


# பாவாணர் மடல்கள்



சுரா. சௌந்திரமூர்த்தி



# பாவாணர் மடல்கள்

தொகுப்பும் அடைவும் :  
இரா. இளங்குமரன்

வெளியீடு  
திருவள்ளூர் தவச்சாலை

திருவள்ளூர் (அல்லூர்)  
திருச்சி மாவட்டம் - 620 101.  
தொலைப்பேசி : 0431-685328

## நூற் செய்தி

நூற் பெயர்	:	பாவாணர் மடல்கள்
ஆசிரியர்	:	இரா. இளங்குமரன்
மொழி	:	தமிழ்
பொருள்	:	கூதச் செய்திகள்
பதிப்பு	:	முதற்பதிப்பு
பதிப்பாண்டு	:	செப், 2000
உரிமை	:	ஆசிரியர்க்கு
நூல் கட்டு	:	தாள் அட்டை
பக்கம்	:	176
தாள்	:	10.5 வெள்ளைத்தாள்
நூலின் அளவு	:	10.5 செ.மீ. X 12.5 செ.மீ.
எழுத்து	:	12 புள்ளி
வெளியீடு	:	திருவள்ளூர் தவச்சாலை, அல்லூர் 620 101. திருச்சி மாவட்டம்.
அச்சு	:	வேமன் பிரிண்டர்சு, 19, நியூ காலனி, சோசியர் தெரு, நாங்கும்பாக்கம், சென்னை - 34. ☎ : 821 11 34

---

விலை : உருபா. 40-00

---

## தொகுப்பாளர் தொகையுரை

பாவாணர் மடல்கள் என்னும் இத்தொகுப்பில் பாவாணர் வரைந்த 586 கடிதங்களின் பகுதிகள் இடம்பெற்றுள்ளன. அவர்தம் கடிதங்களைத் தொகுத்துப் 'பாவாணர் கடிதங்கள்' என வெளிப்படுத்திய பின்னர்க் கிடைத்த கடிதங்களின் தொகுப்பாகும் இது. இன்னும் அன்பர்களிடம் பன்னூறு கடிதங்கள் உள். தேடி வந்து தருவாகும், தேடிச்சென்றும் தாராருமாக இருவேறு திறப் பொதுநிலை உலகியலைக் கண்டறிந்த பட்டறிவால், தொகுக்கப்பட்ட அளவிலேனும் தமிழ் கூறும் உலகப் பொருளாதல் வேண்டும் என்னும் ஆர்வத்தான் இத்தொகுப்பு வெளிப்படுகின்றது. முன்னே கடிதப்பெயர் பெற்றமையால், இத்தொகுப்பு மடலாயிற்று. வேறு காரணம் இல்லை.

காடும் கவினுடையதேனும், காவும் தோப்பும் ஓர் ஒழுங்குற்ற அழகும் திட்டமிட்ட அமைப்பும் கொண்டிருத்தல் கண்கூடு. ஆதலால், இம்மடல்களைக்

கால அடைவு ஒன்று மட்டுமே கருதாமல் பொருள்வகை அடைவுசெய்து, அதன் மேல் கால அடைவும் செய்யப்பட்டுள்ளதாம். சில இடங்களில் கால அடைவு சிறிது மாறவும் கூடும். பொருளடைவுப் பொருத்தம் அங்குக் காட்டுவதற்கு இடமாக இருந்திருக்கும்.

இம்மடல்கள் பத்துத் தலைப்புகளில் பகுத்துத் தரப்பட்டுள்ளன. ஆய்வார் பயனுக்கு இத்தலைப்புப் பகுப்பு உதவியாக இருக்கும் என்பது ஒருதலை.

தம்மை ஏமாற்றுதலையும் படிப்பினையாகக் கொள்ளல், விற்பனையால் வரும் பணத்தையும் நன்கொடைப் பணமென மகிழ்தல், மறைமலையடிகளைத் தெய்வமாகக் கருதுதல், தம் சிறுதொகையை யும் தமிழ்ப் பணமாகக் கருதுதல், தம் பிறப்பு நோக்கம் கூறுதல், கோடி கொடுப்பினும் கொள்கை விடாதவர் என்னும் பெருமிதம் உரைத்தல், பட்டத்தால் பயனின்மை சுட்டல், நன்றியறிதல், இறைநலம் போற்றல், பணியால் அடையும் இன்பம் இன்னவற்றை முதற் பகுதியில் உள்ள கடிதங்கள் வழியே அறியலாம்.

உடலும் உள்ளமும் எனப்படும் இரண்டாம் பகுதியில், உயிர்வாழ்வின் சிறப்பு, கண்ணறுவை, ஈளைநோய் இவற்றின் நிலை, வாழைப்பழ ஆய்வு, அரத்தக் கொதிப்பால் மயக்கம், வெப்பக்கொடுமை, இன்னவும் பிறவும் இடம் பெற்றுள.

மூன்றாம் பகுதி அன்பும் நண்பும் பற்றியது. தமிழ்ப் பற்றுள்ளார், பொறுப்பில் அமைப்பு இருத்தல், உண்மைத் தமிழரின்மையால் நேரும்கேடு, உண்மை நண்பின் உயர்வு, தமிழ்ப்பகைவரை நம்புதலின் தீமை, திரவிடராட்சி - தமிழராட்சி வேற்றுமை, இதனைச்

இவரே உரியர் என்னும் தெளிவு, றெற்றும் மொழிப்பற்றும் இணையாமை, எவர் ஸிடினும் செலவு செலவே என்னும் பாதுமையுணர்வு, மொழித்துறையை மதத்துறையி னின்று பிரிக்கவேண்டாமை, தக்க நூல்களை விற்றலும் தமிழ்த்தொண்டெனல், நற்பெண்ணின் தகவு, சில வெளியீடுகளின் இற்றைத் தேவை, தேவையுடையோர்க்கு உதவுதல், எழுத்து வடிவமாற்றக்கருத்து. சிலபெருமக்கள் சிறப்பியல் ஆகியவை இப்பகுதியால் அறியப்படுகின்றன.

நான்காம் பகுதி ஆய்வும் அறிவுறுத்தலும். ஆய்த ஒலியைப் பயன்படுத்து முறை, தனித்தமிழ்க் கழகம், கட்சிச் சார்பின்மை, மேற்கோளரிமை, அரசின் தமிழ்ப்புறக்கணிப்பு, ஆட்சியியன்முறை, வாழ்க்கைத் துணையியல், பாலூர்க் கணியன், தமிழ்ப்புலவருள் சிலரியல், மணமக்கள் பெயரையும் பிரியாமை, ஆட்சித்தவறுகள், பெயர் மாற்றத்திருநாள், அகர முதலித் திருத்தம், உண்மைத் தமிழர், பொதுவுடைமை, கரணவியல், அதிகாரப் பயன், கட்சியிணைப்பு, நக்கீரர் நாள் இன்னன பற்றிக் கருத்து விளக்கம் தருகின்றது இது.

ஐந்தாம் பகுதி உலகத் தமிழ்க் கழகமும் பணியும். கழகத்தின் கட்சிச் சார்பின்மை, தலைவர்கள் நிலை, உறுப்பினர் தகுதி, உ.த.க. கொடி, மாநாடு, தமிழரைப் பற்றிய பட்டிமன்றம், செனகல் தலைவர், ஆட்சிக்குழு, பொறுப்பாளர், செயற்குழு ஆகியவை பற்றிய விளக்கங்களைக் கொண்டது இது.

ஆறாம் பகுதி அமைப்புகளும் நிகழ்ச்சிகளும் என்பது. அமைப்பு விதிகள், சில நிகழ்ச்சிகள். திரு.வி.க.

படிமை நிறுவல், உலகத்தமிழ்மாநாட்டுப் படி  
செய்திகள் இதில் இடம்பெற்றுள்.

நூலார்வமும் நூலாக்கமும் என்பது ஏழாம் ப  
தம் நூல்களின் வெளியீடு, திருக்குறள் உரை; நூல்கள  
வாங்கும் ஆர்வம், கழக ஆட்சியாளர் வ.சு. உதவி,  
மொழிநூல் வழிப்பட்ட சொல்லாய்வு, குன்றக்குடி  
அடிகளார் உதவி, தமிழர் திருவைந்தெழுத்து,  
தமிழ்வழிபாடு, மறுபதிப்பில் திருத்தம், செலவும்  
சிறப்பும், சிக்கனம், தமிழ்க்காப்புநூல், அணுக்குண்டு  
நூல் இன்னபல செய்திகள் இப்பகுதியில்  
விளக்கப்பட்டுள்ளன.

அச்சீடும் மெய்ப்புப் பார்த்தலும் என்னும் எட்டாம்  
பகுதியில், அச்சக உரிமையாளர், அச்சீட்டுநிலை,  
அச்சடுக்குதல், மெய்ப்புத்திருத்தம், கட்டடம்கட்டல்,  
இடைச்சேர்க்கை, சிப்பமிடல் இன்னவை  
குறிக்கப்பட்டுள்ளன.

ஒன்பதாம் பகுதி செந்தமிழ்ச் சொற்பிறப்பியல்  
அகர முதலிப் பணி பற்றியதாகும். அகர முதலிப்  
பொதுக்குழு, முதன்மொழி இதழ், சொற்றொகுப்பு,  
அகர முதலிக்கு அரசின் உதவி, பிறமொழி அகரமுதலிப்  
பணிகள், இயக்குநர் அமர்த்தம், அகர முதலித்  
தொண்டின் சிறப்பு, சொற்றொகுப்பாளர் செய்தி,  
புதுப்பதவிகள், அச்சீடு, பணியமர்த்த இடர்ப்பாடு  
இன்னன பற்றிய செய்திகள் இதில் உள்.

சொல்வளம் என்னும் நிறைவுப்பகுதி பத்தாவ  
தாகும். இதழாசிரியர்க்கு வேண்டும் மொழித்திறம்,  
ஆங்கில நேர் தென்சொற்கள், தனித்தமிழ்ப் பெயர்



மாற்றம், சில சொற்களின் விளக்கம், வேராய்வு, கலைச் சொல்லாக்கம், மொழியாக்கம் என்பன பற்றிய செய்திகள் இதில் இடம் பெற்றுள்ளன.

இத்தொகை அடைவின் பின் வந்த மடல்கள் 30. அவை இணைப்பாக வைக்கப்பட்டுள்ளது.

பயன்பாடு கருதிய தொகைமடல் ஈதாகலின் கடிதச் செய்திகள் முழுதுற இடம் பெற்றில. வந்த செய்திகள் மீளவும் வரின் கூடிய அளவும் தவிர்க்கப்பட்டுள்ளது.

முன்னர் யாம் வெளியிட்ட 'பாவாணர் கடிதங்கள்' என்னும் தொகுதி பாவணர் வரலாற்றுக்கு, எவ்வளவு பயன் செய்தது என்பது நெஞ்சுடையார் அறிசெய்தி. இம்மடல் தொகையும், பாவாணர் வரலாற்றுக் கதிர்கள் பலவற்றைக் கொண்டுள்ளது என்பது வெளிப்படை.

உற்றுநோக்க வல்லார்க்குப் பெற்ற பெருவளம் ஈதாதல் உறுதி.

பாவாணர் நூற்றாண்டை நோக்கி நிற்கும் இந்நாளில் இம்மடல்கள் வெளிப்படவேண்டும் என்னும் ஆர்வத் தளிர்ப்பால் ஊக்கியதுடன், புலவராவார், புரவலரும் ஆவர் என்பதைக் கையில் கனியாய் மெய்ப்பிக்கும் புலவர்தமிழ்நேயனார், புலவர் செம்பியனார் ஆகியோருக்கு நெஞ்சார்ந்த நன்றியன். இச்சுவடியால் உண்டாம் பயன்பாடு அவர்களைச் சாரும் என்பது மெய்ம்மை!

இரா இளங்குமரன்  
கஅ. மடங்கல் உடுங்க  
(3.9.2000)

**மடல்பெற்றவர் பெயர்க் குறுக்க விளக்கம்**

**திருவாளர்**

அ.செ.	—	அ. செல்லைத்துரை
அ.வா;வெ.செ.	—	அன்புவாணன் வெற்றிச்செல்வி
ஆடல்	—	ஆடரைசனார்
ஆ.மு.	—	ஆ. முத்துராமலிங்கனார்
இரா.இ.	—	இரா. இளங்குமரனார்
இரா.ம.	—	இரா. மதிவாணனார்.
இரா.மு.கி.	—	இரா. முத்துக்கிருட்டிணனார்
இல.க.இர.	—	இல.க. இரத்தினவேலு
க.பெ.சி.	—	கல்லை பெருஞ்சித்திரனார்
கா.இ.மு.	—	கா. இளமுருகனார்
கு. பூ.	—	கு. பூங்காவனர்
கோ.ஏ.	—	கோ. ஏழுமலை
ச.க.	—	ச. கருப்பையா
சு.பொ.	—	சு. பொன்னுச்சாமி
த.கு.ம.	—	தமிழ்க்குடிமகனார்
த.ச.த.	—	த. சரவணத் தமிழனார்
த.ப.செ.	—	தரங்கை பன்னீர்ச்செல்வனார்
தி.அ.ம.	—	தி.அ. மகாலிங்கம்.

தி.எ. } தி.சு }	- தி. எழிலரசனார் - தி. சுந்தரராசனார்
தி.வை.சொ	- தி.வை. சொக்கப்பா
ந.பி.	- ந. பிச்சுமணி
நா.சி.	- நா.வை. சிவம்
நா.செ. } நா.செ. }	- நா. செந்தமிழ்க்கிழார் - நா. செல்வராசனார்
ப.கு.மு	- ப.கு. முருகவேள்
பா.த.கு.	- பாவாணர் தமிழ்க் குடும்பம்
பெரு.	- [எம்.சி.] பெருமாள்
ம.பு.	- ம. புகழேந்தி
மறை.நி.	- மறை நித்தலின்பனார்
மா. இரா	- மா. இராமசாமி
மி.மு.சி.	- மி.மு. சின்னாண்டார்
மு.அ.	- மு. அறவாழியார்
மு.வ.ப.	- மு.வ. பரமசிவம்
வ.இ.	- வ. இறையொளி
வ.சு.	- வ. சுப்பையாப்பிள்ளை
வி.அ.க.	- வி.அ. கருணைநாசனார்

**பாவாணர் படல்கள்**

**உள்ளுறை**

1.	வாழ்வும் வரலாறும்	11
2.	உடலும் உள்ளமும்	23
3.	அன்பும் நண்பும்	33
4.	ஆய்வும் அறிவுறுத்தமும்	45
5.	உலகத் தமிழ்க் கழகமும் பணியும்	66
6.	அமைப்புகளும் நிகழ்ச்சிகளும்	81
7.	நூலார்வமும் நூலாக்கமும்	91
8.	அச்சீடும் மெய்ப்புப் பார்த்தலும்	108
9.	செந்தமிழ்ச் சொற்பிறப்பியல் அகரமுதலிப்பணி	114
10.	சொல்வளம்	133
11.	இணைப்பு	153

## 1. வாழ்வும் வரலாறும்

### மதுரைக் குழு

என் வாழ்க்கை முட்டின்றி நடைபெறும் வகை மாதம் 200 உருபா வட்டி வருமாறு ஒரு பெருந்தொகை தொகுக்கவேண்டுமென்பது மதுரைக்குழுவார் முடிபு. அதனாலேயே காலந்தாழ்ப்பு, தென்மொழிப்பணம் ஒரு நூலுக்குத்தான் ஓரளவு உதவும். அது குறையாது வந்ததும் மதுரைக் குழுவால்தான். பெரு. 20.7.64.

### படிப்பினை

நால்வரும் 500 படிசளை விற்றுத்தருகிறோம் என்று பன்முறை உறுதி கூறிக் கேட்டதனால்தான் விடுத்தேன். அதை நிறைவேற்றாவிடின் எனக்கு நல்ல படிப்பினையாகும். வி.அ.க. 24.1.68.

### ஏமாற்று

இக்காலத்தில் எல்லாரையும் நம்பக்கூடாது. பொத்தகம் விற்றுத் தருகிறோமென்று என்னை ஏமாற்றிய புலவரும் மாணவரும் பலர். துறவியர். சிலருமுண்டு. -26.அலவன் 1999. கா.மு.

### விற்பனையும் நன்கொடையே

உருபா தக்க சமயத்தில் வந்து சேர்ந்தது. நன்றி. என் பொத்தகங்களை வாங்குவார் அரியர். ஆதலால் இதை நன்கொடையாகவே நெஞ்சாரக் கருதுகின்றேன்..

- மி.மு.சி. -23 விடை 2000

### ஒரு கிழமை

நாளாநின்று திங்கட்கிழமை (11.5.70) பிருந்தாவனம் ஏறி அங்கு வருகின்றேன். புகைவண்டி நிலையத்திற்கு இயங்கி அனுப்பிவைக்க. ஒரு கிழமை அங்கிருப்பேன். முன்பு கண்மருத்துவக் காலத்தில் செய்தது போன்றே ஈரறு காலிகளை (Bench) இணைத்துப் படுக்கைக் கட்டிலாக அமைத்து வைக்க

- வ.சு. -9.5.70

### பிறந்தநாள் மலர்

என் பிறந்த நாள் மலர் வெளியிடவேண்டாமென்று சொன்னேன். பேராசிரியர் கேட்கவில்லை. அதற்குச் செலவிட்ட பணம் எதிலிருந்தெடுத்ததோ தெரித்திலது. நூல்வெளியீட்டுப் பணத்தை வேறு செலவிற்குப் பயன்படுத்தக்கூடாதென்று சொல்லியிருக்கின்றேன்.

'மே' 4 ஆம் 5-ஆம் பக்கல் பறம்புமலைப் பாரிவிழாவில் எனக்குப் பாராட்டி இருக்கின்றது. தவத்திருக்குன்றக்குடி அடிகள் அழைத்திருக்கின்றார்கள். தாங்கள் வர இயலின் வருவது நன்று. 24 மீனம் 2002 நா. செ.கி.

### இருத்தல்

என் மூத்த மகனும் அவன் பிள்ளைகளும் வந்திருப்பதால் இம்மாத இறுதி வரையில் நான் இங்கு இருக்க வேண்டியுள்ளது. அதன்பின், நீர் வரவேண்டிய நாளைத் தெரிவிப்பேன். நும் அருமைப் பெற்றோர்க்கு என் நலவினவலைத் தெரிவிக்க. மறை. நி. -18.5.70

### வைப்பகக் கணக்கு

அடுத்த கிழமை விடுக்கும் காசோலையுள்ளிட்ட உறையை என்மகன் மணிபெயருக்கே விடுத்துவிடுக. அவன் காசோலையை என் வைப்பகக் கணக்கிற் சேர்ப்பித்து விடுவான். ந.பி. -25.5.70

### வாடகை வீடு

குடியிருப்பது வாடகைவீடு. வீட்டுக்காரர் எந்த நேரத்திலும் ஒருமாத அறிவிப்புக் கொடுத்து வெளியேறச் சொல்லலாம். இக்கவலை ஒருபக்கம் அழுத்திக் கொண்டுதானிருக்கிறது. தி.வை. 4.11.70

### உணவுக்குறை

இயற்கைக் கண்ணொளி குன்றியுள்ளது உண்மைதான். ஆயின் செயற்கைக் கண்ணொளி

இன்றுள்ளது என் வேலைக்குப் போதும். மேலும், எனக்கேற்ற பணியும் நல்ல சம்பளமும் கிடைப்பின் மகிழ்ச்சியாலும் நல்லுணவினாலும் உடல்நலமும் உறுப்பாற்றலும் மிகுமென்றே கருதுகின்றேன். அண்மையில் எனக்கு வந்த கிறுகிறுப்பிற்கும் உணவுக்குறைவே அடிப்படைக் கரணியம்.

7.11.70 தி.வை.

### மேடை

இருபுறமும் இழுவையும், பூட்டுமாடமுமுள்ள இருப்பு மேடை (காடிரசு) Table போன்றது. அங்குக் கோவையில் இருப்பின் தெரிவிக்க. என்னிடமுள்ளது வலப்புறத்தில் மட்டும் இழுவையும் மாடமும் கொண்டது.

மறை.நி. 17.8.71

### அடிகள்

அடிகளை ஒரு தெய்வமாகக் கருதவேண்டும். அடிகள் வேலையையே நான் செய்து வருகின்றேன். என் மூப்பு மிகுகின்றது. என் வாழ்நாட்குள் தமிழை வடமொழியினின்று மீட்கவேண்டும்.

3.11.71 ப.கு.மு.

### தமிழ்ப்பணம்

என்னிடமுள்ள சிறுதொகை, தமிழ்ப்பணம், அதையும் தந்தேன்.

கா.இ.மு. 4.11.71.



### முன்தோன்றலர் மூவர்

மறைமலையடிகளும் யானும் ஒரு தனிவகையரேம். எம் வாழ்வைத் தமிழ் வாழ்வொடு ஒன்றுவித்துக் கொண்டோம். தமிழை வடமொழியினின்று மீட்கவே இறைவனாற் படைக்கப்பட்டோம். தமிழ்-ஆரியப் போராட்டத்திற்கு ஆங்கில அறிஞர் ஒருவரும், பிராமணர் ஒருவரும், சிவ நெறியார் ஒருவருமாக மூவர் எனக்குமுன் தோன்றினர். மேலையர்க் கறிவிக்க நான் ஏற்பட்டுள்ளேன். என்னோடு இப்போராட்டம் முடிகின்றது. இத்தகைய போராட்டம் உங்கட்கில்லை.

போராட்டத்திற்குச் சில கருவிகள் தேவை. அவற்றுள் மூன்று தமிழர் வரலாறு, தமிழர் மதம், (The Lemurian Language and its Remification) என்பன.

இவை இன்ன இன்ன காலத்திற்குள் வரவேண்டுமென்று வரம்பிட்டுள்ளேன்.

4.11.71. கா. இ.மு.

### என் வரலாற்றுக் குறிப்பு

ஞா. தேவநேயனார் நெல்லைமாவட்டத்தில் 7.2.1902 அன்று கணக்காயனார் ஞானமுத்தனார்க்கு மகனாகப் பிறந்தவர். பாலையங் கோட்டையில் C.M.S. என்னும் திருச்சபை விடையூழியக் கழக உயர்நிலைப்பள்ளியில் கல்விபயின்றபின், மதுரைத் தமிழ்ச்சங்கப் பண்டிதத் தேர்வு தேறித் தனிக்கல்வியால்

சென்னைப் பல்கலைக்கழக முதுகலைப்பட்டமும் பெற்று, பல உயர்நிலைப்பள்ளிகளில் தலைமைத் தமிழாசிரியராகவும் சேலம் நகராட்சிக் கல்லூரியில் தமிழ்ப் பேராசிரியராகவும் அண்ணாமலைப் பல்கலைக் கழகத்தின் திரவிட மொழியாராய்ச்சித் துறைத்தலைவராகவும் பணியாற்றி ஓய்வு பெற்றவர்.

1922 இல் தமிழாசிரியப்பணி ஏற்றதில் இருந்து மொழிநூல், வரலாற்று நூல், மாந்தநூல் ஆகிய முந்நூல் அடிப்படையில் தமிழாய்ந்து குமரிநாட்டுத் தமிழ், திரவிடத்திற்குத் தாயும் ஆரியத்திற்கு மூலமுமாகும் என்னும் உண்மை கண்டு அதை விளக்குமுகமாகப் பல ஆராய்ச்சி நூல்களை எழுதி வெளியிட்டவர். செந்தமிழ்ச் செல்வியிலும், பல மொழியாராய்ச்சிக் கட்டுரை வெளியிட்டு வருபவர்.

தமிழே உலக முதல் உயர்தனிச் செம்மொழி என்னும் உண்மையை இன்னும் ஈராண்டிற்குள் உலகமேடையில் நாட்டவிருப்பவர்.

8.5.1974 அன்று தமிழ்நாட்டரசால் செந்தமிழ்ச் சொற்பிறப்பியல் அகரமுதலித்திட்ட இயக்குநராக அமர்த்தப்பட்டு ஒழுங்காகத் தொடர்ந்து பணியாற்றி வருபவர்.

கோடி கொடுப்பினும் கொள்கை விடாதவர். புகழ்ச்சியையும் பட்டங்களையும் விரும்பாதவர்.

### பயன்படாது

ஐயாண்டு, மாதம் ஆயிரம் அன்பளிப்பு எனக்கும் தமிழறிஞர் வரிசையில் என்னொடு சேர்க்கப் பட்டவர்க்கும் அன்று. நீர் படித்த செய்தித்தாளில் விளக்கமாயில்லை போலும்! வாய்ப்பாடகர் இருவர்க்கும் கருவியிசைவாணர் மூவர்க்கும் அவ்வன்பளிப்பு. எனக்கும் கா. அப்பாத்துரை, வ. சுப்பையாப்பிள்ளை உள்ளிட்ட ஏனை நால்வர்க்கும் 'செந்தமிழ்ச் செல்வர்' என்றும் பட்டத்தொடு ஒரு கேடகமும், ஒரு பதக்கமுமே.

பட்டம் எனக்கு எள்ளளவும் பயன்படாது. மற்ற இரண்டையும் பார்த்தபின் தான் ஏதேனும் சொல்லமுடியும். நான் அரசினர் அலுவலனாயும், மாதச் சம்பளம் வாங்குபவனாயும் இருப்பதால் மாதப் பணக்கொடை எனக்கு வழங்கார். ஐயாயிரம் பத்தாயிரம் எனும் பெருந்தொகை மொத்தமாய் நல்க இடமுண்டு.

என் பணிக்கு வேண்டிய இரு துணையாளரை இன்றும் அமர்த்தவில்லை. ஓர் இயங்கியும் தொலைபேசியும் வேண்டுமென்று எத்தனை முறை சொல்லியும் செவிசாய்க்கவில்லை. முந்தின ஆட்சியும் இங்ஙனமே.

இவ்வேந்துகளைச் செய்தாலே போதும். 1500 என்பது நிலைத்த சம்பளம். ஆண்டுக் கூடுதலும் பேரெல்லையும் உள்ள திட்டமேயில்லை.

என் சொந்த நூலகத்தைக் கொண்டே பணி நடந்து வருகின்றது. சம்பளத்திற் பாதி பொத்தகத்திற்குச் செலவாகிறது. இதற்கே ஒரு பெருந்தொகை வழங்கலாம்.

இறைவனருளால் இறுதிவரை பணிதொடர்ந்தாற் போதும்.

சு. பொ.

5.1.79.

### உதவி

ஒரு சிற்றளவான குடியிருப்புப் பகுதிக் கே அறுபதினாயிரம் செல்லும். என்னிடம் நாற்பதினாயிரம் தான் உள்ளது. அதன்பின் நூலகம் கட்ட இருபதினாயிரம் வேண்டும். அதன்பின் செந்தண நிலைப்பாட்டிற்கு (Air condition) ஐயாயிரம் வேண்டும். விலையுயர்ந்த அரும்பெரு நூல்களெல்லாம் பாதுகாப்பின்றியுள்ளன.

என் வாழ்க்கையில் இதுவரை வீடுகட்ட இயலவில்லை. திரு. கருணாநிதியார் உதவியால் பதின்மூவாயிரத்திற்கு மனை நிலம் வாங்கவும் நாற்பதினாயிரம் வைப்பகத்தில் இட்டு வைக்கவும் இயன்றுள்ளது. எனக்குச் சொந்தவீடிருந்தால் வேனில் உட்பட ஆண்டு முழுவதும் இரு மடங்கு வேலை செய்யலாம். எனக்கு மூப்பும் மிகுந்து வருகின்றது.

கு.பூ.

### உதவி

கலைஞர் கருணாநிதியின் உதவியால் (என் பதவியால்) இங்குப் பதின்மூவாயிரம் உருபாவிற்கு ஒரு நிலம் வாங்க முடிந்தது. இன்று வீடு கட்டத் தொடங்கியிருக்கிறேன். நூலகமல்லாது குடியிருக்கும்

இரா. இளங்குமரன்

19

வீட்டிற்கு மட்டும் அறுபதினாயிரம் செல்லும். நாற்பதினாயிரம் தான் உள்ளது. பொத்தகப் பணம் விரைந்துவரின் பேருதவியாயிருக்கும். பின் வரவுப் பொத்தகங்களும் விரைந்து விலையாயின் அத்தொகையையும் சேர்த்தனுப்பலாம். நாட்செல்லுமாயின் முன்வரவுப் பொத்தகப் பணத்தை மட்டும் முன்விடுக்க.

எப்போதும் இந்தியன் வைப்பக (Indian Bank) வரையோலை (Draft)யாகவே பதிவஞ்சலில் விடுக்க. பதிவஞ்சல் செலவு எனதே. 4.10.79. கு.பூ.

### என் தொண்டு

என் தமிழிலக்கியத் தொண்டில் தலைமையானது

செ.சொ. அகரமுதலி.

தமிழ்க்காப்புத் தொண்டில் தலைமையானது

The L.L. of its Rd.,

கு.பூ. 9.10.79

### என்குறிக்கோள்

தமிழை வடமொழியினின்று மீட்பதே என் வாழ்க்கைக் குறிக்கோள். தமிழ் பிராமணியத்திலிருந்து முழுவிடுதலையடைவதே அதன் பயன். இக்குறிக்கோளை நிறைவேற்றும் பட்டயங்களுள் ஒன்று செந்தமிழ்ச் சொற்பிறப்பியல் அகரமுதலி. அதை வலியுறுத்துவன இந்தி யெதிர்ப்பு நூலொன்றும், வடமொழியெதிர்ப்பு நூலொன்றுமான ஈராவணச் சான்றுகள் (இரு ஆவணம்). அச்சான்றுகளே அகர

முதலியை மெய்ப்பிக்கும். அவையின்றேல் ஆரியர் வையாபுரிகளைத் துணைக்கொண்டு அகரமுதலியை அறிவியல் முறைப்பட்டதன்று என்று எளிதாய்த் தள்ளிவிடுவர். அவ்விரண்டும் ஆங்கிலநூல். இனிமேல் வெளிவரும்.

செந்தமிழ்ச் செல்வியை இதுவரை வாங்காவிடின் இனிமேலாயினும் வாங்கிப் படிக்க.

அகரமுதலி இன்னும் எட்டாண்டிற்குள் முடிந்துவிடும். இதற்கென்றே இறைவன் என்னைப் பிறப்பித்திருக்கின்றான். இதை வேறெவரும் உரு வாக்கவும் இயலாது. அ.வா; வெ.செ. 16.4.80

### நாளும் பத்துமணி வேலை

வீடுகட்டும் வேலை தொடங்கி ஆறுமாதமாகின்றது. இருமுறைகள்தான் போய்ப்பார்த்தேன். எல்லாவற்றையும் என் நண்பரும் மகனும் பேரனும் அலுவலக ஏவலனுமே கவனித்து வருகின்றனர். நான் போய்ப் பார்ப்பதில்லையென்ற ஒரு குறை கூறப்படுகிறது. இந்நிலையில் நான் முழுநேரத்தையும் வீடுகட்டுவதில் செலவழிக்கிறேன் என்று ஒரு தமிழ்ப் பகைவனோ கயவனோ உங்களிடம் சொல்லியிருப்பது மிக வியப்பானதே, அவனை உடனே தெரிவிக்க, மறைவாய் வைத்துக் கொள்கிறேன். இன்றேல் பொதுக்கூட்டத்திலும் முதலமைச்சரிடமும் சொல்ல

நேரும். மறைமலையடிகளார் மீதும் திருவள்ளுவர் மீதும் குற்றஞ்சாட்டுவாரும் உளர்.

நான் ஏழுநாளும், பத்துமணி நேர வேலைக்காரன். வேனில் மும்மாதம் வேலை குன்றுகின்றது. சொந்த வீட்டில் செந்தண (Air-conditioned) அறை அமைத்துக் கொண்டு முழுப்பகலும் வேலை செய்வேன். இது எனக்கு இன்பமானது.

அ.வா; வெ.செ. 16.4.80

### இறைவன் செயல்

திருவள்ளுவர், பிராமணர் ஏமாற்றை வெளிப்படுத்தித் தமிழ் நாகரிக உயர்வை நாட்டினார். மறைமலையடிகள் தமிழ் தனிமொழியென்று காட்டினார். பெரியார் கல்லாத் தமிழிரிடைத் தன்மான உணர்ச்சியூட்டினார். நான் தமிழே திரவிடத்திற்குத் தாயும் ஆரியத்திற்கு மூலமும் என்று நாட்டிப் பிராமணியப் பேயைத் தமிழ் நாட்டினின்று ஓட்டுவேன். இதற்கு இறைவனே என்னைத் தோற்றுவித்திருக்கின்றான். இது என் செயலன்று. இறைவன் செயலே.

அ.வா; வெ.செ. 2.5.80

### தொண்டின் பெருமை சாருயிடம்

நான் எல்லா வகையிலும் மிக எளியவன். இறைவன் திருவருளினறித் தமிழ் வேர்ச்சொல் காணும் திறமையை நான் பெற்றிருக்கவே முடியாது. ஆதலால்

என் தொண்டின் பெருமையெல்லாம் இறைவனையே  
சாரும்.

அ.வா.வெ.செ. 2.5.80

### கரும்பு தின்னக்கூலி

மொழிநூற்கல்வியும் ஆராய்ச்சியும் எனக்கு  
இன்பமான பாடத்துறை. ஆனால், இன்று நான்  
பெறுஞ்சம்பளம் கரும்பு தின்னக்கூலியாகும். ஆதலால்  
வேலை செய்யாது காலத்தைக் கழிக்கவோ வேறு  
வேலை செய்யவோ இயலவே இயலாது.

அ.வா; வெ.செ. 2.5.80.



## 2. உடலும் உள்ளதும்

### சுளை நோய்

திரு. முனிசாமி விரும்பியவாறு சனுவரியில் (மலாயா) போகமுடியாது. என்னை சுளை நோய் தாக்கியுள்ளது. பனிக்காலம் முடிந்தால்தான் போகமுடியும். அன்று அழைப்பில்லையெனின் அடுத்த ஆண்டுதான். பொருளாசைப்பட்டு உயிரை இழப்பின் என்ன பயன்? வி.அ.க. 5.12.64.

குரு பற்பொடி நெடுஞ்சிமிழ் நான்கும், குறுஞ்சிமிழ் நான்கும் வாங்கி வைக்க. குரு எண்ணெயும் (தைலம்) வேண்டும். ந.பி. 1 ஆடவை 2000

### கோபி

கோபியில் என் மூத்தமகன் ஆசிரிய வேலை பார்க்கிறான். கண்ணறுவைக்குப் பின் கண்ணாடியணிந்து கொண்டுதான் அங்குச் செல்ல வேண்டும்.

ந.பி. 1 ஆடவை 2000

### உரிமைத் தொடர்பு

தென்மொழிக்கும் எனக்கும் உரிமைவகையில் தொடர்பில்லை. ஆதலால் தென்மொழியிலும்,

தமிழ்ச்சிட்டிலும் வெளிவந்த வற்றிற்கு யான்  
பொறுப்பாளியல்லேன்.

கா.இ.மு. 10 அலவன் 2000

### கண் மருத்துவம்

என் கண் மருத்துவம் பற்றியும், திருக்குறள் தமிழ்  
மரபுரை அச்சீடு பற்றியும் இங்குவந்து என் மகள் வீட்டில்  
தங்கியிருக்கின்றேன். சிலை ரு வரை இங்குத்  
தானிருப்பேன். அ.செ. 18 நளி. 2000

### இயற்கைக்கண்

எனக்குக் கண்மருத்துவம் சிலை 12-ஆம்  
பக்கலொடு முடிகின்றது. அதன் பின் கண்ணறுவையர்  
குறித்தவாறு கண்ணாடி உருவாக்குவித்து அணிந்து  
கொண்டு காட்டுப்பாடி செல்லவேண்டும். கண் நன்றாக  
இருப்பதாக அறுவையர் சொன்னார். ஆயினும் பழைய  
இயற்கைக் கண் போயே போய்விட்டது.

கா.இ.மு. 28 நளி 2000

### படலம் வளர்தல்

என் வலக்கண் படலம் வளர்ந்து வருவதால் வரவர  
ஒளிகுன்றி வருகின்றது. வலக்கண் முற்றும் இருண்டு  
விடும். அதன்பின் திருத்தவேலை செய்யவியலாது.  
அறுவை நிகழ்ந்தபின்னர் ஓரிரு மாதம் எழுத்தைப்  
புர்க்கக்கூடாது... அதற்குமுன் எஞ்சிய பகுதியாவும்  
எழுதி முடித்துவிடவேண்டும்.

மா. இரா. 28 கும்பம் 2000

### பட்டறிவு

இன்றுவந்த தங்கள் திருமுகச் செய்தி மிகத்துயரந்தருவதே... இறைவனையும் ஊக்கமாய் வேண்டுக. வெற்றிகிட்டும். இது என் பட்டறிவு.

நா.செ. 1 நளி 1997

### பணங்கேளேல்

எனக்கு வலக்கண் படல அறுவை ஆடவை நடைபெறும். ஆதலால், ஆட்சிக் குழுக்கூட்டம் மூன்றாம் கிழமையிறுதி (உஉ) ஞாயிறன்று வைக்கப்பட்டுள்ளது. திருச்சி நகரக் கிளையினரும் ஊரக அன்பரும் வேண்டிய ஏற்பாடுகளையெல்லாம் செய்வர். ஊரக அன்பர் மாதந்தோறும் எனக்கு ரூ 20 ரூபா அனுப்பி வருவதால் அவர்களிடம் பணங்கேட்க வேண்டேன். உடலுழைப்பை மட்டும் பெற்றுக் கொள்க. வேறிடங்களில் பணந் தண்டிக் கொள்க.

நா.செ. 20 விடை 2000

### வாழ்நாள் குன்றும்

எனக்குக் கண்ணொளி குன்றிவிட்டது. தெருவில் முன்போல் நடமாட முடியாது. உண்டிச்சாலை உணவு எனக்கு ஏற்கவில்லை. எனக்கு வேண்டிய நூல்களும் அங்கில்லை. ஆகவே சென்னையிலிருந்தால் எனக்கு வாழ்நாள்தான் குன்றும். எழுத்து வேலை ஒன்றும் நடைபெறாது.

மா.இரா. 20 மேழம் 2000

### ஈளை நோய்

நான் ஈளைநோய்த் தொல்லையால் பொங்கலன்று (14. 1. 69) இங்கு வந்து சேர்ந்தேன். இன்று சற்று நலம். இம்மாத இறுதிவரை இங்குத்தான் இருப்பேன். அடுத்த மாத முதற்பக்கல் காட்டுப்பாடி திரும்புவேன்.

மா. இரா. 20.1.69

### அஞ்சல் தவறினால்

வருகின்ற வெள்ளி (6.2.70) அரசினர் பேரியங்கியேறி வழக்கம்போல் அங்கு மாலை 6 மணிக்கு வந்து சேர்வேன். பேரியங்கி நிலையத்திற்கு காத்திருக்க.

திரு.ந. பிச்சுமணியார்க்கும் எழுதியிருக்கின்றேன். ஒருகால் அவ்வஞ்சல் தவறினால் இது பயன்படுமென்று இதை விடுக்கின்றேன். அ.செ. 21 சுறவம் 2001

### வாழை

என் உறையுளின் புறக்கடைப் பக்கம் சிறிது வெறுநிலம் உளது. அதில் காய்கறித் தோட்டம் போட்டிருக்கின்றேன். இருவாழை வைக்க வேண்டும். எனக்கு விருப்பமில்லாத பச்சை வாழை தவிர வேறொன்றும் இங்குக் கிடைப்பதில்லை ங0 கல் தொலைவிலுள்ள படைவீடு என்னும் ஊரினின்று மொந்தனும் கப்பல் வாழையும் (அரசதாளியும்) கொண்டுவரச் சொல்லியிருக்கின்றேன். நும் இல்லத்திலுள்ளது எனக்கு மிக விருப்பம். ஆர்க்காட்டு அன்பர்

அடுத்தமுறை அவர் ஊர் வரும்போது இரு சிறுகன்று கொடுத்தனுப்பமுடியுமா? நான் இன்று ஊதைப்பொருளென்று வாழைக்காய்க்கறி உண்பதில்லை. கொம்பிற் பழுக்கவிட்டு உண்ணவே வாழை வைக்கின்றேன். நான் அண்மையில் அங்கு வரும் நிலைமை இல்லை.

ந. பி. 22 அலவன் 2001

**கண்ணறுவை**

அடுத்த மாதத் தொடக்கத்தில் கண்ணறுவை செய்துகொள்வேன்.

இல.க.இர. 10.10.69

**ஈளை**

கடந்த மூவாண்டு பனிக்காலத்தில் என்னைத் தாக்கின ஈளைநோய் இவ்வாண்டு தாக்கவில்லை. ஆயின், என் மகன் மணி தாக்குண்டிருக்கிறான். அதற்கு ஒரே மருந்து பெனிடிராயல் (Benedrayal) என்னும் முகிழமே (Capsule).

**பாசிப்பயறு**

23.5.70 காரியன்று இங்கு வருக. சென்னை சென்று என் சிற்றுண்டிக்கு வேண்டிய பம்பாய்ப் பாசிப்பயறு வாங்கிக்கொண்டு மறுநாள் ஞாயிறு கோவை செல்லலாம்.

மறை.நி. 9.5.70

### நூலகம்

தமிழர் வரலாற்றுக் குறிப்புக்கள் எடுக்கப்பட்டு வருகின்றன. அடுத்தமாதம் பெரும்பாலும் நூலெழுதி முடிந்துவிடும்.

இது முதுவேனிலாதலாலும் வேலூர் - காட்டுப்பாடி வெப்பமிக்க இடமாதலாலும் முற்பகலும் பிற்பகலும் மிகச் சிறு நேரமே வேலை செய்ய இயல்கிறது.

நீலமலைக்குச் செல்லும் வாய்ப்பிருப்பினும் நூலகம் இங்கிருப்பதால் இடம் பெயர இடமில்லை.

இல .க. இர. 20.5.70

### உறுதி

வெப்ப மிகையாலும் கண்ணொளி குன்றியமையாலும் வேனிற் காலத்தில் விரைந்தெழுத இயலவில்லை.

மாநாட்டிற்கு (ஆட்டை விழாவிற்கு) முன் தமிழர் வரலாறு வெளிவரு தல் தான் முழுவுறுதி! 'தமிழர் மதம்' சற்றுப் பிந்தினும் பிந்தலாம்.

இல.க. இர. 25.6.70

### இசைவு

திரு. மகாலிங்கனார் (பேரிலங்கனார்) ஆட்டை விழாமலரில் என் தி.த.ம. உரையினின்று சில பகுதிகளைப் பெயர்த்து வெளியிட இசைவு வேண்டினார்

என்று நூல்களுள் எதனின்றும் எப்பகுதியும் பயன்படுத்த இசைவு தந்தேன். அவ்வட்டை வந்ததா என்று அறிக.

ந.பி. 28.6.70

### மயக்கம்

20 நாட்குமுன் ஒரு வைகறை திடுமென மயங்கிவிழுந்து விட்டேன். அரத்தக்கொதிப்பின் விளைவாகத் தெரிகின்றது. இன்னும் முழுநலமில்லை. ஆயினும் கூட்டமும் என்வரவும் தவிர்க்கமுடியாமல் என் மகனைத் துணைக்கொண்டு வருகின்றேன்.

ந.பி. 22.9.70

### படுக்கை

நாங்கள் வந்தபின் ஒற்றைப் படுக்கையறையொன்றை ஒருநாளைக்கு அமர்த்தவேண்டியிருக்கும். நான் தலைசாய்த்துப் படுக்கமுடியாது. சுவரில் சாய்ந்து கொண்டே தூங்குவேன். எஞ்சிய இடத்தில் என் மகன் தூங்கிக் கொள்வான்.

ந.பி. 22.9.70

### சொற்பட்டி

இருமாதத்திற்கு முந்திய வலுத்த மூளைத் தாக்கத்திற்குப் பின் இது (முச்சொற்பட்டி) முதன்முதல் எழுதப்படுவதால் மிகுந்த விழிப்புடன் எழுதி வருகின்றேன்.

தி.வை.சொ. 26.10.70

### உடல்நிலை திருந்தல்

நாட்பிந்தப் பிந்த நல்லமுறையில்தான் எழுதப்பட்டு வருகின்றது. இது ஓர் ஆறுதல். இவ்வெழுத்து வேலை என் உடல்நிலை படிப்படியாய்த் திருந்தி வருவதைக் காட்டுகின்றது.

தி.வை.சொ. 26.10.70.

### கேட்குமுறை

(அரசை) இரந்து கெஞ்சாது உரிமையொடும் அதிகாரத்தொடும் கேட்க.

தி.வை.சொ. 28.10.70

### வேண்டும்

செவ்வாழைக் கன்று ஒன்று வேண்டும். சேலத்திலேனும் இராசிபுரத்திலேனும் கிடைக்குமா?

சீரகச்சம்பா அல்லது சிறுமணிச்சம்பா ஒருபடியரிசி ஆற்றூரில் கிடைப்பின் வாங்கி வைக்க.

விளைந்த வேர்க்கடலைக் கொட்டையும் ஒருபடி வேண்டும்.

மி.மு.சி. 21.11.70.

### நலமுசாவல்

தங்கள் தந்தையார் உடல்நிலை எவ்வாறுள்ளது? நலமாகி மருத்துவச்சாலையினின்று வீடுகொண்டுவந்து விட்டதாக எழுதியிருந்தீர்கள். அதன்பின் ஒன்றும்



எழுதாமையால் இறைவனருளால் தன்றாயிருப்பா  
ரென்றே நினைக்கின்றேன்.

நா.செ. 13.3.71

### தங்கல்

சிலர் இரவில் நெடுநேரம் பேசிக்கொண்டும்  
நள்ளிரவில் குறுக்கும் மறுக்கும் நடமாடிக்கொண்டும்  
அடிக்கடி விளக்கைப்போட்டுக் கொண்டும் தூக்கத்தைக்  
கெடுப்பர். இன்று எனக்கு அமைந்த தூக்கம் வேண்டும்.  
அடிகள் நூல்நிலையப் பின்கட்டு மேனிலையில்  
அறையில்லாவிடின் அரிநிவாசு போன்ற தங்கல்  
விடுதியில் இருநாட்கு ஏற்பாடு செய்க.

வ.ச. 30.7.73

### முத்துலச் செப்பு

முட்டைமுளைவறை (Ovaltine) முத்துலச் (3  
பவுண்டு) செப்பு ஒன்று 60 உருபாவிற்கு இருப்பதாகச்  
சொன்னார். ஒன்றிரண்டு முன்பணமாகக் கொடுத்து  
நிறுத்தி வைக்கச் சொல்க. 31.12.74 சம்பளம்  
வாங்கினவுடன் பணவிடை செய்வேன் என்று தெரிவிக்க.  
குருப்பொடிச்சிமிழ் 4 அல்லது 5 கொண்ட சுருள் ஒன்றும்  
குரு எண்ணெய் (குரு தைலம்) ஒரு புட்டியும்  
வாங்கிவைக்கச் சொல்க. இதைத்திரு. செல்லத்துரைக்கும்  
சொல்விக்க.

மு.வ.ப. 28.12.74.

### முட்டை முளைவறை

முட்டை வளைவறை தப்பாது வாங்கி வைக்க,  
வந்தவுடன் பணம் கொடுத்து விடுவேன்.  
குருபற்பொடியும் குரு எண்ணெயும் வேண்டும்.

மு.வ.ப. 4.1.75.

### வெப்பயிகை

சென்றமாதம் முழுதும் வெப்பயிகையால் மிக  
இடர்ப்பட்டுப் போனேன். ஒரு கிழமை அண்ணமும்  
நாவும் அழன்று பெரிதும் துன்புற்றேன். அதற்கு மேல்  
தேர்தல் விளைவு தாங்கொணாத் துயரை  
விளைத்துவிட்டது. எல்லாம் இறைவன் செயலென்று  
ஒருவாறு தேறியுள்ளேன்.

கு.பூ. 3.6.80

### தங்கல்

நான் மதுரையில் தங்க அரசு தக்க ஏற்பாடு  
செய்திராவிடின் நுங்கள் இல்லத்தில் தங்கலாம்.

இரா.இ. 27.11.80

### 3. அன்பும் நண்பும்

#### தமையனார் இடம்

தங்கள் தமையனார் இறந்தது, தமிழ்ப்பற்றுள்ள அனைவரும் வருந்தத்தக்க செய்தியாகும். இங்குப் பலர் வருந்தினர். தஞ்சை வரகுணபாண்டியன் அவர்கள், செல்வியால் அறிந்து மிகமிக வருந்தினார். தாங்கள் அந்தப் பதவிக்கு வர இயலாமையின் வேண்டிய முயற்சியெல்லாம் செய்க.

வ.ச. 31.5.44.

#### சட்டர்சி

உண்மைத் தமிழரான செல்வர் இருப்பின் மறைமலையடிகட்கும் அவர்களின் அடியொற்று பவர்க்குமேயன்றி வங்கத்துச் சட்டர்சிக்கு வெள்ளிக் கேடகம் செல்லாது. கல்லூரியில் இல்லாவிடினும் தமிழ்நாடு அலுவலகத்திலாவது எனக்கு வேலை கிடைத்திருக்கும்.

வி.அ.க. 12.2.64.

#### உண்மை நண்பர்

திரு. இராசேந்திரன் எழுதாவிட்டாலும் பணந்தொகுக்காவிட்டாலும் குற்றமில்லை. அவர் தாமாகச் செய்யக்கூடிய உண்மை நண்பர். ஒருமுறை அவர்க்குச் சொன்னது போதும். மீண்டும் அவரைக் கேட்க வேண்டாம். அது அவர்க்குத் தொல்லை

கொடுப்பதுபோல் இருக்கலாம். அவரே தொகுத்து நேராகவோ தங்கள் வாயிலாகவோ மதுரைக்கு விடுப்பின் விடுக்கட்டும். ஆயின் என்னை அங்கு வரவழைத்துப் பணந்தண்டுவது நன்றன்று. மதுரை விழா நடந்தபின் சொற்பொழிவுக்கெனின் அங்கு வருவேன். அவரைத் தற்செயலாய்க் காணின், இதைத் திட்டமாய்ச் சொல்லிவிடுக.

பெரு. 20.4.64

### இலக்குவனார்

பர். இலக்குவனார் எங்கிருக்கின்றார்? என்ன செய்கின்றார்? பெரு நடைச் செலவு வேண்டாமென்று ஏற்கனவே தடுத்தேன். தமிழ்ப்பகைவரை நம்பி என் சொல்லைத் தட்டி விட்டார்.

வி.அ.க. 30.7.65

### இலக்குவனார்

இலக்குவனார் ஒருவரே இந்தியை எதிர்க்குமாறு மாணவரைத் தூண்டினார். அதனால் வேலையிழந்தார். அதைத் தமிழ்ப் புலவர் குழுவும் கண்டிக்கவில்லை.

வி.அ.க. 22.10.66

### புலவர் பொறுப்பேற்பு

சென்ற சுறவ(தை) மீ ஓர் இளைஞர் எனக்குத் தெரிந்த புலவரொடு வந்து தம்மைக் கோவை மாணவர் தலைவராகக் கூறி 'மொழிச்சிக்கல்' ரூ0 படிக்களை விற்றுப் பணமனுப்புவதாக வாங்கிக்கொண்டு போய்விட்டார்.

இன்னும் பணம் அனுப்பவில்லை. சில நண்பர்க்கு எழுதிக்கேட்டபின் அவர் கோவை மாணவரல்லரென்று தெரிந்தது. அதன்பின் புலவர்க்கெழுதினேன். அவர் அப்படிக்குரிய தொகையைத் தாம் தருவதாக ஏற்றுக்கொண்டார்.

தி.அ.ம. 27.4.68.

### பகைவர் எதிர்ப்புக்கு அடிப்படை

ஈருலகத் தமிழ்மாநாடுகளிலும் தனிநாயகம், மறைமலையடிகள் கூட்டத்தை விலக்கியதாலும், அரசும் அடிகளை மறைத்து என்னையும் விலக்கியதாலும், காமில் சுவெலயில் அடிகளை முறைகேடாகக் கண்டித்துப் பேசியதாலும் தமிழ்ப் பகைவர் இவ்வாறு துணிந்து எதிர்க்க இடமுண்டாயிற்று.

21 கடகம் 1999

### செந்தமிழ்க் கிழார்

பொருளாளர் திரு. செந்தமிழ்க் கிழார் தமிழ்த் தொண்டில் ஈடுபட்டதற்கு அவர் பள்ளித் தாளாளர் கேட்டதனால் அவர் வேலையை விட்டுவிட்டார். வேறு பள்ளிகளில் வேலைக்கு முயன்று வருகிறார். ஆடவை 22 ஆம் பக்கல் ஆட்சிக்குழுக்கூட்டத்திற்கும் பொறுப்புேற்றுக் கொண்டார்.

இன்றிருப்பது திரவிட ஆட்சியே யன்றித் தமிழாட்சியன்று. அதுவரப் பத்து அல்லது பதினைந்தாண்டு செல்லும். அதற்கு இன்றிருந்தே கடுவுழைப்பும்

பெரு முயற்சியும் செய்தல்வேண்டும். இன்று தமிழாட்சியிருப்பின் தமிழ்நிலையும் என் நிலைமையும் இங்ஙனம் இரா. பொருளாளர்க்கும் வேலை போயிருக்காது. அரசியற் கட்சித்தலைவர் சூழ்ச்சிகளையும் அவர் கையாளும் வலக்காரங்களையும் இன்னும் நீங்கள் அறிந்துகொள்ளவில்லை.

அடிகள் படிமைத் திறப்பு தனித்தமிழரல்லாத வரைக் கொண்டு நிகழ்த்தின் நான் வர முடியாதென்று சென்ற ஆண்டே நாகைக் கோவையிளஞ்சேரனுக்கு எழுதிவிட்டேன். 'சிலை' என்னும் சொல்பற்றிய ஒரு கட்டுரை மட்டும் விடுத்தேன். அது மலரில் வரும்.

பாராட்டுச் சொற்பொழிவிற்கு என்னை இசைக்குமாறு புலவர் கோவையிளஞ்சேரன் சென்ற கிழமை ஓரன்பரை அனுப்பியிருந்தார். நான் முன்பு செய்த முடிவே முடிவென்று சொல்லியனுப்பி விட்டேன். ஆரவாரம் வேறு; அமைதிவேறு. உண்மை வேறு, போலிவேறு; திருவேறு, தெள்ளறிவு வேறு.

ந.பி.1. ஆடவை 2000.

### அமைச்சர்

மொழிப்பற்றின்றிக் கட்சிப்பற்றேயுடைய அமைச்சரை, இனி நம்பிப் பயனில்லை. நம் தமிழும் அவர் தமிழும் வெவ்வேறாம். மேலும், தமிழால் வயிறு வளர்த்துத் தமிழால் பெரும்பொருளீட்டும் தலைமைத் தமிழ்ப் பேராசிரியரே தமிழுக்கு மாறாயிருக்கின்றனர்.

ந.பி. 1 ஆடவை 2000

### யிருச்செலவு விரும்பாமைய

இம்மாதம் ஊரக அன்பர்க்கு மாநாடு பற்றி மிகச்செலவு ஏற்பட்டிருக்கு மாதலால் மேலும் செலவில் அவரை ஈடுபடுத்த நான் விரும்பவில்லை. நேரே பறம்புக்குடி சென்று விடுகின்றோம். அங்குத் தலைக்கூடி உவப்போம்.

அ.செ. 18 நளி 2000

### அருளின்பவாரியார்

திரு. அருளின்ப வாரியாரைப் பற்றித் தங்கள் மன்றம் அளவிறந்த உயர் வெண்ணம் கொண்டிருப்பதாகத் தெரிகின்றது. இன்றுள்ள தொல்கதை (புராணச்) சொற்பொழிவாளருள் அவர் தலைசிறந்தவர் என்பதே என் மதிப்பீடு. 'தனித்தமிழ் என்பது அர்த்தமற்ற பேச்சு' என்று என் மாணவரொருவரிடம் சொல்லியுள்ளார். சேயோனும் சிவனும் ஒன்றே என்பதை அவர் அறியார். கந்தபுராணம் முற்றும் கட்டெனின் நம்பார். கோயில் வழிபாட்டைத் தமிழிற் செய்விக்கவேண்டுமென்னுங்கருத்தைக் கொள்ளார். மதத்துறையில் ஆரிய ஏமாற்றத்தைக் காணும் ஆற்றலோ அதைக்கண்டிக்கும் மதுகையோ அவர்க்கில்லை. இன்னும் நூற்றிற் கெழுபதின்மர் எழுதப்பட்டிக்கத் தெரியாது மடம்பட்டுள்ள நாட்டிற் பெருவாரி மாந்தர் அவர் சொற்பொழிவைக் கேட்டதனால் மட்டும் அவர் பெரியாராகிவிடார்.

மேலும் மொழித்துறையை மதத்துறையினின்று பிரிப்பது உலகியலை மதவியலினின்று பிரிப்பது

போன்றதே. கடவுளை நம்புகின்றவன் செய்கின்ற ஒவ்வொரு வினையும் அவனருளை முன்னியே செய்யப் பெறுவதால் வாழ்க்கை முழுவதும் ஈரியலும் அகங்கையும் புறங்கையும்போல் ஒன்றியே நிகழ்கின்றன. மொழித்துணையின்றிக் கூட்டு வாழ்க்கை இல்லை. ஆதலால் "ஒன்றே குலமும் ஒருவனே தேவனும்" என்னுங் கொள்கையையே சொல்லளவில் மட்டுமன்றிச் செயல்முறையிலும் கடைப்பிடித்தல் வேண்டும்

கா.இ.மு. 10 அலவன் 2000

### அடிகளார் நூல் விற்பனை

தண்டற்குச் செல்லும்போது மறைமலையடிகள் நூல்களை விற்பதும் தனித்தமிழ் பரவற்குத் துணையாயிருக்குமென்று கருதுகின்றேன்.

கா.இ.மு. 18 சுறவம் 2001

### மணமகள்

சேலங்கல்லூரி மேனாள் முதல்வர் அ. இராமசாமிக் கவுண்டரின் இளையமகன் (கடைக்குட்டி) வெங்கடேசன், உரு அகவையினன், பொறியியல் இளங்கலைஞன் (B.E.) சென்னையில் அரசியல் அலுவலன். 1500 உருபாச்சம்பளம் பெறுவோன், அழகன், பொன்னிறத்தன், நற்குணன், திறமையன், மணப்பருவத்தன். ஆதலால் பெண்தேடுகின்றனர். இதுவரை தக்கபெண் அமையவில்லை. பொன்னிறமும் பொற்பும் ஒண்கல்வியும் உயர்குணமுமுள்ள பெண் உம் இனத்திலிருந்தால் உடனே தெரிவிக்க. வந்து பார்க்கச்



சொல்கின்றேன். மணமகள் வீட்டார் கொங்கு வெள்ளாண்குடியினரே. நும் இருமுது குரவர்க்கும் என் அன்பான நலவினவலைத் தெரிவிக்க.

மறை. நி. 17.8.71.

வ.ச. உதவி

சுப்பையாப்பிள்ளை முன்பணம் போட்டுச் சிறப்பாகவும் விரைந்தும் கட்டடம் செய்வார். செலவு என் கணக்கில் இருக்கும். என் பொத்தகவிற்பனைப் பணத்தில் எடுத்துக்கொள்வார்.

கா.இ.மு. 4.11.71.

பொன்னுசாயி

திரு.க. பொன்னுசாயி பி.ஏ., சென்னைத் துறைமுகப் பகுதிக் காவல் துறை உதவி ஆணையாளர்; என் பழைய மாணவர்; சிவனெறியர்; சிறந்த தமிழ்ப்பற்றாளர்.

வ.ச. 24.1.72.

பதினாறில் பதினான்கு

பர். சட்டர்சி வங்கநாட்டுப் பிராமணர், வங்கமொழியிலும் சமற்கிருதத்திலும் பெரும்புலமை பெற்றவர். 'நன்னெறிமுருகன் சட்டர்சி' என்பது மட்டும் தமிழில் எழுதக் கற்றிருக்கின்றார்.

முதலில் அவருக்குத் தமிழைப் பற்றி நல்லெண்ணந்தான் இருந்தது. இந்திய நாகரிகம் ஒரு

ரூபாவில் கச அணா திராவிடம் என்று வெளிப்படையாய்ப் பேசியும் எழுதியும் வந்தவர்.

வ.இ. 27.3.72.

### காஞ்சி ஞானப் பிரகாச அடிகள்

கா.ஞா. அடிகள் கருத்தைக் கட்டுரை வடிவிற்பெறுக. அது நீண்டோ குறுகியோ இருக்கலாம். வாழ்த்துப் பயன்படாது. கா.இ.மு. 15.12.73.

வழக்கமாக வழங்கிவரும் தங்கள் கழகப் பொங்கல் நன்கொடை அறுபது ரூபா இன்று புலவர் செங்கைப் பொதுவனாரிடமிருந்து பெருமகிழ்ச்சியோடு பெற்றுக் கொண்டேன். இதற்கு என் நெஞ்சார்ந்த நன்றி.

அகரமுதலிப்பணி இயன்றவரை நடந்து வருகின்றது.

நா.செ. 10.2.76.

### கிரேக்க நாடகம்

தங்கள் கிரேக்க நாடகத்தில் தமிழ் உரையாடல் மிக நன்றாயிருக்கின்றது. இத்தகைய வெளியீடுகள்தான் இக்காலத்திற்குத் தேவை. தமிழின் முன்மை தாய்மை தலைமைகளை நாட்டுவதற்கு இதுபோன்றவை மிகத்துணை செய்யும்.

அடுத்த பதிப்பில் தமிழ்த்திரிசொல், சொற்றொடர்களை மூலத்துடன் காட்டி விளக்குவதுடன் திரவிட மொழியாளரெல்லாம் உண்மை உணருமாறு குமர் நாட்டுத் தமிழ்த் தோற்ற வரலாற்றை வரைந்து தமிழின் திரவிடத் தாய்மையை நாட்டுவது நன்றாகும். அதோடு

ஆங்கிலப் புலமையுள்ள ஒரு கிரேக்கப் பேராசிரியரிடம் இருந்தோ, கிரேக்கப் புலமையுள்ள ஓர் ஆங்கிலப் பேராசிரியரிடம் இருந்தோ மதிப்புரையொன்று பெற்றுக்கொள்வதும் மிகத் தக்கதாம்.

இரா.ம. 29.8.78.

### செந்தமிழ்க் கிழார்

பொருளாளர் செந்தமிழ்க்கிழார் பெயர் பட்டியலில் உள்ளதா? எனக்கு நினைவில்லை. அவர் மிக முதன்மையானவர். வாழ்நாள் உறுப்பினர். பொறுப்பும் பொறுமையும் பெருந்தன்மையும் பண்பாடும் வினைத்திறமும் உண்மையும் உள்ளவர். அவர் பெயர் இல்லாவிடின் உடனே சேர்த்துக்கொள்க.

கு.பூ. 1.5.79

### ஏற்பாடு

கன்னடத்தை நன்குபேச எழுதக் கற்றுக்கொள்க. தமிழுக்கு நற்காலம் வரும்போது தமிழ்நாட்டிற் பணியாற்ற விரும்பின் ஏற்பாடு செய்வேன்.

கு.பூ. 2.8.79.

### முடியரசனார்

பாவலர் முடியரசனார்க்குப் பணமுடிப்பளிப்பது பெருந்தமிழ்த்தொண்டாகும். இத்தகையோர்க்கு அரசினர் அறுபதினாயிரமும் பதினாயிரமும் கிட்டாமை பெரிதும் வருந்தத் தக்கதே.

அவர் ஓய்வு பெற்றமையும், சென்னை வரவும் இயலாதிருப்பதும் இதுவரை எனக்குத் தெரியாது.

ஓய்வுபெற்ற வறுமைப் புலவர்க்கு அரசு அளிக்கும் ஓராண்டு மாதப் பணவுதவிக்கும் பாவலர் வேண்டுகோள் விடுத்தாரா? அவ்வுதவியைத் தீர்மானிக்கும் குழுவில் நானும் ஓர் உறுப்பினன். முந்தி மாதம் நூறு ரூபாவாயிருந்த நன்கொடை இன்று இருநூற்றைம்பதாக உயர்த்தப்பட்டுள்ளது. பாவலர் சுரதா விற்குப் பத்தாயிரம் நன்கொடையுடன் மாதவுதவியும் அளிக்கப்பட்டு வருகின்றது.

நம்பாவலர் இதுவரை வேண்டுகோள் விடுத்ததாகத் தெரியவில்லை. பேரா. கொண்டல்.சு. மகாதேவன் எம்.ஏ; பி. எசு சி (M.A., B.Sc.) செயலாளர், தமிழ்வளர்ச்சிக் கழகம், குறளகம், சென்னை - 1.

என்னும் முகவரிக்கு ஒருவேண்டுகோள் விடுக்கச் சொல்க. இவ்வாண்டுக் கூட்டம் முடிந்துவிட்டது. இனி, அடுத்த ஆண்டிற்குத்தான். சிலையில் அல்லது சுறவத்திற்கூடும். எனினும், இன்றே விடுத்து வைக்கட்டும். ஆண்டுதோறும் ஐம்பதின்மருக்கு உதவுவதென்று கொள்கை. இவ்வாண்டு நாற்பதின்மருக்குத்தான் தீர்மானிக்கப்பட்டுள்ளது. ஏனையோர்க்குத் தகுதி இல்லை. ஒருவீடும், நிலமும் வேறு வகைச் சொத்தும் இன்றி மாதம் 100 உருபாவிற்கு மேற்படாத வருமான முள்ளவராயிருத்தல் வேண்டும். அவ்விடத்திற்குரிய மாவட்டத்தண்டலாளரின் பரிந்துரை அல்லது ஒப்புதல் வேண்டும். தமிழுக்குச் செய்த தொண்டும் குறிக்கப்படவேண்டும். அரசிற்கு மாறாயிருப்பவர் க்குக் கொடுக்கப்படமாட்டாது.

கு.பூ. 13.8.79

### எழுத்து மாற்றம்

பெரியார்க்குத் தமிழ் எழுத்தை மாற்றவேண்டும் என்பது கருத்தன்று.. சிக்கனம் பற்றியே தம் சொந்த இதழில் அதை மாற்றிக் கொண்டார்.. 25 ஆண்டுகள் அவரொடு தொடர்பு கொண்டிருந்தேன். ஒருமுறை கூடப் பொதுமேடையிலோ என்னிடமோ எழுத்து மாற்றத்தைப் பற்றிச் சொன்னதில்லை.

1938 இல் அவர் ஈரோட்டிலிருந்து எனக்கெழுதிய ஏழுபக்கக் கடிதம் மரபெழுத்திலேயே இருந்தது..

1947 இல் எனக்கும் புலவர் பொன்னம்பலத்திற்கும் பெரியார் வழங்கிய வெள்ளிப் பட்டயத்திலும் மரபெழுத்திலேயே பொறிக்கப்பட்டுள்ளது.

கு.பூ. 17.9.79

### பெரியார்

பெரியார், நான் காட்டுப்பாடியில் இருந்தபோது வருமானமில்லை யென்று வீடு தேடி வந்து இருநூறு உருபா அளித்தார். சேலங்கல்லூரி முதல்வர் இராமசாமிக் கவுண்டர் இறந்தபின் அவர் மனைவியாரிடம் ஐயாயிரம் உருபா நீட்டினார். ஆயின் அவ்வம்மையார்தன் பண்பாடு பற்றி அதைப் பெறவில்லை.

கு.பூ. 9.11.79

### மறைவு

சடுத்தம்

ஆராய்ச்சிப் பெரும்புலவர் மயிலைச்சீனி வேங்கடசாமியார் மறைந்தார். உடனே இங்கு வருக..

இருவேழம் சென்று உடம்பை எடுக்கு முன் காண்போம்.

மாலைச் செலவு எனது. துணையின்றியும் செல்லமுடியாது. என் பேரன் பயிற்சிச் சாலைக்குச் சென்றுவிட்டான். அதன்பின் செய்தி வந்தது.

போம்போது வேண்டுமாயின் வாடகி வைத்துக் கொள்ளலாம். மாலை, மயிலையில் வாங்கிக் கொள்ளலாம்.

புலவர் வீட்டு முகவரி, 22, காரணீசுவரர் கோவில் தெரு, மயிலை, சென்னை. இது Indian Express தாளால் தெரிந்தது. இரா. ம.

### சிங்கைப் புரவலர்

சிங்கைத் தமிழ்ப் புரவலர் முன்பு மாதந்தோறும் கடிதம் எழுதுவார். ஈரட்டியும் பான்மாவும் கலவழி விடுப்பார். ஆண்டிற்கொரு முறையேனும். இன்று அவை நின்றுவிட்டன. ஆறுமாதமாகக் கடிதமேயில்லை.

தமிழ்மீதும் என்மீதும் அளவிறந்த பற்றுக் கொண்டிருந்தவர். பாரிமீது மூவேந்தரும் பல்வேளிரும் போன்று திரு. கிருட்டிணனார் மீதும் சிங்கைத் தமிழ்ச் செல்வரும் அழுக்காறு கொண்டுள்ளனர் போலும்.

கு.சூ.

### பூங்காவனம்

பேரா. பூங்காவனம் கன்னட நாட்டிலிருந்தும் த.இ.வ. 80 படிகள் இருமாதத்திற்குள் விற்று முழுப்பணத்தையும் அனுப்பிவிட்டார்.

அ.வா.; வெ.செ. 9.6.80

## 4. ஆய்வும் அறிவுறுத்தமும்

### அயலொலி

ஆய்த வரியைச் சில அயலொலி குறிக்கப்பயன்படுத்தி ஃ ப (F) என்றும் ஃச (Sh, ஷ) என்றும் பிறவாறும் ஆண்டு வருதல் பகைவர் கையில் குடுமியைக் கொடுக்கும் பேதைமை போலாகும். எழுத்தென்பது ஒலியேயன்றி வரியன்று. ஒலியின் குறியே வரி. அயலெழுத்து வேண்டாமென்று நாமே சொல்லிக்கொண்டு நாமே அயலெழுத்தை ஆள்வோமாயின் அதை என்னென்பது?

தமிழ்மொழி அயலொலியாற் கெடுமேயன்றி அயல்வரியாற் கெடாது. அயல் ஒலியைப் பயன்படுத்தும் வரையில் அதைக்குறிக்கும் வரி எதுவந்தாலும் ஒன்று தான்.

ஆய்த ஒலியைத் தவறான வழியிற் பயன்படுத்து வதனால் அதன் இயல்பான ஒலியும் கெடுகின்றது. காஃச என்பதை Kahu என்றொலிப்பதா? கஷு (Kashu) என்றொலிப்பதா?

ஒலியிலக்கணமும் தமிழியல்பும் அறியா மாற்றம் செய்தலால் பகைவர்க்குப் பிடி கொடுத்து அவர் எள்ளி நகையாடநேரும்.

வ.சு. 31.1.52.

## பிழையில்லை

தங்கள் முடங்களிற் பிழையில்லை

பெரு. 20.2.64

## தனித்தமிழ்க் கழகம்

மாநாட்டில் தமிழ்நாடு முழுவதும் தழுவிய தனித்தமிழ்க் கழகம் அமைக்கப்பெறும். நுங்கள் முத்தமிழ் மன்றம் திருச்சியிலிருப்பதால் அதுவே தமிழ்நாட்டுக் கழகத்திற்கு அகடாக அமையநேரும்.

அடுத்த ஆண்டு இலங்கை மலையா முதலிய வெளிநாட்டுத் தமிழ் மன்றங்களும் இணைக்கப்பெறும்.

மாநாடு கன்னி 19 ஆம், 20-ஆம் பக்கல் (அகுத்தோபர் 5, 6) காரி, ஞாயிறு நடைபெறும்.

தி.எ. 1.8.68.

## விழாத் தலைவர்

விழாவிற்குத் தலைவர் வேறொருவராயின் அவர் தனித்தமிழறிஞராகவோ அன்பராகவோ இருத்தல் வேண்டும்.

மறுமொழிக்கு நாளில்லையெனின் கம்பிச்செய்தி விடுக்க. தி.சு. 8.4.68.

## பரபரப்பு வேண்டாம்

விற்பனை மெள்ளவே நடக்கட்டும். பரபரப்பு வேண்டியதில்லை.

தி.அ.ம. 25.4.68



### கட்சிச் சார்பு

புலவர் சேந்தமாங்குடியார் வருகின்ற ஞாயிறு (4.8. '68) திருச்சிச் சங்கரன்பிள்ளை சத்திரத்தில் ஒரு கூட்டங்கூட்டுவதாகவும், அதில் நம் மாநாட்டிற்கு அரசியலாரையும் நடிகரையும் வரவழைக்கத் தீர்மானம் நிறைவேற்றவிருப்பதாகவும் கேள்வி.

நம் (தனித்) தமிழ்க் கழகம் கட்சிச் சார்பற்றதும் தனித்தமிழே கடைப்பிடிப்பதுமாதலின் அக்கூட்டத்தில் கலந்துகொள்ளவேண்டேன். அது கட்சிச் சார்பானது. என்னைக் கேளாது கூட்டப்படுகிறது.

தி.எ. 1.8.68.

நீர் விரும்பியவாறு இந்நூலிற் பெயர்த்தெழுதப் பட்டுள்ள பகுதியையும் கருத்துக்களையும் மேற்கோளாகப் பயன்படுத்தலாம். ஆயின், பொத்தகத்தின் முகவுரையில் "இப்பகுதிகள் பேரா. ஞா. தேவநேயனார் எழுதிய 'இந்தியால் தமிழ் எவ்வாறு கெடும்' என்னும் பொத்தகத்திலிருந்து ஆசிரியன் இசைவுபெற்று மேற்கொண்டாளப் பெற்றவை" என்று குறித்துவிட வேண்டும். அல்லாக்காற் பயன்படுத்தக்கூடாது.

ம.பு. 20.7. '69

### முறைகேடு

அரசு எந்த அளவில் தமிழைப் புறக்கணித்ததுடன் அவமதித்தது என்பதை எண்ணிப்பார்க்க. மறைமலையடிகளை முற்றும் மறந்துவிட்டுப் பிறர்க்குப் படிமை நிறுவினது. எனக்கு ஆராய்ச்சிவேலை

வேண்டியதற்கு அகவை கடந்துவிட்டது என்று சொல்லிவிட்டது. தமிழ்க்கூட்டுச் சொற்களையும் சொற்றொடர்களையும் புணர்ச்சியின்றியெழுதி வருகின்றது. பேராயத்தைச் சேர்ந்தவரும், தொல்காப்பியம் பாணினிய வழிநூல் என்றவரும், "ராகவனென்பவன் ராஸ்கேல் தானா? "மோட்டார் வண்டியில் முன்சீட்டிலமர்ந்து" "முனிசிபல் சேர்மன் முறை ஜெகநாதன் முடித்துவைத்தார்" என்று பாடியவரும் தமிழ்ப் பகைவருமான ஒரு கடைப்பட்ட பாவலர்க்கு மாதம் 200 உருபா அன்பளிப்பென்று சட்டமன்றத்தில் தீர்மானம் நிறைவேற்றி மும்மாதத்திற்குப் பின் மறைமலையடிகள் வழிப்பட்ட ஒரு தமிழ்த் தொண்டனுக்கு ஒரு மாவட்டக் கட்சிக் கூட்டத்தில் மட்டும் ஒரு வெற்றுத் தீர்மானம் நிறைவேற்றவுள்ளது. உண்மையில் எனக்கு அளிப்பதாயின் 500 உருபாவிற்குக் குறைந்து நான் ஏற்க முடியாது. மறைமலையடிகளையும் வையாபுரியையும் சமமாக நோக்குமாயின் அதைக்கடுகளவும் பொருட்படுத்தேன்.

மு.த.கு. 24.10.69

### இடையீடு

ஆரிய ஆட்சி (பேராய ஆட்சி) நீங்கினபின் நேரே தமிழாட்சி வரமுடியாது. திரவிட ஆட்சி இடையிட்டுத் தான் வரும். ஆகவே இது இடைபெயர் காலம் (Transition period) என அறிக.

ந.பி. 1 ஆடவை 2000

## தொண்டு

நும் தமிழ்த்தொண்டு மறைவாயிருக்க. ஏனைத் தமிழன்பரும் இங்ஙனமே.

ந.பி. 24 விடை 2000

## வாழ்க்கைத் துணை

வாழ்க்கைத்துணை இளம் பெண்ணாதலால் உலகியல் நன்றாய் அறியும்வரை தங்கையைக் கவனிப்பதுபோற் கவனிக்க. மாணிய (பிரமசரிய) நிலையில் விடுதலையும் குடும்பக்கவலையின்மையும் மகிழ்ச்சிக்கேதுவாம். மணவாழ்க்கையின் சில இன்பங்களும் ஏந்துகளும் மகிழ்ச்சி விளைக்கும். அவ்விரண்டும் இன்றேல் மணவாழ்க்கையிலும் மாணிய வாழ்க்கையே சிறந்ததாம். ஆயின் கற்பைக் காத்துக் கொள்ளவேண்டும். அது கோடியில் ஒருவர்க்குத் தான் இயலும்.

மணவாழ்க்கை எல்லார்க்கும் தொடக்கத்திலேயே இன்பந்தருவதில்லை. ஆதலால், சற்றுப் பொறுமையாய் இருத்தல் வேண்டும். சிலர்க்கு இன்பத்தில் தொடங்கித் துன்பத்தில் முடியும். சிலர்க்குத் துன்பத்தில் தொடங்கி இன்பத்தில் முடியும். சிலர்க்கே என்றும் இன்பமாகவே இருக்கும். பெண்ணின் பெற்றோர் திருமணத்தின் பின் சொத்துத் தருவதாகச் சொல்லி நிறைவேற்றுவதுமுண்டு. நிறைவேற்றாதவர் சிலர், புரோகிதத்திருமணம் நடைபெறவில்லை யென்றோ மருமகனுக்குக் கடவுள் நம்பிக்கையில்லை யென்றோ கரணியங்காட்டுவர். கூர்மதியுள்ள மணமகன் திருமணத்தின் முன்னம்

பெற்றுக்கொள்வான்; அல்லது பெறும்வரை பெண்ணின் பெற்றோர் விருப்பப்படி நடந்துகொள்வான். எது எங்ஙனமாயினும் கடவுளை நம்பி முயற்சி செய்யின் கருதியது கைகூடும். கூடாவிடினும் வேறுபயன் விளையும்; ஆறுதலும் கிட்டும்.

“கிட்டாதாயின் வெட்டெனமற” என்னும் பொன்மொழியைக் கடைப்பிடித்து முயற்சி பயன் தராவிடின் வீண்கவலையின்றித் தென்பாயிருத்தல் வேண்டும்.

ந.பி. 25 நளி 2001

### நீலமலைச் செலவு

ஆட்சிக்குழுக்கூட்டத்தின்பின் நான் நீலமலை சென்று ஒருமாதம் போல் தங்கிச் சென்ற செவ்வாய்தான் மீண்டேன். அக்காலத்துப் பாலுர்க் கணியனைப் பற்றி முற்றும் மறந்துபோனேன். இன்று கணியர் இ.மு. சுப்பிரமணியப் பிள்ளைக்கு (சங்கரநயினார்கோவில் திருநெல்வேலி மாவட்டம்) எழுதிக்கேட்டிருக்கின்றேன். விடைவந்ததும் தெரிவிப்பேன். அண்மையிற் சென்னை செல்லநேரினும் நேரும். அங்கும் திரு.வ. சுப்பையாப் பிள்ளை போன்ற பலரை உசாவியறிகின்றேன்.

இல.க.இ. 8.8.69

### கண்ணொளி

பாலுர்க் கணியானைப் பற்றிக் கணியர் இ.மு. சுப்பிரமணியப் பிள்ளைக்கும், திரு.வ. சுப்பையாப் பிள்ளைக்கும் எழுதிக்கேட்டுப் பன்னாளாகியும் இன்னும் மறுமொழி வரவில்லை. எனக்குக்

இரா. இளங்குமரன்

51

கண்ணொளி குன்றியிருப்பதால் எங்குஞ்சென்று ஏனையோரை வினவவும் இயலவில்லை.

அடுத்த மாதத் தொடக்கத்தில் எனக்குக் கண்ணறுவை இங்கு (சென்னை) நிகழும், அதன்பின் இருமாதம் வேலை செய்யமுடியாது.

இல.க.இ. 10.9.69

பாலூர்க்கணியான்

பாலூர்க் கணியானைப் பற்றிக் கணியர் இ.மு. சுப்பிரமணியப் பிள்ளைக்கு எழுதியதற்கு இன்னும் மறுமொழியில்லை.

நேற்றுச் சை.சி.நூ.ப.க. தலைவர் திரு.வ. சுப்பையாப்பிள்ளை என்னைப் பார்க்க இங்கு வந்திருந்தார். அவரும் தெரியவில்லையென்று சொல்லிவிட்டார்.

என்னையின்று விருந்தோம்பும் திரு. முத்துக்கிருட்டிணனார் ஒரு மலையாளியை வினவியிருக்கிறார். அவர் உசாவியறிந்து தெரிவிப்பதாகச் சொன்னாராம். தெரிவிப்பின் உடனே எழுதுவேன்.

இல.க.இ. 10.10.69.

தொண்டு

முதற்கண் அலுவற் கடமையைச் செவ்வனே ஆற்றுக. அடுத்து வாழ்க்கைத் துணையைக் கவனிக்க. அதன்பின் தமிழ்த்தொண்டில் ஈடுபடுக.

ந.பி. 25 நளி. 2001.

அன்று பறம்புக்குடியில் தாங்கள் பரிந்துரைத்த தமிழ்ப்புலவர் தாம்பெற்ற தி.த.ம. உரைப்படிக்கு இன்னும் பணம் அனுப்பவில்லை. அவர் இன்னும் சம்பளம் வாங்காமல் இருக்கமுடியாது.

தமிழ்ப் புலவருள்ளும் திருடரும் கொள்ளைக் காரரும் இருப்பதை என் பட்டறிவிற் கண்டுள்ளேன்.

நா.செ. 3சுறவம் 2001

### பிரித்துப்பாட விரும்பாமை

திருமண வாழ்த்தில் ஆசிரியப்பாவிற்குரிய அகவலோசை பற்றி அம்மை என்னும் ஈற்றைக் குறைத்தேன். 'பிச்சமணி பகவதியம்மையார் பேணி என இக்காலத்தார் பாடவுஞ் செய்வர். ஆயின் தூக்கு என்னும் ஓசை இலக்கணம் வழுவும். 'பிச்சமணியும் பகவதியம்மையும்' என இருவர் பெயரையும் பிரித்துப் பாட நான் விரும்பவில்லை.

ந.பி.22 அலவன் 2001

### மனமாற்றம்

பெரியார் மூடநம்பிக்கையொழிப்பு மாநாட்டில், எந்த வேளையும் பிரிந்துபோகக்கூடிய வணிக ஓப்பந்தமே மணவாழ்க்கை என்னும் தீர்மானத்தை நிறைவேற்ற உடந்தையாக இருந்ததுமட்டுமின்றி, அதை மெயில் தாளில் தற்காத்தும் உள்ளமை கண்டபின்தான் என்மனம் மாறிற்று.

தி.வை.சொ. 8 மீனம் 2002

### ஆட்சித்தவறுகள்

- க. ஆங்கிலத்தைக் குறைத்துக் தமிழரை அறிவிலியாக்குதல்
- உ. உழவரைத் தக்கவாறு போற்றாமை
- ங. போக்குவரத்துத் துறையை அரசியற்படுத்தித் தாறுமாறாக நடத்திவருகை .
- ச. சீட்டு வகையில் அரசிறை தேடித் திருவள்ளுவர்க்கும் தமிழ்நாட்டிற்கும் இழிவுண்டாக்கியமை.
- ரு. மாணவரைக் கட்சிச் சார்புபடுத்தி அவர் கல்வியைக் கெடுத்து வருகை.
- சா. தமிழை வளர்ப்போமென்றும் இந்தியை ஒழிப்போமென்றும் வாய்நேர்ந்ததை நிறைவேற்றாமை.
- எ. சென்னைப் ப.க.க. அகர முதலியைத் திருத்தாமை
- அ. தனித்தமிழ்ப் பற்றின்மை
- கூ. கோவைத் துரைச்சாமி நாயக்கர் போன்ற புதுப்புனைவாளரையும் என்போன்ற மொழியாராய்ச்சியாளரையும் ஊக்காமை (கட்சியிற் சேர்ந்து கட்சித் தலைவரை வரம்பிறந்து புகழ்ந்து அடிமைகளாய்ப் போனவர்களுக்கு வேலையளித்தல்)
- க0. அறிவியற் குறியீடுகளைத் தனித்தமிழில் ஆக்கிக்கொள்ளாமை.

கக. திரவிட இயக்கமாயிருந்து மலையாளியரைப் பெருக்கித் தமிழர் நலத்தைக் குறைத்தல்.

த.கு.ம. 20 மடங்கல் 2002.

### பாலூர்க்கணியாள்

'பாலூர்க்கணியாள்' புற்றிச் சிறிது விளக்கம் கிடைத்திருக்கிறது. திருச்சூரிலிருந்து என் நண்பர் எழுதியிருக்கும் மடலில் குறிப்பிட்டிருப்பதாவது:

அவர்களுக்குப் 'பாமூர்க் கணியார்' என்று பெயர். அவர்கள் மிகப் பேர் பெற்ற கணியர் குடும்பத்தார். பெண்ணா குளத்திலிருந்து 20 கல்தொலையில் இருக்கிறார்கள். குடும்பத் தலைவர்காலமாகிவிட்டார். பிள்ளைகள் தொடர்ந்து கணியராய் இருக்கிறார்கள்: மேலும் குறிப்பாக ஏதாவது செய்தி கேட்டால் அறிந்து எழுதுவதாகவும் தெரிவித்திருக்கிறார்.

இல.க.இ. 25.3.70

### நால்வகை எழுத்து

நால்வகை எழுத்து எவ்வகைக்கும் முற்பட்டது, மொழி. எகுபதியக் கருத்தெழுத்து விளக்கம் கண்டுபிடிக்கப்பட்டு ஒப்புக் கொள்ளப்பட்டுவிட்டது. ஆயின் சிந்து நாகரிகக் கருத்தெழுத்து விளக்கம் கண்டு பிடிப்பு நிலையிலேயே இன்றும் இருக்கின்றது.

இல.க.இ. 5.6.70.



### விடை எழுதுக.

விடுமுறை நாளில் அல்லது ஓய்வு நாளில் அசோகா உண்டிச்சாலை சென்று, கீழ்க்காணும் வினாக்கட்கு விடையறிந்தெழுதுக.

க. அங்குச் சமைப்பவர் தமிழரா? பிராமணரா?

உ. அங்குத் தங்கும் பிராமணர் அங்கேயே உண்கின்றனரா?

ங. தென்னாட்டுப் பிராமணர் உண்ணாவிடின், வடநாட்டுப் பிராமணரேனும் உண்கின்றனரா? இச்செய்தி தமிழர் வரலாற்றுக்கு வேண்டும். உண்பதென்பது வெளிப்படையாயுண்டலை.

இல.க.இ. 25.6.70.

### இயலாது

நும் தமிழார்வத்தாலும், என்மாட்டன்பாலும் நும்வேணவா வினாலும் ஓரிளைஞர் துணையொடு வருகின்றேன்.

இனிமேல் துணையின்றி எங்கும் செல்ல இயலாது. எந்தச் சார்பிலும் சொற்பொழிவாற்றவும் ஒண்ணாது. மு.வ.ப. 4.1.75.

### கரணியம்

யான்றும் அளவிறந்த பற்றை அறிவேனாயினும் இன்று அவண் வரத் தயங்குவதற்குக் கரணியங்கள் ரு. அவையாவன:

- க. வேலை மிகுதி. துணைவரின்மையால் ஓராண்டு வேலையை மும்மாதத்திற்குச் செய்து முடிக்கவேண்டியுள்ளது. பகலில் ஒருமணிநேரமும் வீண்போக்கலாகாது.
2. பனிக்காலம். என் நுரையீரல் பனியால் ஓரளவு தாக்கப்பட்டுள்ளது. அடுத்தடுத்து ஈரிரவு நெடுந்தொலைவு வழிப்போக்கு உடல் நலத்தை மிகக் கெடுத்துவிடுமோ என்னும் அச்சம்.
- ங. பாவலர் நாட்டுவிடுதலைக் கிளர்ச்சியாள ரெனின், நான்மொழி விடுதலைக் கிளர்ச்சியாளன் என்று எல்லார்க்கும் தெரிந்திருத்தல்.
- ச. என்னால் ஏற்படும் பொருட்செலவு.
- ரு. வீட்டிற்குப் பாதுகாப்பின்மை.

அருள்நெறித் திருக்கூட்டத்தலைவர் தேவாரம் ஓதிக் கரணியத்தை நடத்தி வைப்பது, ஆரியர் உட்பட அனைவர்க்கும் ஏற்குமாதலால் நான் வரத் தேவையில்லை. என் பெயரை அழைப்பிதழில் குறிக்கலாம். இறைவனுக்குத் திருவுள்ளமாயின் வருகின்றேன். ஆயின் 10.1.75. பணம் அனுப்ப வேண்டியதில்லை. நான்வரின் நேரில் வாங்கிக் கொள்வேன்.

நான் வர இயலாவிடின் திரு. மூக்கப்பிள்ளையைக் கொண்டே கரணம் நடத்திக் கொள்ள அணியமாயிருக்க.

என் வாழ்த்து நான்வரினும் வராவிடினும்  
ஒத்தவலிமையுள்ளதே.

இறைவனருளால் கரணம் இனிது நிகழ்க.  
எல்லாம் வல்ல அவனை இறைஞ்சுகின்றேன்.

மு.வ.ப. 8.1.75.

### வாழ்த்து

நான்மூலையும் வண்ண இணைமுளரி (rose)  
அச்சிட்ட மஞ்சள் தாளில் எழுதப்பட்ட நும் திருமண  
வாழ்த்து இன்று பதிவஞ்சலில் விடுக்கப்பட்டுள்ளது.

மு.வ.ப. 24.1.75

### கரணம்

தேவாரம் ஒதித் திருமணக்கரணம் நடத்திவைப்பது  
அலுவலக மேலதிகாரிகட்கும் ஏற்றதாயிருக்கும்.

“உலகெலா முணர்ந்தோதற்கரியவன்” என்னும்  
பெரியபுராணக் கடவுள் வாழ்த்தையாவது,  
அதையொத்த திருப்பதிகச் செய்யுளையாவது பாடித்  
தொடங்கச் சொல்லலாம்

“மாதர் பிறைக் கண்ணியானை” என்னும்  
திருவையாற்றுப் பதிகத்தையும் “மண்ணினல்ல  
வண்ணம் வாழலாம்” என்னும் திருக்கழுமலப்  
பதிகத்தையும் முன்னும் பின்னும் பாடுவது  
பொருத்தமாகும். இசையின்றி ஓதுவதைவிட  
இசையுடன் பாடுவதே நன்று.

இறைவன் திருவருளால் கரணமும் விழாவும்  
இனிது நடைபெறுக. இல்லறம் இன்பமாக நீடுக.

மு.வ.ப. 24.1.75.

### வேனில் உணவு

உடம்பைப் பேணுவதையே முதற்கடமையாகக்  
கொள்க. வேனிற் காலத்திற் குளிர்ச்சிக்கேற்ற  
உணவுகளையே உண்டு வருக.

முதன்மொழி வெளியீட்டிற்கு மதுரையே ஏற்றது.

கு.பூ. 5.7.79.

### அதிகாரப்பயன்

தமிழ்வளர்ச்சியும் தமிழன் உயர்வும் ஒன்றை  
யொன்று தழுவியவை.

அதிகாரமின்றி அங்குமிங்கும் ஓடியாடித்  
திரிநிலையினும் அதிகாரத்துடன் ஓரிடத்திலிருக்கும்  
நிலையே தொண்டு செய்யச் சிறந்தது.

1. கல்லூரி மாணவர் அனைவர்க்கும் தமிழ்ப்  
பற்றுட்டலாம். தமிழ் என்பது செந்தமிழே.
2. ஆண்டுதோறும் வெளியேறும் மாணவருள்  
ஒருவரையேனும் தமிழ்த் தொண்ட  
ராக்கலாம்.
3. அரசோ பல்கலைக் கழகமோ தமிழுக்குக்  
கேடான சட்டம் பிறப்பிப்பின் அல்லது  
கட்டளையிடின்கண்டித்துத் தவிர்க்கலாம்.

4. இதற்குப் பிற கல்லூரி வையாபுரிகள் வலிமையைக் குறைக்கலாம்.
5. இந்தித் திணிப்பையும் வடமொழி வழிபாட்டையும் தடுக்கலாம்.
6. உ.த.க. மாநாட்டுக்குத் தலைமை தாங்கலாம். ஒருநல்லியங்கி கிடைக்கும் வரை நான்.சென்னையை விட்டு வெளியேற இயலாது.
7. கல்லூரிச் சார்பில் அல்லது தமிழ்ச் சார்பில் உலகஞ்சுற்ற வாய்ப்புண்டு. ஆங்கிலப் பேச்சாற்றலையும் எழுத்தாற்றலையும் விரைந்து பெருக்கிக்கொள்க.

### விற்பனை

ஓர் ரெளியவர்க்கு மட்டும் ஒருசிறு உதவிபோலப் பத்து உருபாவிற்குப் பிறர்க்குத் தெரியாதவாறு விற்பதனாற் கேட்கலை என்று கருதினேன். நிரவலாகப் பதினொன்று மேனி விற்பதனாற் குற்றமில்லை. ஆயிரத்திற்கு மேற்பட்ட மாத வருமானமுள்ளவர் முழுவிலையும் விரும்பிக் கொடுக்கலாம். கட்டாயம் வேண்டேன்.

கு.பூ. 17.9.79

### இணைவு

தமிழ் நாட்டுக்குத் தூய்மையான ஆட்சி மட்டுமின்றி, வடமொழியையும் இந்தியையும் எதிர்க்க

வல்லமையுள்ள ஆட்சியும் வேண்டும். ஆதலால் தி.மு.க.வும், அ.தி.மு.க.வும் விரைந்து இணைந்துவிடல் வேண்டும் என்னும் தீர்மானத்தையும், செந்தமிழ்ச் சொற்பிறப்பியல் அகர முதலிப் பணியாளர் அமர்த்தம் பற்றிய தீர்மானத்தையும் மாதந்தோறும் அரசிற்கு அனுப்பிக் கொண்டே இருத்தல் வேண்டும். பிற கிளைகளும் இதைக் கையாளுமாறு உ.த.க. செய்தி இதழிலும் குறிக்கலாம்.

கு.பூ. 17.9.79

### நக்கீரர் விழா

ஆண்டுதோறும் நக்கீரர் விழா நடத்தி, குயக்கொண்டான் சாகவும் உயிர்க்கவும் பாடியதை நடித்துக் காட்டலாம்.

கு.பூ. 19.11.79.

### இஞ்சி

அள் - செறிவு (திவா.) வன்மை (சூடா).

அள்ளல் - நெருக்கம். “அள்ளற் பாவை யூர்கின்றது” (திவ். இயற். திருவிருத்.12

அள்ளாடுதல் - செறிதல் “அள்ளாடிய கவசத் தவிர்மணியற்றன” (கம்பரா. உயுத்த. முதற்போர் 177)

அள்ளிருள் - செறிந்த இருட்டு. அள்ளுதல் - செறிதல் (சீவக. 614)

அள் - இள் - இள் (இய்ஞ்சு) - இஞ்சு. ஓ.நோ.குள் - குய் - (குய்ஞ்சு) - குஞ்சு; பிள் - பிய்

— (பிய்ஞ்சு) — பிஞ்சு ; கொள் — கொய், தொள் -  
தொய்.

இஞ்சுதல் — செறிதல், இறுகுதல், திணிதல்.  
இஞ்சு — இஞ்சி — திணிந்த மதில்வகை.

### இஞ்சி

இஞ்சி<sup>2</sup> இல் — இள் — இழு. ஒ. நோ. கொள்  
கொம்பு கொழுகொம்பு.

இழுத்தல் — உள்வாங்குதல், உள்ளிழுத்தல்,  
உறிஞ்சுதல்

இள் — (இய்) — (இய்ஞ்சு) — இஞ்சு

இஞ்சுதல் — நீரை உள்ளிழுத்தல், சுவறுதல்.

இஞ்சு — இஞ்சி — நீரை உள்ளிழுத்துத்  
திரண்டிருக்கும் கிழங்கு வகை.

அஃதுள்ளபூண்டுவகை

குறிப்பு: இப்பகுதியை மூலமும் திரிபும் என்னும்  
தலைப்பின்கீழ்க் சேர்த்துக் கொள்க.

### சிலர்நிலை

சொற்பட்டியை அழுக்காற்றுப் பிண்டங்களாகிய  
தமிழ்ப்பேராசிரியரிடம் காட்டுதல் கூடாது.

மி.மு.சி. 3.11.70

## என் பிறந்த நாட்செய்தி

இந்து மாவாரியில் மூழ்கியுள்ள குமரிக் கண்டத் தென்கோடியில் கி. மு. 50000 (ஐம்பதினாயிரம்) ஆண்டுகட்கு முன்பே முழுவளர்ச்சியடைந்த தமிழே, உலக முதல் உயர்தனிச் செம்மொழியும் திரவிடத்தாயும் ஆரியமூலமும் ஆகும். தேவமொழியென்று ஏமாற்றித் தமிழகத்தில் புகுத்தப்பட்ட சமற்கிருதம் என்னும் வடமொழியாலேயே தமிழ் தாழ்த்தப்பட்டது. அதனால் தமிழனும் தாழ்த்தப்பட்டான். தமிழன் மீண்டும் முன்னேறுவதற்குத் தமிழ் வடமொழியினின்றும் விடுதலையடைதல் வேண்டும். வடமொழியினின்றும் தமிழை மீட்பதே என் வாழ்க்கைக் குறிக்கோள். தமிழ் உயர்ந்தால்தான் தமிழன் உயரமுடியும். அதற்குத் தமிழர் இனி எல்லா வகையிலும் தமிழையே போற்றுதல் வேண்டும். முதற்கண் தமிழர் அனைவரும் தமிழ்ப்பெயரே தாங்கல் வேண்டும். ஆண்டின் ஒருநாளைப் பெயர்மாற்றத் திருநாள் என்று இனி ஆண்டுதோறும் கொண்டாடி வருவது நன்று. பிறந்த அண்மையிற் பிறமொழிப் பெயர் பெற்றவர் எல்லாரும் அந்நாளில் தம் பெயரைத் தனித்தமிழ்ப் பெயராக மாற்றிக் கொள்ளலாம். அதை இல்லத்தில் விழாவாகக் கொண்டாடுவதுடன் ஊர்வலத்திலும் ஊரார் க் கறிவிக்கலாம்.

தமிழ்ப்பெயர் தாங்குபவரே உண்மைத் தமிழராவர். தமிழ்ப்பெயர் ஏற்றபின் தமிழிலேயே திருமணத்தையும் இருவகைச் சடங்குகளையும் செய்தலும் செய்வித்தலும் வேண்டும். கடவுள்



நம்பிக்கையுள்ளவர் திருவழிபாட்டையும் தமிழிலேயே ஆற்றுதல் வேண்டும். இங்ஙனம் தொடர்ந்து செய்துவரின் இன்னும் ஐந்தாண்டிற்குள் தமிழர் தம் அடிமைத்தனமும் அறியாமையும் அடியோடு நீங்கி மேலையர்போல் புதுப் புனைவு தலைப்படுவர் என்பது திண்ணம்.

ஆங்கிலர் நீங்கியதால் தமிழ்நாடு விடுதலையடையவில்லை. ஆரியம் நீங்குவதே உண்மையான தமிழர் விடுதலையாம்.

மி.மு.சி. 3.2.71.

### வேறுபாடு இல்லை

சென்னை அகர முதலித் திருத்தம் ப.க.க. செய்யவேண்டிய வேலை. அதை நாம் திருத்த மேற்கொண்டதைப் பாராட்டிப் பொருளுதவியும் செய்யவேண்டும். அதுகூட நாம் கேட்கவில்லை. திருத்தும் தகுதியுள்ளதாக நடிக்கும் குழுவைக் கலைத்து விட்டு, சென்னையகர முதலி முத்தொகுதியுள் ஒன்றை நமக்கு விலைக்கோ இலவசமாகவோ தரல்வேண்டும். இதற்குத் திரு.நெ.து.சு. அஞ்சினாரெனின் அவர்க்கும் இலக்குமணசாமி முதலியார்க்கும் வேறுபாடே இல்லை.

இல.க.இ. 18.8.71.

### வெறி

கடவுள் இல்லை என்பதும் ஒரு மதம் என்று 'தமிழர்மதம்' 5 ஆம் இயல்நிற் காட்டப்பட்டுள்ளது. ஆதலால், கடவுளை நம்புவாரை மதவெறியர் என்று எவரும் குறைகூற இடமில்லை. நம்பா மதத்தாரே

இன்று மதவெறியராய்த் தம் மதத்தை எங்கும் பரப்ப முனைகின்றனர். நா.சி. 5.8.72

அகக்கரண வளர்ச்சியும் அறிவு விளக்கமும் இல்லாத மருட்பிறவிகள், தம் மனநிலைக்கேற்றவாறு பிதற்றுவதைப் பொருட்படுத்த வேண்டேன். மறைமலையடிகட்கு மாறானவன் உண்மைத் தமிழனல்லன்.

நா.சி. 9.9.72

### பொதுவுடைமை

எதிர்காலத்தில் தமிழ்நாடும் இந்தியாவும் மட்டுமன்றி உலகமுழுதும் பொதுவுடைமை யாட்சியைத் தான் மேற்கொள்ளும். அது வருமுன் நாமே வழிகாட்டித் தமிழை நிலைப்படுத்தி விடவேண்டும். பிந்தினால் ஒன்றும் இயலாது.

கா.இ.மு. 15.10.72

### முந்நோய்கள்

அறியாமை தன்னலம் அழுக்காறு ஆகிய முந்நோய்கள் நம் இனத்தைப் பல்வேறு துறையில் தொன்று தொட்டுக் கெடுத்து வருகின்றன.

கா.இ.மு. 8.2.73

### தமிழ் வரலாறு

மு.வ. தமிழ் இலக்கிய வரலாறு தமிழன் பிறந்தகம் குறியாது மொட்டையாய்த் தொடங்கிய முண்ட வரலாறு. முதலிரு கழகங்களும் அவர் ஒப்பவில்லை.

இரா. இளங்குமரன்

65

கடைக் கழகமும் 5 ஆம் நூற்றாண்டுச் சமண சங்கமே என்கிறார். தொல்காப்பியம் கி.மு. 3 ஆம் நூற்றாண்டு என்று சான்றிதழ் கூறப்பட்டுள்ளது.

வ.சு. 16.2.73

### பாடுபடுதல்

தனித்தமிழும் பொதுவுடைமையென்னும் கூட்டுடைமையும் வருகின்ற பொதுத் தேர்தலில் வெற்றிபெறப்பாடுபடுக. இங்குவரின், அதற்கான வழிவகைகளைச் சொல்வேன்.

த.ப.செ. 22.5.73.

### என்கணக்கில்

'Origin and spread of the tamils' ஒருபடி உடனே "திரு, M.G. இராமச்சந்திரனார், M.G.R. உருவாக்கம், ஆர்க்காடு முதலியார் வீதி, மாம்பலம், சென்னை - 17." என்ற முகவரிக்கு விடுத்து விடுக. நான் அனுப்பச் சொன்னதாகவும் கடிதவாயிலாய்த் தெரிவிக்க. ஒரு கிழமைக்குள் பணம் வராவிடின் என் கணக்கில் வைத்துக்கொள்க. உலகப் பழங்குடி மக்கள் பிறந்தகத்தை அறிய விரும்புகின்றார்.

வ.சு. 20.9.73

### அனற்பதணி

சிங்கப்பூரினின்று அடிக்கடி நண்பர் வருகின்றனர். 'அனற்பதணி' ஒன்று வாங்கிவரச் சொல்கின்றேன்.

வ.சு. 5.2.74.

28

மாண்புமிகு நாடு

## 5. உ.த.க.வும் பணியும்

யலகமக ஸயக கடுண்டாருந் யுத 5 வராகவுக க்பகை  
 ன்னாருந்ரு யுத 6 .மு.கி யமபிபாகநாகவி ன்னாருந்ரு  
 .கட்சித் சார்பு முகருந்ருக முகருந்ரு

கழகம் கட்சிச் சார்பு கடுகளவுமின்றித்  
 தமிழவளர்ச்சி ஒன்றையே குறிக்கோளாகக் கொண்டது.

யுருந்யவென . ஸயகாபல யுந்ருகவுக 2.68.  
 ன்ருகவுக 2.68.  
 னாகருகவு தலைவர்கள் நிலை பட்டுப்பெருந்ரு  
 மாவட்டத் தலைவருள் சிலர் ஊக்கம் கிடுகியவர்.  
 பலர் குன்றியவர். ஒரு சிலர் இல்லாதவர்.

மாண்புமிகு நாடு; உ. விடை 2000.

விழாக்கள்  
 (திருக்குறள் மரபுரை) வெளிவந்த பின்னரே இதன்  
 வெளியீட்டு விழாவொடு உ.த.க. ஆட்டைவிழாவும்,  
 திருவள்ளூர் ஈராயிரவாட்டை விழாவும் நடைபெற  
 விருக்கின்றன.  
 மா. இரா. 28 கும்பம் 2000

அஞ்சல்

உ.த.க. தொடர்பான இருவகை அஞ்சல்கட்கும்  
 எனக்கு ஆண்டுதோறும் 5 உருபா கொடுத்துவிடல்  
 வேண்டும் இம் மாதமே எனக்கு 2 உருபா ஆகிவிட்டது  
 நா. செ. 5 மேழம் 2001

மாண்புமிகு நாடு

### உறுப்பினர் தகுதி

உறுப்பினர்க்குத் தனித்தமிழாற்றல் இருக்கத் தேவையில்லை. அதன்மீது பற்றிருந்தாற்போதும்.

நா.செ. 28 அலவன் 2001.

### உறுப்பினர் நிலை

உ.த.க. உறுப்பினர் பெரும்பாலும் எளியவர். முப்பெருஞ் சைவ மடத்தம்பிரான்மார், பெருநடிகர், பஸ்கோடிச் செல்வர் ஆகியவரைத் தக்காரொடு அடுத்தால்தான் விரைந்து பெருந்தொகை தொகும். ஒருரூபா உறுப்பாண்மைக் கட்டணஞ் செலுத்தவுந்தயங்குவாரைக் கேட்பது நன்றன்று.

தி.வை.சொ. 22.1.70.

### பொறுப்பாளர் கடமை

பொருட்செய்திகளில் தங்களையே கேட்டுச் செய்தல் வேண்டும். கழகக் கொள்கையும் நடப்புமுறையும் பற்றித்தான் என்கருத்தைத் தெரிவித்தல் முறையாகும். செயலாளர் கடமை தலைவர் ஏவியதைச் செய்தலேயன்றித் தலைவரையும் பொருளாளரையும் ஏவுதலன்று. அடாது செய்ததன் விளைவை ஒருமுறை பட்டறிந்தால்தான் தெரியும்.

நா.செ. 3.4.70

### கட்சிச் சார்பின்மை

நம் உ.த.க.வில் கட்சிச் சார்பற்றவர்தான் இருக்கமுடியும். எக்கட்சியாயினும் நல்லதிட்டங்களைப்

போற்றலாம். அவற்றை ஊக்கி ஒத்துழைக்கலாம். ஆயின் கட்சித் தலைவரை முன்னும் தமிழைப் பின்னும் வைப்பவர் உறுப்பினராயிருக்க முடியாது.

மி.மு.சி. 5.9.70.

### உ.த.க. 6)கொடி

கொடிநிற அமைப்பு வகைகள்:

வானநீலம், வெள்ளை, அரத்தச்சிவப்பு (ஏழுவகை அமைப்புகளை வரைந்துளார். நடுவிலுள்ள பூ பலவடிவிலிருக்கலாம் என ஐவகை வடிவு காட்டியுள்ளார்).

நிற விளக்கம்:

1. வானநீன்மை நீலவானத்தையும் நீலக் கடலையும் குறித்து வியலுலகியன்மையை (Universality) உணர்த்தும்.
2. வெண்மை தமிழின் தூய்மையையும் தமிழ்ப் பண்பாட்டுத் தூய்மையையும் பகையின்மையையும் உணர்த்தும்.
3. செம்மை செல்வம் மறவம் ஈகம் (தியாகம்) ஆகியவற்றை உணர்த்தும்.

மி.மு.சி. 8.12.70

### மாநாடு

உ.த.க. மாநாடு இக்கிழமை காரி ஞாயிறு (9, 10.1.71) மதுரைத் திருப்பரங்குன்றச் சாலையிலுள்ள வெற்றித் தனிப் பயிற்சிக் கல்லூரிப் பேரரங்கில்

நடைபெறுகின்றது. தவிர்க்க முடியாத சில நிலைமைகளால் ஒத்திவைக்க இயலவில்லை.

இச்செய்தியை அன்பர் அனைவர்க்கும் தெரிவித்து விடுக. வரக்கூடியவரெல்லாம் வருக.

ந.பி. 5.1.71.

### இசை

மாநாடு பொங்கலுக்குப்பின் நடப்பின், 'தமிழ் இசைநலமும் நலிவும்' என்னும் பொருள்பற்றிப் பேசுகின்றேன்..

வி.அ.க. 21.12.71

### வேறு

உ.த.க. வேறு. (அதன்) முயற்சி யானையைப் பூனை எதிர்ப்ப தொத்ததே.

இல.க.இர. 14.7.72

### ஆட்சிக்குழு

13.8.72 ஞாயிறு காலை 10 மணிக்கு என் இல்லத்தில் ஆட்சிக்குழுக் கூட்டம் கூடுகின்றது. தொலைவிலிருந்து வருபவர்க்கெல்லாம் இயலுமாயின் இருவழிச் செலவிற்கும் இன்றேல் ஒருவழிச் செலவிற்கும் பணந்தர ஏற்பாடு செய்வேன். 14 மாவட்டத்தாரும் வருவர்.

இந்தியெதிர்ப்போடு கூடிய உ.த.க. மாநாடு இவ்வாண்டு சிறப்பாக நடைபெற ஏற்பாடு செய்யப்படும்.

இல.க.இர. 14.7.72.

### பட்டிமன்றம்

இவ்வாண்டிறுதி சென்னையிற் பட்டிமன்றம். தலைப்பு - தமிழர் பழங்குடி மக்களா, வந்தேறிகளா? பழங்குடி மக்கள் - ஞா:தே; அப்பாத்துரை முதலியோர். வந்தேறிகள் - நீலகண்ட சாத்திரியும் தெ.பொ.மீ.யும் அல்லது அவர்களால் அமர்த்தப்பட்டோர். நடுவர் - குன்றக்குடி அடிகள், செட்டிநாட்டரசர், கருமுத்து தியாகராசச் செட்டியார், கோவைத்துரைச்சாமி நாயக்கர், பர். மணவாளராமானுசம், நீ. கந்தசாயிப்பிள்ளை, பர்.வ.சுப. மாணிக்கம், ஓளவை சு. துரைச்சாமி, மே.வீ. வேணுகோபால், மயிலைச்சீனி - வேங்கடசாமி.

நடுவர் தீர்மானமே நிலையான முடிவு. எதிரிகள் வராவிடின் தோற்றவராவர். பிற வலம் புரியிற் பார்க்க.

14.8.72

### பட்டிமன்றம்

திரு.நீ.க. பிள்ளையை விரைந்து பார்க்க. பட்டிமன்றம் அல்லது கருத்தரங்கு மாநாடு சென்னையிலேனும் திருச்சியிலேனும் நடைபெறலாம்.

உ.த.க. வளர்ச்சிக்கு முதன்மொழி மாதந்தோறும் ஒழுங்காக வெளிவருவது இன்றியமையாதது. புலவர் சின்னாண்டாரும், பேரா. சொக்கப்பனாரும் இசையில், பொறுப்பேற்று நடத்துக. அதனால் ஏற்பட்டுள்ள 500 உருபாக் கடனை முதற்கண் தீர்க்கச் சொல்வரென்று நினைக்கிறேன்.

இதழ் நடப்பின், மாதந்தோறும் செய்தியோ, கட்டுரையோ விடுப்பேன். அது நடவாமையாலேயே



இரா. இளங்குமரன்

71

வலம்புரியில் வருகின்றது. உ.த.க. அறிவிப்பு. எல்லாக்  
கிளைகளும் வாங்குமாறு வற்புறுத்தவுஞ் செய்யலாம்.

த.ச.த. 5.10.72.

### பட்டினம்

தவத்திருக்குன்றக்குடி அடிகள் தலைமைதாங்க  
இசைந்து விட்டார்கள். பேரா. ஓளவை சு. துரைசாமிப்  
பிள்ளையும் பர்.வ.சுப. மரணிக்கனாரும், தஞ்சைப்  
பெரும்புலவர் நீ. சுந்தசாமிப்பிள்ளையும் நடுவராக  
இசைந்துள்ளனர். பிறரும் பெரும்பாலும் இசைவர்.

நீலகண்ட சாத்திரி, சட்டர்சி, தெ.பொ.மீ. ஆகிய  
மூவர்க்கும் அறைகூவல் விடுக்கப்பெறும்.  
அப்பாத்துரையும் நானும் குமரிநாட்டுண்மை  
நாட்டுவோம். எதிரிகள் மறுக்க வேண்டும். அவர்  
வராவிடின் அவர் தோல்வியே. எங்ஙனமாயினும்  
முடிபொன்றேயாகும். அதன்பின் உலகமுழுதும் அதை  
ஒப்புக்கொள்ளவேண்டும்.

இல.க.இ. 25.10.72.

### உ.த.க. மாநாடு

உ.த.க. மாநாட்டிற்கு மாவட்டத்தண்டற்பணம்  
இவ்விருநூறு நவம்பர் இறுதிக்குள்ளேயே  
பொருளாளர்க்கு அனுப்பிவிடவேண்டுமென்று  
ஆட்சிக்குழக் கூட்டத்திற் சொன்னதுமன்றி,  
'வலம்புரி'யிலும் நினைப்பூட்டு விடுக்கப்பட்டது.  
ஆயினும் திசம்பர் 'சுரு' வரை ஒருவரும்  
அனுப்பவில்லை. அதன்பின் தெ.ஆ.மா.  
நெய்வேலியிலிருந்து 50 உருபாவும், நெல்லை

மாவட்டத்திலிருந்து 130 உருபாவும் மட்டும் வந்துள்ளன. மாநாட்டிற்கோ 1500 உருபாவிற்குக் குறையாது வேண்டும்.

உடனே பணம் வராவிடின் மாநாடு பணம் சேரும்வரை ஒத்திவைக்கப்படும். இதனால் இடர்ப்பாடும் ஓரளவு இழப்பும் உண்டாகும். இதைப் புலவர் முருகவேளிடமும் புலவர் இளமுருகனாரிடமும் காட்டுக.

ஆடல். 19.12.72.

### உ.த.க. மாற்றியமைத்தல்

உ.த.க. விரைந்து மாற்றியமைக்கப்பட விருக்கின்றது. இது பற்றி வருகிற ஞாயிறு இங்கு ஒரு கூட்டங்கூடும். வேலூர்த்தலைமகனார் அசரியா தலைவர்; பெருஞ்சித்திரனார் துணைத்தலைவர்; உள்நாட்டுச் செயலாளர் புலவர் இறைக்குருவனார்; வெளிநாட்டுச் செயலாளர் 'வல்லமை' ஆசிரியர்.

கா.இ.மு. 10.6.74.

### செனெகல் தலைவர்

மாநாட்டின்பின் செனெகல்நாட்டுக் குடியரசுத் தலைவருடன் தொடர்பு கொள்ளப்படும். அவர் அண்மையில் கூட்டவிருக்கும் திரவிட மாநாட்டில் உ.த.க. கலந்து கொள்ள எல்லா முயற்சியும் செய்யப்படும். அவர் திரவிட மொழி நாகரிகப் பண்பாட்டாராய்ச்சியில் அளவிறந்து ஈடுபட்டுள்ளார்.

கா.இ.மு. 10.6.74.

## செனெகல் தலைவர்

அடுத்த மாநாடு பற்றியும், செனெகல் நாட்டுக் குடியரசுத் தலைவரோடு தொடர்பு கொள்வது பற்றியும், உசாவி ஆவன செய்ய 10.8.74 காரி காலை 10 மணிக்கு என் இல்லத்தில் உ.த.க. ஆட்சிக் குழுக் கூட்டம் நடைபெறும். மாவட்ட அமைப்பாளரும் அழைக்கப்பட்டுள்ளனர். செயலாளர் அறிவிப்பு இதற்கு முன்பே புலவர் முருக வேட்கும் வந்திருக்கும்.

கா.இ.மு. 1.8.74.

## ஆட்சிக்குழு

10.8.74 அன்று என் இல்லத்தில் ஆட்சிக்குழுக் கூட்டம் நடைபெற்றது.

அரசு என்னைத் தடுக்காதவரை நானே உ.த.க. தலைவனாயிருக்கவேண்டும்மென்று முடிவு செய்யப்பட்டது.

1975 'சனுவரி' முதற்கிழமை சென்னைப் பெரியார் திடலில் உலக முதன்மொழித் தீர்மானிப்பு மாநாடு நடத்துவதென்றும் அதற்கு ஒவ்வொரு மாவட்ட அமைப்பாளரும் 300 உருபா தண்டுவதென்றும் தீர்மானிக்கப்பட்டன.

மாநாடு ஒருநாள்தான். முற்கால முதலமைச்சருக்கும் அடிகட்கும் பாராட்டு; பிற்பகல் உ.த.க. மாநாடு. செனெகல் நாட்டுக் குடியரசுத் தலைவரோடு தொடர்பு கொள்ளுமாறு காட்டுப்பாடித் திரு. அசரியா க.மு. வெளிநாட்டுறவுச் செயலாளராக அமர்த்தப்பட்டுள்ளார்.

18.8.74 அன்று பாராட்டுக் குழுவும், மாநாட்டுக் குழுவும் அமைக்கப்பட்டன.

கா.இ.மு: 30.8.74.

### அரிசி விலையும் மாநாடும்

அரிசிவிலை படி 7 உருபா ஆகிவிட்டதனால் இந்நிலையில் மாநாடு வேண்டாமென்பாரும் உள்.

மாநாடு பிந்தப் பிந்தச் சிறப்பு மிகும்.

கா.இ.மு. 4.1.75.

### பொறுப்பாளர்

தலைமைப் பொதுக்குழுவை வெங்காலூரிலேயே கூட்டலாம். அடுத்த மாநாட்டையும் அங்கேயே நடத்தலாம். இயன்றவரை பணியாளரெல்லாம் ஆங்கிலப் பட்டத்தாங்கியராயிருப்பதே இக்காலத்திற்கேற்றது. ஆதலால், புலவர் கிழாரைச் செயலாளராக்கி விட்டுத் தாங்களே அமைப்பாளராகுக. பேரா. இளவரசைத் தமிழ் மாநிலப் பொது அமைப்பாளராக அமர்த்தலாம். தெலுங்கு, கன்னடம், மலையாளம் மூன்றும் தெரிந்த புலவர் ஒருவரே அம்மும்மொழி நாட்டுப் பொது அமைப்பாளராக இருப்பது நன்று. குடந்தைப் புலவர்கதிர் தமிழ்வாணனைப் பள்ளிகளிலும் பேராசிரியர் இளவரசையே கல்லூரிகளிலும் மாணவர் உ.த.க. கிளையமைப்பாளராக அமர்த்தலாம். மகளிர் கல்லூரிகளில் இப்பணிக்குப் பேரா. தாயம்மாள் அறவாணனை அமர்த்தலாம். பேரா. கோ. நிலவழகனாரை 'முதன்மொழி' ஆசிரியராக

அமர்த்தலாம். தென்னிந்தியா முழுதும் உ.த.க. கிளைகளைத் தோற்றுவித்தல் வேண்டும்.

கு.பூ. 8.7.78.

### பொறுப்பாளர்

காட்டுப்பாடி விரிவிலுள்ள தலைமகன் (cap) அசரியா எம்.ஏ., உ.த.க. வெளிநாட்டுறவுச் செயலாளராயிருக்க இசைந்துள்ளார். அவர் 1926 இல் கிறித்தவக் கல்லூரியினின்று ஆங்கில முதுகலை தேறிப் பொற் பதக்கம் பெற்றவர்.

அடுத்த ஆண்டு வெங்காலூர் ஆங்கிலச்சார்புக் குழுப் புலவரான ஓய்வுபெற்ற இந்தியப் படைத் தலைவர் கரியப்பாவின் தலைமையில் சென்னையில் அனைத்திந்திய இந்தியெதிர்ப்பு மாநாடு கூட்டக் கருதுகின்றேன்.

கு.பூ. 24.7.78.

### மாநாடு

நாலாண்டிற்குப் பின்னும் நாட்டுத் தலைநகரிலும் மிகச் சிறப்பாக நடைபெற வேண்டிய உ.த.க. மாநாடு மிகக் கேடாக நடைபெற்றது. ஐயாயிரவர் வரவேண்டிய மாநாட்டுக்கு ஐந்நூற்றுவரே வந்தனர். இருநாள் மாநாடு ஒருநாள் நிகழ்ச்சியாயிற்று. ஊர்வலமில்லை. போதிய விளம்பரமில்லை. நாடு முழுதும் அறிவிப்புமில்லை.

அடுத்த மாநாட்டையேனும் மிகச் சிறப்பாக நடத்துதல் வேண்டும்.

கு.பூ. 9.8.78.

திரு. செந்தமிழ்க்கிழாரே என்றும் பொருளாளராய் இருத்தல் வேண்டும்.

கு.பூ. 9.8.78

### இணைவிடுமுறை

நான் உடனடியாக வெங்காலூர் வரவியலாது. வேலை மிகுதி. நான் வருங்கால் இருநாள் தொடர்ந்த விமுறையாய் இருத்தல் வேண்டும்.

அகுதோபர் 1, 2; 10, 11; 14, 15; 29, 30 இணைவிடுமுறை நாட்கள்

நவம்பர் 11, 12; திசம்பர் 9, 10; 25, 26-ம் முறை இணைவிடுமுறை நாட்களே. திசம்பர் 9, 10 எனக்கு ஏற்கும். மாநாட்டில் எனக்குப் போர்த்திய போர்வைக்கு நன்றி. அது இன்று மிகப் பயன்படுகின்றது.

கு.பூ. 21.9.78.

### பணத்தண்டல்

இன்று இங்கு முதுவேனில் தொடங்கிவிட்டது. காலைக்குப்பின் கதிரவன் மறையும் வரை கடுவெப்பம். அடுத்த மீ 20 ஆம் பக்கல் சும்மா இருக்கின்ற திறமும் அரிது. அந்நிலையில் கூட்டத்தை எங்கே நடத்துவதென்று தெரியவில்லை. ஆதலால், மறைமலையடிகள் நூல் நிலையத்தில் வைத்துக் கொள்வதே நல்லது. அங்ஙனமே அழைப்பிதழில் தெரிவித்துவிடலாம்.

வெங்காலூரிலும் நடத்தலாம். ஆயின் நான் வரமுடியாது. அதனால் ஒரு கேடுமில்லை. நானின்றியும்

கூட்டத்தை நடத்தலாம். இரண்டில் எது சிறந்ததென்று எண்ணிச் செய்க.

இற்றை நிலையில் உ.த.க. விற்கு நன்கொடை தண்டல் வாயிலாகத்தான் பணஞ்சேர்க்க முடியும். தண்டபாணிதேசிகரும். தியாகராசபாடகரும், நகைச்சுவை நடிகர் கிருட்டிணனும் போன்றோர் இன்றில்லை, இசையரங்கு நிகழ்த்திப் பணந்தண்டித்தர. எனினும் ஈராண்டு கழித்து நிலைமை திருந்துமென நினைக்கிறேன்.

கு.பூ. 20.4.79

### அமர்த்தம்

உ.த.க. நன்னடப்பும் வளர்ச்சியும் நோக்கி, வெங்காலூர்ப் பேரா. பூங்காவனம், க.மு. தலைமைச் செயலாளராக அமர்த்தப் பெற்றுள்ளார்.

கா.இ.மு. 25.4.79.

### செயற்குழு

உ.த.க. தலைமைக் கழகச் சிறப்புச் செயற்குழுக் கூட்டம் பின்கண்டவாறு நடைபெறவுள்ளது. உ.த. கழகத்தின் முடுக்கமான செயற்பாட்டிற்கு வழிவகுக்கும் இக்கூட்டத்திற்குத் தாங்கள் தங்கள் செலவிலேயே தவறாது வந்து கலந்து கொண்டு சிறப்பிக்க வேண்டுகின்றோம்.

இடம் : மொழிநூல் மூதறிஞர் பாவாணர் அவர்களின் இல்லம் எசு. பி.57, கலைஞர் கருணாநிதி நகர், சென்னை - 78.

நாள் : தி.பி. 2010 விடை 6 (20.5.79) காலை 10 மணி.

பொருள்:

1. பத்துறைப் பொறுப்பாளர் அமர்த்தம்
2. உ.த.க. கிளைகளைப் புதுப்பித்தல்  
புதுக்கிளைகளைத் தோற்றுவித்தல்
3. உ.த.க. பொருள்வருவாய்க்கு வழிவகை  
காணல்
4. உ.த.க. மேற்கொள்ளவேண்டிய பணிகள்
5. முதன்மொழி இதழை உயிர்ப்பித்தல்
6. தலைவரின் ஒப்புதல் பெறும் பிற.

26.4.79.

செயற்குழு

செ.சொ. அகரமுதலி அலுவலகத்திலும் கூட்டத்தை நடத்தலாம். விடுமுறை நாளில் நடத்துவது குற்றமாகாது. ஆயினும் மறைமலையடிகள் நூல்நிலையத்தில் நடத்துவதில் சில ஏந்துகளுண்டு. திரு.வ. சுப்பையாப்பிள்ளையையும் நூலகரையும் கூட்டிக் கொள்ளலாம் அண்மையில் உண்டிச் சாலைகளும், வண்டி நிலையங்களும் உள்ளன.

இவ்வாட்டை உ.த.க. மாநாட்டை ஆண்டிறுதியில் வெங்காலூரிலேயே நடத்த ஏற்பாடு செய்துகொள்க.

அடுத்த ஆண்டு நெல்லையிலாவது நாகர்கோவிலி லாவது நடத்த முயற்சி செய்யலாம்.

கு.பூ. 1.5.79



## பொறுப்பாளர்

தலைமைச் செயலாளர் தமிழ்நாட்டிற் பணியாற்றும்பவராகத்தான் இருத்தல் வேண்டும்.

தலைமைச் செயலாளர் ஆங்கிலப் பட்டந்தாங்கியாய் இருத்தல் வேண்டும்.

இவ்வாண்டிற்குள் தக்கார் ஒருவரைத் தலைமைச் செயலாளராக அமர்த்தி விடலாம்.

மாவட்ட அமைப்பாளர் மாநாட்டுக்குப் பணந்தண்டிக்கொடுத்தாற் போதும். அதே அவர்க்கு அரிதாயிருக்கின்றது. அரசிடம் ஏராளமாய்ப் பணமிருக்கின்றது. முதல்வர் மனம் வைத்தால் இலக்கக் கணக்காய் ஒதுக்கலாம். இன்று எம் அகர முதலித் துறைக்கே ஒரு பெருந்தொகை ஒதுக்கவேண்டியுள்ளது. அக்குறை தீர்ந்தபின் அவரை அடுக்கலாம்.

சு.பூ. 2.5.79

## மாநாடு

அடுத்த மாநாடு சற்றுப் பிந்தி நடப்பினும் தமிழ்நாடு முழுவதும் அதிற் கலந்துகொள்வதும் உலகத் தமிழர் அனைவரும் அதனொடு தொடர்பு கொள்வதும் இன்றியமையாததாம்.

சு.பூ. 5.7.79.

## எதிர்ப்பு

முதன்மொழி விரைந்து வெளிவரல் வேண்டும். அதுவரும்வரை நாற் பக்க இதழொன்று நடத்துவது தக்கதே. மதுரை மாநாட்டுக்கு வர இயலும் உ.த.க.

உறுப்பினரெல்லாம் வந்து தமிழுக்கு மாறான கட்டுரைகளையும் முடிபுகளையும் எதிர்க்க வேண்டும் மாநாடு நடைபெற வேண்டிய முறையையும் அங்கு அடிப்படையாகச் செயல்பட வேண்டிய முடிபுகளையும் அதில் தெரிவிக்கலாம். அதன் அடக்கச் செலவைக் கட்டணமாகப் பெற்றுக் கொள்ளலாம். மதுரை மாநாட்டு வரவேற்புக் குழுவில் என்னைச் சேர்த்திருக்கின்றனர். ஆதலால் அங்குச் செல்லநேரும். நீங்களும் வேறு சிலரும் அங்குவருவது நன்றே. அதற்கு அணியமாகுக.

கு.பூ. 17.9.79.

### திருத்தல்

அடுத்த மாநாட்டைத் திரவிட மாநிலக் கிளைகளையும் சேர்த்துத் திருநெல்வேலி - பாளையங்கோட்டையிலே சிறப்பாக நடத்தி அங்குள்ள ஆரிய அடிமைகளைத் திருத்தவேண்டும். இருபத்தையாயிர வர்க்குக் குறையாத ஒரு மாபேரூர்வலமும் இசைகூத்துகளுடன் நடத்திக் காட்டல் வேண்டும்.

கு.பூ. 24.7.80

## 6. அமைப்புகளும் நிகழ்ச்சிகளும்

மறைமலையடிகள் நூல்நிலையம்,  
105, இலிங்கிச் செட்டித் தெரு,  
சென்னை - 2.

14, சுறவம், 1998.

அன்பீர்,

வணக்கம்

### 1. அமைப்பு

காப்பாளர், தலைவர், துணைத்தலைவர், செயலாளர், துணைச்செயலாளர், பொருளாளர், பொது உறுப்பினர்:

அனைவரும் தனித்தமிழ்ப் பற்றினராயும், தனித்தமிழிற் பேச முயல்பவராயுமிருத்தல் வேண்டும். பிறமொழிகளிற் பேசவும் எழுதவும் நேரும்போது அங்ஙனம் செய்யலாம். தமிழிற் பேசும்போதும் எழுதும்போதும் பிறமொழிச் சொல் கலத்தல் கூடாது.

மாதக் கட்டணம் அல்லது ஆண்டுக்கட்டணம் ஒருதொகை ஏற்படுத்திக் கொள்ளலாம்.

### 2. குறிக்கோள்

தனித்தமிழை வளர்த்தல், திருமணமும் வழிபாடும் ஏனையிருவகைச் சடங்குகளும் தனித்தமிழில் நடத்தலும் இயன்றவரை நடப்பித்தலும்.

### 3. நடப்பு முறை

மறைமலையடிகள் நூல்களையும் பிறர் எழுதிய தனித்தமிழ் நூல்களையும் சைவ சித்தாந்த நூற்பதிப்புக் கழகத்தினின்று (1/140, பிராட்வே, சென்னை-1.) வாங்கி ஒரு தனித்தமிழ் நூல் நிலையம் அமைத்துக் கொள்ளுதலும் அந்நூல்களை ஒழுங்காய்ப் படித்தலும்,

ஆண்டுதோறும் தனித்தமிழ்ச் சொற்பொழிவுக்கு ஏற்பாடு செய்து விழா நடத்துதல். நூல் நிலையத்திற்கும் கழக அலுவற்கும் சொந்தமாகவேனும் வாடகைக் கேளும் ஒரு கட்டிடம் அமைதல்.

### 4. இணைப்பு

பிற இடங்களிலுள்ள தனித்தமிழ்க் கழகங்களோடு இணைத்துத் தமிழ்நாடு முழுதும் ஒரே தனித்தமிழ்க் கழகம் இயங்கச் செய்தல்.

புலவர் சேந்தமாங்குடியார் (42-ஆ, 5-ஆம் குறுக்குச்சாலை, பரமசிவபுரம், திருத்தவத்துறை (இலால்துடி) திருச்சி மாவட்டம்) ஏற்கெனவே முசிறி வட்டத்தில் ஒரு தனித்தமிழ்க்கழகம் தோற்றுவித்தார். அவருடன் தொடர்பு கொள்க.

### 5. சிறப்புத்தொண்டு

தனிப்பட்டவர் நன்கொடையாகவேனும் பலரிடம் தண்டியேனும் தனித்தமிழுக்கு ஆக்கந்தரும் ஒரு புதுநூல் வெளியிடப் பொருளுதவுதல்.

இனி அடிக்கடி என்னால் எழுதிக் கொண்டிருக்க முடியாது. 'தமிழ் வரலாறு' என்ற நூல் அடுத்த மாத

நடுவில் வெளிவரும். சை.சி. நூ.ப.க.விற்கு எழுதி  
வாங்கிக் கொள்க. த.ப.செ.

### வள்ளுவர் விழா

போடிநாயக்கனூரில் இருந்து நாளும் வேளையும் பற்றிய செய்தி வந்தது. வருகின்ற ஞாயிறு (8.2.70) காலை 9 மணிக்கு என் சொற்பொழிவு, வெள்ளியிரவே வில்லிபுரத்தில் திருவனந்தபுரம் விரைவான் ஏறி மறுநாட்காரி வைகறை திண்டுக்கல்லில் 5.40 மணிக்கு வந்து சேரவேண்டுமென்றும், அங்கிருந்து போடிக்கு இன்னியங்கியில் ஏற்றிச் செல்வதாகவும் செயலாளர் எழுதியிருக்கிறார். நான் இரவில் வழிச் செல்ல முடியாதென்றும் எனக்குத் தூக்கமும் கெடக்கூடா தென்றும், வெள்ளி திருச்சி சென்று அசோகாவுண்டிச் சாலையில் தங்கிவிட்டு மறுநாள் வைகறை பாண்டியன் விரைவான் ஏறி 6.15 மணிக்குத் திண்டுக்கல் வந்து சேர்வேனென்றும் அவ்வண்டிக்கே காத்திருக்கவேண்டு மென்றும் எழுதிவிட்டேன். ஆதலால் வருகின்ற வெள்ளி நண்பகல் இங்கு அரசினர் பேரியங்கி யேறி வழக்கம்போல் அங்கு மாலை 6 மணிக்கு வந்து சேர்வேன். அன்பு கூர்ந்து காத்திருக்க. மறுநாள் வைகறை எழ வேண்டியிருப்பதால் செல்காலில் அசோகாவுண்டிச் சாலையில் தங்கியிருப்பதே தக்கது. அன்று மதுரையிலிருந்து திரும்பின போது திரு. பரமசிவம் அமர்த்தியிருந்த 3 உருபா ஒற்றைப் படுக்கையறை, கீழ் நிலையில் ஊணகம் செல்லும் நடையில் வலப்பக்கம் முதலிலுள்ளது. எனக்கு மிக ஏந்தாக இருக்கும்.

அன்று திரு. முத்துக்கிருட்டிணன் தம்பியொடு மாநாட்டுக்கு வந்து இரு படுக்கையறையில் தங்கியிருந்தபோது, நும்மால் எனக்கு அறிமுகப்படுத்தப் பட்டவருள் அலுவல் பெறாத ஒரு புலவருமிருந்தார். அவர் என்னொடு போடி வந்து திரும்பின் மிகத் துணையாயிருக்கும். அவருக்குப் போகவரச் செலவு முற்றும் நானே ஏற்றுக் கொள்வேன். சொற்பொழிவிற்கு 100 உருபாவும் வழிச் செலவிற்கு 100 உருபாவும் பெற்றிருக்கின்றேன்.

ஞாயிறு சொற்பொழிவு முடிந்ததும் திரும்பி விடுவேன். திரும்புகாலில் (ஞாயிறு இரவு) ஊரகத்தில் தங்கலாம். பிற நேரில்.

ந.பி. 4.2.70.

### வள்ளுவர் விழா

வருகின்ற ஞாயிறு (8.2.70) காலை போடிநாயக்கனூர்த் திருவள்ளுவர் ஈராயிர ஆட்டை விழாவில் ஒரு சொற்பொழிவாற்ற இருக்கின்றேன்.

நாளையன்று வெள்ளி இங்கு அரசினர் பேரியங்கியேறி அன்று மாலை 6 மணிக்குத் திருச்சி வந்து சேர்வேன். அசோகாவுண்டிச் சாலையில் தங்க ஏற்பாடு செய்யுமாறு தி.ந. பிச்சமணியார்க்கு எழுதியிருக்கின்றேன்.

'தொண்டுக்' குறிப்பு கொண்டு வருவேன். மறுநாட் காரி வைகறை பாண்டியன் விரைவான் ஏறித் திண்டுக்கல் செல்வேன்.

இரா. இளங்குமரன்

85

ஞாயிறன்றே திரும்பிவிடுவேன். திரும்புகாலில் ஊரகம் ஓரிராத் தங்க விரும்புகின்றேன்.

இல.க. இர. 4.2.70.

திரு.வி.க. படிமை நிறுவல்

வருகின்ற ஞாயிறு (2.12.73) திருவாரூரில் திரு.வி.க. படிமை நிறுவல் விழாவென்று புலவர் சரவணத் தமிழனாரிடமிருந்து கடிதம் வந்துவிட்டது. வருகின்ற வெள்ளி அல்லது காரி தி.பா. புலியூர் செல்வேன்.

கா.இ.மு. 27.11.73.

மேல்

வேலை மிகுதி. எழுநாளும் வேலை செய்தால்தான் முதலாண்டு வேலைமுடியும்.

காரி யிரவு விரைவுப் பேரியங்கியில் வந்து ஞாயிறிரவு விரைவுப் பேரியங்கியில் திரும்பவேண்டும்.

நெடுந்தொலைவு. பனிக் காலம். இரவில் கண்ணொளி குன்றும். வழித்துணை இன்றியமையாதது. அங்கிருந்து ஒருவர் இருமுறை வந்து செல்வதிலும் இங்கிருந்து ஒருவர் என்னுடன் வந்து திரும்புவதுமேல்.

மு.வ.ப. 30.12.74.

திரும்புதல்

26.1.75 காலை திருமணக்கரணம் முடிந்தவுடன் நண்பகற்கு முன்னரே விரைவுத் தொடர்வண்டியிலோ,

விரைவுப் பேரியங்கியிலோ திரும்பிவிட வேண்டும். அதற்கு ஏற்கெனவே பதிவு செய்துவிடவேண்டும்.

இங்கு நள்ளிரவு வந்து சேரினும் நன்றே நிலையத்திலிருந்து வாடகி (Taxi)யமர்த்திக்கொண்டு வீடுவந்து சேரலாம். திருடர் அச்சம் இருப்பதால் இரவே வீடு வந்து சேரல் வேண்டும். பனிக்காலமாதலால் ஏவலன் வெளித்தாழ்வாரத்திற்படுக்கவியலாது.

இற்றைப் பனி என்னைச் சற்றுத் தாக்கியுள்ளது. ஆதலால் ஈரிரவு அடுத்தடுத்து இராவழிப் போக்கு ஏற்காது. வீட்டை விட்டுத் தனித்து வெளியேறவும் வழிப்போக்கிற்குச் சீட்டு வாங்கவும் என்ருக்குப் பகலிலும் போதிய கண்ணொளியில்லை.

மு.வ.ப. 31.12.74.

### தமிழரசு

மதுரையில் 5 ஆம் உலகத்தமிழ் மாநாடு நடைபெறுகிறது. Tiruvalluvar's Tamil Usage (திருவள்ளுவர் தமிழ் வழக்காறு) என்னும் தலைப்புப் பற்றி ஒரு கட்டுரை படிக்குமாறு என்னைக் கேட்டிருக்கின்றனர். இயைந்துள்ளேன். கட்டுரை செல்லும். நான் கலந்து கொள்வது உறுதியன்று. கடிதம் ஆங்கிலத்திலேயே அடையாற்றிலிருந்து வந்துள்ளது.

தமிழுக்கு ஏற்ற அரசு இன்னும் தோன்றவில்லை. தோன்றினவுடன் நீங்கள் இங்கு எளிதாய் வந்துவிடலாம். எனக்கு அதிகாரம் ஏற்படினும் பயன்படுத்திக் கொள்வேன்.

கு.பூ. 13.8.80.



## உலகத் தமிழ்மாநாடு

மாநாட்டுக்குத் தமிழ்ப் பற்றாளர் திரளாக வருக. மாநாட்டை நடத்தும் உரிமையைத் தமிழ்நாட்டு முதலமைச்சரே பெறத் தீர்மானம் நிறைவேற்றவேண்டும்.

அடுத்த மாநாடு செனெகல் மாநாட்டில் நடத்தவும் செய்யவேண்டும். அதில் தமிழே உலக முதன்மொழி என்பதை ஆங்கில நூல் வாயிலாக நாட்டுவேன். அதற்கு இம்மாநாட்டிலேயே A Challenge to Western Orients to என்னும் அறைகூவல் விடுக்க இருக்கின்றேன்.

பா.த.கு. 20.11.80.

## உலகம் ஒன்றாதல்

நான் மாநாட்டு வரவேற்புக்குழு உறுப்பினருள் ஒருவன். குழுத்தலைவர் முதலமைச்சரே. பொதுவகையில், குமரிநாடே தமிழன் பிறந்தகம் என்னும் கட்டுரை மாநாட்டு மலர்க்கு விடுத்திருக்கின்றேன். வேறு கட்டுரை ஒன்றும் படிக்கவில்லை.

ஆயின் An Evidone of the Lemurian Language and its Ramifications என்னும் ஆங்கிலக் கட்டுரை 10 படிகள் தட்டச்சு அடித்து முதல்வர்க்கும் முதன்மையான வெளிநாட்டறிஞர்க்கும் வழங்கப்படும். அதன் இறுதியில் மாநாடு நடத்தும் உரிமையை வையாபுரிக் குழுவினருந்து தமிழ்நாட்டரசு கைப்பற்ற வேண்டுமென்றும், அடுத்த மாநாடு செனெகல் நாட்டில்

படிப்பகம்

நடைபெறவேண்டுமென்றும் அதிலே தமிழே உலக முதல் உயர்தனிச் செம்மொழி என்பது நாட்டப்பட வேண்டும் என்றும் உள்ளது. இதற்காகவே இறுதிநாளில் கிளர்ச்சி செய்ய உண்மைத் தமிழர் திரண்டு வரவேண்டும். இனிமேல் தமிழ்நாட்டுப் பிரிவினை இயல்வதன்று. போரை ஒழித்து ஒற்றுமையும் அமைதியும் நல்வாழ்வும் நிலைநாட்ட உலகம் ஒன்றாதல் வேண்டும். ஒன்றிய நாட்டினங்கள் (U.N.) என்னும் ஒன்றாத நாட்டினங்கள் மாறி உலகப் பொது நாயகம் என்னும் ஒரே பொது ஆட்சி தோன்றவேண்டும். தமிழே எல்லா மொழிகட்கும் அடிப்படை ஆதலால் உலகப் பொதுமொழியாதல் வேண்டும். தமிழ்நாடு பிரிந்தால் தமிழ்நாட்டிற்குள்ள்தான் தமிழ்ருக்கும் சிறைசெல்லும்போதே 'மன்னிப்புக்' கேட்கும் இருபதினமரைக் கொண்டு தமிழ்நாட்டு விடுதலை பெறுவதும் குதிரைக்கொம்பே.

ஆங்கிலக் கட்டுரையை மாநாட்டில் வழங்கப்பல படிக்கல் வேண்டும். 25.12.80-ற்கு மேல் நெய்வேலி அன்பருள் பொறுப்பு வாய்ந்தவர் எவரேனும் இங்குவரின் ஒருபடி தருவேன். அதை நெய்வேலியிற் படி யெடுக்கலாம். அச்சிற்கு நாளில்லை.

ஆங்கில நூல் சற்றுப்பிந்திவரும். பிந்தப் பிந்தச் சிறப்பு மிகும். இதுவே தமிழ்ப் பாதுகாப்பு இறுதிநூல்.

பா.த.கு. 12.12.80.

### உலகத் தமிழ் மாநாடு

தமிழ்மாநாட்டிற்குத் தமிழ் மறவருள் இயன்றவ ரெல்லாம் வருவது தமிழுக்குப் பேறாகும். ஆங்கில நூல் வெளிவரின் உண்மையில் தமிழாரியப் போராட்ட மாநாடாகவே மாறிவிடும். ஆரிய ஏமாற்றை அடியோடழித்துத் தமிழை அரியணை ஏற்றிவிடலாம்.

கு.பூ.

### சொற்பொழிவு

நான் 3.1.81 மாலை 8 மணிபோல் இங்குப் புறப்படும் 2 ஆம் சிறப்பு விரைவுத் தொடர்வண்டியேறி மறுநாள் (4.1.81) காலை மதுரைச் சந்திப்பு நிலையம் வந்து சேர்வேன்.

அன்பு கூர்ந்து அங்குக் காத்திருக்க.

5.1.81 பிற்பகல் 2 மணிக்கு 'மாந்தன் தோற்றமும் தமிழர் மரபும்' என்னும் பொருள்பற்றி மாநாட்டிற் சொற்பொழிவாற்றுவேன்.

பிற நேரில்

இரா.இ. 27.12.80

### மாந்தன் தோற்றமும் தமிழர் மரபும்

5.1.81 பிற்பகல் 2 மணிக்கு மாநாட்டில் 'மாந்தன் தோற்றமும் தமிழர் மரபும்' என்னும் பொருள் பற்றிச் சொற்பொழிவாற்றுகின்றேன். இயல்பவர் எல்லாரும் வருக.

அ.வா.வெ.செ. 29.12.80

### உலகத்தமிழ் மாநாடு

மாநாடு நாளான மாநாட்டு வரவேற்புக்குழு உறுப்பினனாதலால் 4-10 மதுரையில் தங்கி 11.1.81 சென்னை திரும்புவேன், குழுத்தலைவர் முதலமைச்சரே.

5.1.81 பிற்பகல் 2 மணிக்கு 'மாந்தன் தோற்றமும் தமிழர் மரபும்' என்னும் தலைப்பில் மாநாட்டில் சொற்பொழி வாற்றுமாறு மாநாட்டுப் பொதுக் குழுத்தலைவரும் வேளாண்மைத்துறை அமைச்சருமான திரு. காளிமுத்து விருப்பப்படி இசைந்துள்ளேன். நண்பருடன் வருக.

கு.பு. 37.12.80.



## 7. நூலார்வமும் நூலாக்கமும்

நூலார்வமும் நூலாக்கமும்

தம் நூல்கள்

தாங்கள் குறித்துள்ள ஆறு நூல்களுள் 'ஒப்பியன் மொழிநூல்' தமிழர் திருமணம் ஆகிய இரண்டும் என் சொந்த வெளியீடு. இவை இன்று கிடையா. ஏனை நான்கும் சைவசித்தாந்த நூற்பதிப்புக்கழக வெளியீடு. அவற்றுள் கட்டுரை வரைவியல் ஒன்றே தங்கள் நண்பர்க்குப் பயன் படும். இயற்றமிழ் இலக்கணம் பல்லாண்டிற்குமுன்—ஆம் படிவம் பாடப்பொத்தமாயிருந்தது. சுட்டுவிளக்கம் முதற்றாய் மொழியுள் அடக்கம். செந்தமிழ்க்காஞ்சி இந்தியெதிர்ப்புப் பாடல்.

தமிழ்வரலாறும், தமிழநாகரிகமும் இந்தியெதிர்ப்புப் பற்றியன, இன்று தேவாரம் தியாகராசர் கீர்த்தனை திரைப்படப் பாடல் முதலிய இனிய மெட்டுக்களில் 210 பாட்டுக்கள் கட்டிவைத்திருக்கின்றேன். இப்பாடற்றிரட்டே இசைத்தமிழ்க்கலம்பகம்.

பெரு. 3.4.64.

முரணுரை

"அறத்தாறிதுவென.... ஊர்ந்தானிடை" என்னுங் குறட்டுக்குப் பழையதும் புதியதுமாக இருமுரண்பட்ட உரையுண்டு.

### பழையபுரையார்:

அறத்தின்பயன் இதுவென்று உரையளவையால், அதாவது நூல்வாயிலாய், சொல்லவேண்டுவதில்லை. பல்லக்குச் சுமப்பானும் ஏறிச்செல்வானும் ஆகிய இருவரின் காட்சியளவையே காட்டும் முற்பிறப்பில் அறஞ்செய்தவன் செல்வனும் செய்யாதவன் வறியனும் ஆவர்.

### புத்துரை:

பல்லக்குச் சுமப்பாரினையும் ஏறிச் செல்வானையும் காட்டி இதுவே அறவழியென்று சொல்லவேண்டாம். அரசாள்வாரின் தவற்றினாலும் முதலாளியின் கொடுமையினாலுமே இத்தகைய நிலைமை நேரும்.

இப்புத்துரையே பேரா. இலக்குவனார் போன்றாரின் கருத்து. ஆயின் ஊழ் என்னும் அதிகாரத்தையும் அறன்வலியுறுத்தல் 6 ஆம் குறளையும் “இலர்பல ராகிய காரணம் நோற்பார், சிலர் பலர் நேலா தவர்” என்னும் குறளையும் வேறுசிலவற்றையும் நடுநிலையாய் நோக்கி ஆசிரியர் கருத்தை உணரின், முன்னதே அவர் கருதியது எனக்கொள்ளக் கிடக்கின்றது. பழையபுரைகளெல்லாம் இதுவே.

பெரு. 13.6.64.

### உரையில் ஆழ்தல்

சென்ற வெள்ளிக்கிழமை மாலை சென்னைக் கிண்டிப் பொறியியல் கடலூரியிற் சொற்பொழிவாற்றச் சென்று மீண்டேன்.

தி.த.ம. உரையெச்சம் எழுதுவதில் ஆழ்ந்து ஈடுபட்டுள்ளேன்.

19 மீனம் 2000 மா. இரா.

### சிறந்த படைக்கலம்

திருக்குறள் தமிழ் மரபுரை நல்லமுறையில் எழுதப்பட்டு வருகின்றது. பாதி முடிந்துவிட்டது. இது வெளிவந்தபின் தனித்தமிழர்க்கு ஒரு சிறந்த படைக்கலமாகும்.

28 சும்பம் 2000 மா. இரா.

### வ.ச. உதவி

திரு.வ. சுப்பையாப்பிள்ளை இன்று வெளியீட்டு முயற்சியிலும் மெய்ப்புத் திருத்த வேலையிலும் உதவமுன்வந்திருக்கிறார். என் திருக்குறள் தமிழ்மரபுரை மொத்தம் 50 படிவங்கொண்டது. இறுதிப்பத்துப்படிவங்களையும் திருத்த அவரே முழுப்பொறுப்பும் ஏற்றுக்கொண்டார். அவருதவியின்றேல் இன்னும் ஒரு கிழமைக்குள் உரை வெளிவர முடியாது. 10 படிவம் மேற்பட்டுவிட்டமையால் வினையும் 15 உருபா வாக்கப்பட்டிருக்கின்றது. மாநாட்டில் விற்பனைக்குக் கிடைக்கும்.

28 நளி 2000 கா.இ.மு.

## நூல் வாங்கும் திட்டம்

The Oxford English Dictionary என்னும் ஆங்கிலப் பேரகர முதலி: வாங்க விருக்கின்றேன். விலை 500 உருபா. கழிவுதள்ளி 400 உருபாவிற்கு வாங்கமுடியும். 14 மடலம் கொண்டது. இன்னும் ஒரு மாதத்திற்குள் வாங்கிவிடுவேன்.

அடுத்த ஆண்டு ஆங்கிலக் கலைக்களஞ்சியமும் (Encyclopaedia Britannica) வாங்கிவிடுவேன்.

கா.இ.மு. 28 நளி 2000

## கொண்டுவருக

வடமொழி வரலாறு குறிப்புப் படியை என்னைக்கேளாது கொண்டுவந்து விட்டீர். அதனால் முன்பு குறித்தவற்றைப் பார்க்கவும் புதிதாய்க் குறிப்புகளைச் சேர்க்கவும் முடியவில்லை. அதை அன்றிரவு பார்க்கக் கொடுத்தேனேயன்றி உமக்குச் சொந்தமாகத் தரவில்லை. ஆதலால் உடனே அதைக்கொண்டுவருக.

மா.இரா. 19.9.68.

## கொங்குதேசராசாக்கள்

கொங்குதேசராஜாக்கள் என்னும் பொத்தகம் விலைக்குக் கிடையாவிடின் இரவலாக வேணும் ஒருபடி வாங்கித் திரு. நித்தலின்பனார்க்கு அனுப்பி வைக்க.



இம்மாதமும் அடுத்தமாதமும் செந்தமிழ்ச் செல்வியில் வெளிவரும் என்கட்டுரைகளைப் பார்க்க.

கா.இ.மு. 9.5.70.

### மக்கள் பெயர் அகரவரிசை

மக்கள் பெயர் அகரவரிசை முதல் இந்தி எதிர்ப்புக் காலத்தில் தொகுக்கப்பட்டது. அதன்படியொன்று அனுப்பிவைக்க, ஒழிவு நேரத்திலும் வழிப்போக்கு வேளையிலும் திருத்தியும் விரிவாக்கியும் திருப்புகின்றேன்.

18 சுறவம் 2001

கா.இ.மு.

### தங்கல்

திருக்குறள் தமிழ் மரபுரை இங்கு அச்சாவதால் உடனுடன் மெய்ப்புத் திருத்தி விடுக்க இங்கொரு தமிழன்பர் இல்லத்தில் தங்கியிருக்கின்றேன்.

(திரு. இரா. முத்துக்கிருட்டிணனார், 67, நாட்டு வைப்பகம் (State Bank) குடியிருப்பு, மேலைத்தாம்பரம், சென்னை - 45)

இல.க.இர. 10.9.69

### மொழியாராய்ச்சி

மொழி முந்தியதும் தெளிவானதும் ஆதலால் மொழிநூல் முறைப்பட்ட சொல்லாராய்ச்சி முடிவுகளை எவரும் மறுக்க முடியாது. மொழியாராய்ச்சி, கருத்தெழுத்து விளக்கத்தை மாற்றலாம். ஆயின்,

கருத்தெழுத்து விளக்கம் முறைப்பட்ட மொழியாராய்ச்சி முடிவை மாற்றமுடியாது. அதனால்தான் இத்துறையில் இறங்கினேன் A guide to Western Tamilologists என்ற பொத்தகம் நடுநிலையாளர் கண்ணையெல்லாம் திறக்கும்.

இல.க.இர. 5.6.70

### மரபுரை

கண்ணொளி தவிர மற்ற வகையில் முழுநலம்.

திருக்குறள் தமிழ் மரபுரை இன்னும் 400 குறட்கட்கு எழுதியாக வேண்டும். இம்மாதத்திற்குள் பெரும்பாலும் முடிந்துவிடும். அதன்பின்தான் வலக்கண் அறுவை.

உ விடை ௨000. நா.செ.

### எருதந்துறை அகரமுதலி

திரு.வ. சுப்பையாப்பிள்ளை வாயிலாக எருதந்துறைப் ப.க.க. அச்சகத்தார்க்குக் (Oxford University Press) கொடுத்திருந்த ஏவப்படி எருதந்துறை ஆங்கிலப் பேரகரமுதலி (13 மடலம்) வந்துவிட்டதாம். கழிவுதள்ளி விலை 1240 உருபா. ஒரு கிழமைக்குள் வாங்காவிடின் வேறொருவர்க்குப் போய்விடுமாம். ஆகையால், அத்தொகையை உடனே காசோலையாகத் தாமரைத் திரு வ.சுப்பையாப்பிள்ளை, 6, பவழக்காரத்தெரு, மண்ணடி, சென்னை 1. என்ற முகவரிக்குப் பதிவஞ்சலில் விடுத்துவிட்டு எனக்கும். தெரிவித்துவிடுக.

12 அலவன் 2001 நா.செ.

### தமிழர்மதம்

என்செல்வநிலை திருந்தும் வரை என் நூல்களையெல்லாம் நானே வெளியிடுதல் நன்று.

'தமிழர்மதம்' என்னும் நூலை அடிகள் வெளியிட முன்வந்தது மகிழ்ச்சிக்குரிய செய்திதான். ஆயின் அதில் பல இடர்ப்பாடுண்டு. நான், சிறுதெய்வ வணக்கம், இருபெருமதம், கடவுள் நெறி ஆகிய முத்திரக் கொள்கைகளையும் நடுநிலையாய் உள்ளதை உள்ளவாறே விளக்குவேன். திருமாலியத்திற்கில்லாத சில சிறப்புகள் சிவனியத்திற்குண்டு. ஆயினும், சிவநெறியையே மேற்கொண்ட அடிகள் மடவளாகம். திருமால் நெறியையும் விளக்கும் நூலை வெளியிடுவது சிவநெறிச் செல்வரின் கண்டனத்திற்கிடமாகும். மேலும், உருவ வணக்கமில்லாத கடவுள் நெறியே தலைசிறந்ததென்று கூறுவதும், இற்றைச் சிவநெறிக்கேற்காது. அதனால் நடுநிலையும் கடவுள் நம்பிக்கையும் உள்ள தமிழன்பர் உதவிகொண்டே அந்நூலை வெளியிடமுடியும். அடிகள் ஏற்கெனவே என் மதுரை மணி விழாக்குழுவிற்கு ஆயிரம் உருபா அளித்துவிட்டனர். இனி அவர்களை அடுத்தல் கூடாது. சேயோன் (முருகன்) வணக்கம் ஆரியர் வருமுன்னே குமரிநாட்டில் தோன்றிவிட்டது. பனி மலையடுத்த கங்கையாற்று நாணற் (சரவணப்) பொய்கையில் முருகன் தோன்றினான் என்னும் ஆரியக்கட்டுக்கதையான கந்த புராணத்தை மறுப்பதும் இற்றைச் சிவநெறியாளர்க்கு வெறுப்பாகும். இத்தகைய இடர்ப்பாடான நிலைகள் பலவுள். சிவாயநம என்னும் திருவைத்தெழுத்தே

ஆரியம். சிவபோற்றி என்பதே உண்மையான தமிழர் திருவைந்தெழுத்து. ஆகையால் இற்றை நிலையில் தமிழர் மதத்தை வெளியிடமுடியாது. தமிழர் வரலாறு, தொல்காப்பிய விளக்கம், திருக்குறள் தமிழ்மரபுரை வடமொழி வரலாறு ஆகிய நூல்கள் எல்லாம் வெளிவந்தபின்தான் மதநூலை வெளியிடமுடியும்.

14 நளி 1997. நா.செ.

### தம் நூல்கள்

தமிழர் வரலாறு இம்மாத இறுதிக்குள் எழுதிமுடியும். அடுத்த மீ அச்சுத் தொடங்கலாம். திசம்பர் இறுதி உ.த.க. மாநாட்டிற்குள் அச்சிட்டுத்தர இயலுமா? கோப்பாளரும், கட்டடகரும் தேர்ச்சி பெற்றவரா? நல்ல வெண்டாள் அங்குக் கிடைக்குமா?

தமிழர் மதம் அடுத்த மீ எழுதி முடியும். பொங்கற் சமையம் அச்சு வேலையை முடித்து விற்பனைக்குத் தர இயலுமெனின் அதன் அச்சீட்டையும் மேற்கொள்ளலாம். அதுவும் 20 படிவமே.

மன்றம் அடிகளின் பெயர்தாங்குவதால் பிழையொன்று மில்லாதிருத்தல் வேண்டும். அச்சுவேலைதான் முற்றும் குறித்த காலத்திற்குள் முடிதல் வேண்டும். கட்டடம் நூறு நூறாகச் செய்து கொள்ளலாம். இவற்றிற்கிசையின் அடுத்த மீ எனக்குத் தெரிந்தவர் ஒருவர் வருக.

கா.இ.மு. 9.9.71.

### உடனே வாங்குக

ஒற்றுமை அலுவலகத்தில் சென்னைப் பல்கலைக்கழகத் தமிழ் அகர முதலி (Lexicon) ஒரு தொகுதி 100 உருபாவிற்சூக் கிடைக்குமாம். உடனே ஆளனுப்பி வாங்கி விடுக.

வ.சு. 25, 11.71; 29.11.71

### தமிழர் வரலாறு

ஆய்வாளருக்கும் புலவர்க்கும் தமிழ்ப்பற்றாளர்க்கும் தெரிய வேண்டிய பல செய்திகள் தெளிநிலைக்காண்டத்தில் வரும். இந்நூல் விரைந்து விலையாகும். இன்றே இரண்டொருவர் கேட்கின்றனர்.

தமிழர் மதம் ஆரியக்கூறுகள் எல்லாம் நீங்கிவரும். எ.டு. 'சிவாயநம' தமிழன்று, சிவபோற்றி என்பதே திருவைத்தெழுத்து. எழுத்தின் தொகை 30. திரு. மந்திரத்தில் (2698) சொல்லப்பட்ட 50 அன்று. மெய்ப்பொருள் 26;36 அல்ல.

கா.இ.மு. 6.1.72

### தமிழர் வழிபாடு

தமிழர்—ஆரியப் போராட்டத்தின் ஒரு கூறான கோவில் தமிழ் வழிபாட்டுக் கிளர்ச்சி பற்றிய வழக்கைத் தீர்க்க, மீயுயர் மன்றத்திற்கு அதிகாரமில்லை. ஆயினும் அஃது இருப்பதுபோல் தோன்றுவது. தமிழர் மதவரலாறு பற்றிய நூலின்மையாலே. அதனால், தமிழர் மதம் விரைந்து வெளிவரல் வேண்டும்.

கா.இ.மு. 29.5.72

### தமிழ்நாட்டு விடுதலை

பெரியாரும் தமிழ்நாட்டு விடுதலைக் கொள்கையைப் பரப்பி வருவதாகத் தெரிகின்றது. நாளடைவில் கிளர்ச்சி வலுக்கத்தான் தெரியும். ஆயின் கொல்குறும்பும் உட்பகையும் மிக்கிருப்பதால் கீழ்வங்கம்போல் எளிதாய் விடுதலை பெற்றுவிட முடியாது. ஆகவே போராட்ட மறவர்க்குத் துணையாய்ப் பல்வகை வரலாற்று நூலும் அணியமாயிருத்தல் வேண்டும்.

### முந்நூல் வெளியீடு

தமிழிலக்கிய வரலாறு, தொல்காப்பிய விளக்கம், A Guide to Western Tamilologists ஆகிய மூன்றும் வெளிவந்த பின்னரே என்வெளிப்படைப் போராட்டம் தொடங்கும்.

கா.இ.மு. 5.8.72.

### நூல் வாங்குக

தாங்கள் குறித்துள்ள Rardon House Dictionary என்னும் அமெரிக்கப் பதிவு ஆங்கில அகரமுதலியை உடனே வாங்கி விடுக.

6.10.72. வ.சு.

### நூல்கள் வாங்குக

மன்பதை வரலாறு (History of Mankind) 3 ஆம் 5 ஆம் மடலங்கள் வந்துவிட்டனவா? வினவி வாங்குக.

வ.சு. 3.12.72.

### நூல்கள் உடனே வேண்டும்

கீழைத் திருப்பொத்தகத் தொடர் ஏன் இன்றுங் கிடைக்கவில்லை. 1967 இல் வெளிவந்த The Nigantu and

the Nirukta என்ற பொத்தகத்திலேயே ஐம்பான் பொத்தகங்களையும் பற்றி விளம்பரஞ் செய்திருக்கின்றனரே. என்ன மறுமொழி வந்தது? அப்பொத்தகங்கள் வாராமையால் என் வேலை மிகத் தடைப்படுகின்றது. மீண்டும் நினைவூட்டுவிடுக்க. நீண்ட காலஞ் செல்லுமாயின் இன்று அணியமாய் இருப்பவற்றை உடனேயும் பிறவற்றைப் பிந்தியும் விடுக்கச் சொல்க. நீண்ட காலமென்றது மும்மாதத்திற்கு மேற்பட்டதை.

வ.சு. 7.11.73.

### நூல்கள் வேண்டும்

சிந்து வெளிநாகரிகம் வந்தவுடன் அனுப்பி வைக்க. சிலப்பதிகாரம் இராமச்சந்திர தீட்சிதர் மொழிபெயர்ப்பு வெளியிட முயற்சி செய்யவில்லையா? ஞானவெட்டி என்னும் நூல் கிடைப்பினும் ஒருபடி வாங்கிச் சேர்த்தனுப்புத.

வ.சு. 5.2.74.

### தமிழ்ப்போற்றி

திருக்கோயில் தமிழ்ப்போற்றி அச்சாகிவிட்டதா? ஆனவுடன் அதன் ஆசிரியர்க்கும் ஒருபடி அனுப்பிவிடுக. அவர் முகவரி:

அறுவை மருத்துவர் (Dr.) நமச்சிவாயம், எல்.எம்.பி.; சூரமங்கலம், சேலம் சந்திப்பு, சேலம்

கா.இ.மு. 7.2.74.

### நூல்கள் வேண்டும்

காக்கை பாடினியம் இன்னும் வெளிவரவில்லையா? The Gazetteer of India 2 ஆம் மடலம் உடனே

வாங்கி வைக்க, என்னைக் கேளாதே வாங்கியிருக்கலாம்.

வ.சு. 11.4.74.

### மறுமதிப்புக்குத் திருத்தம்

திருக்குறள் தமிழ் மரபுரை ஓரிரு படிகள் எஞ்சியிருப்பின் விற்காது நிறுத்தி வைக்க. என்னிடமிருந்தவையெல்லாம் தீர்ந்துவிட்டன. மறுபதிப்பிற்குத் திருத்தஞ் செய்யக்கூடிய ஒரு படியுமில்லை.

கா.இ.மு. 4.1.75.

### ஊக்கவேலையும் பணந்தண்டலும்

மாநாட்டிற்கு ஊக்கமாக வேலை செய்யக்கூடியவரும் பணந்தண்டும் ஆற்றலுள்ளவருமான செயலாளர் இங்கொருவருமில்லை. பேரா. நிலவழகனார் தான் இயன்றவரை தண்டி வருகின்றார்.

கா.இ.மு. 4.1.75.

### செலவுக்குறையும் சிறப்புக்குறையும்

நும் இந்திய வைப்பகக் காசோலை (மூவாயிரம் உருபா) மேழம் 2 அன்றே கிடைத்தது. நன்றி.

மண்ணில்விண் அல்லது வள்ளுவர் கூட்டுடைமை நல்லமுறையில் விரைந்துவெளிவரும். காட்டுப்பாடியினின்று எம்மகன் மணிவந்தான். இன்று தாள்விலை மிக ஏறியிருப்பதால் மேலும் ஓராயிரம் வேண்டியிருக்குமென்றான். செலவைக் குறைக்குமாறு சிறப்பைக்



குறைப்பது நன்றன்று. பொத்தகம் நன்றாய் விலையாகுமென்று எதிர்பார்க்கின்றேன். அச்சம் கட்டடமும் ஆனவுடன் 500 படிகள் நெய்வேலிக்கு அனுப்பப்பெறும்.

ஆ.க. 17.4.76.

### சிக்கனம்

மண்ணில் விண்ணிற்குத் துணிக்கட்டடம் உட்பட ஆறாயிரம் உருபா ஆகிவிட்டது. தமிழிலக்கிய வரலாற்றிற்குச் சிங்கைத் தமிழன்பர் திரு. வெ. கோ. கிருட்டிணனார் அளித்த ஐயாயிரத்தில் மூவாயிரம் எடுக்கப்பட்டுள்ளது.

ஆயிரம் படிகள் படியொன்று 12 உருபா. மாநாடு அண்மையில் (சூலை 2 ஞாயிறு) இருப்பதால் தேவையான படியினை மாநாட்டுக் கூட்டத்தில் (பெரியார் திடலில்) வாங்கிக்கொள்ளலாம். ஆதலால் தொடர்வண்டிச் சிப்ப விடுக்கைச் செலவு வீணென்று கருதி விடுக்கவில்லை.

அ.வா.வெ.செ. 22.6.78

### காப்பு நூல்

தமிழிலக்கிய வரலாறு ஒரு சிறந்த காப்புநூல். அச்சில் இருக்கின்றது. அடுத்த மாதம் வெளிவரும்.

வள்ளுவர் கூட்டுடமையினும் விரிவானது. ஆயின் அதேவிலைதான் (12 உருபா) உங்கள் பெயருக்கு நூறுபடிகள் விடுவிக்கப்படும். இயன்ற விரைவில் விற்றுத் தருக. குறைந்த சம்பளக் காரராயின் 10 உருபாவிற்குக் கொடுக்கலாம்.

அதன்பின் The lemurian language and its ramification என்ற நூல் ஈராண்டிற்குள் வெளிவரும். அகர முதலிக்கு முன் அதுவே இறுதிப் போராட்ட நூல். 1982 இல் தமிழ் வடமொழிப் பிணிப்பிலிருந்து விடுதலைபெறுவது திண்ணம்.

அடுத்த செல்வியில் தமிழின் தலைமை நாட்டும் தனிச்சொற்கள் கட்டுரை தொட்டக்கம். அதைப்படிக்க. புலவர்க்கும் உறுப்பினர்க்கும் அழைப்பிதழ் கல்லச்சு (சுழல்முள்ளச்சு) இட்டதுபோதும்.

கு.பூ. 20.4.79.

### விற்பனை

தமிழிலக்கிய வரலாறு இம்மாத இறுதியில் வெளிவரும். உண்மையும் பற்றுமுள்ள தொண்டரைத் தமிழர் இல்லந்தோறும் போக்கியேனும் விரைந்து விற்பனை செய்தல் வேண்டும்: அதன்விலைப் பணமே ஆங்கில நூலுக்கு முதலீடாகும்.

த.இ. வரலாறு ஏறத்தாழ 400 பக்கம் வரலாம். விலை 12 உருபா என்றே குறிக்கப்பட்டுள்ளது.

அகரமுதலி முடிய இன்னும் பத்தாண்டு செல்லும்.

1982 இல் தமிழாரியப் போராட்டம் வெற்றியாய் முடிதல் வேண்டும்.

கு.பூ. 5.57.79.

### தமிழிலக்கிய வரலாறு

தமிழாரியப் போராட்ட இறுதித் தமிழ்ப்படைக் கலமாகிய தமிழிலக்கிய வரலாறு இம்மாத இறுதிக்குள்

இரா. இளங்குமரன்

105

வெளிவந்துவிடும். அச்சவேலை முடிந்து கட்டடந்  
தொடங்க விருக்கின்றது.

பொத்தக அளவு ஏறத்தாழ 400 பக்கம். விலை 12 1/2  
உருபா. இயலாதவர்க்குப் பத்து ரூபாவிற்கும்  
விற்கலாம். இப்பொத்தகவிற்பனைப் பணத்தைக்  
கொண்டுதான் உலகமுழுதும் பரவும் இறுதி ஆங்கிலப்  
படைக்கலமாகிய நூலை வெளியிடவேண்டும்.

அ.வா.வெ.செ. 25.7.79.

### மராட்டி அகரமுதலி

இம்மாத இறுதியில் திரு. செயவேலைக்கண்டு  
மராட்டி ஆங்கில அகரமுதலியை 400 உருபாவிற்குத்  
தரமுடியுமா என்று கேட்க. இசையின் இம்மாதச்  
சம்பளத்தில் வாங்கிவிடலாம்.

இனிமேல் அலுவலகத்தில் தட்டச்சாகும் எல்லா  
ஆங்கிலக் கடிதங்களையும் பார்த்துப் பிழை திருத்துக.

இரா.ம.

### நூல் வேண்டும்

சப்தமணி தர்ப்பணம்

ப.க.க.வில் கிடைப்பின் வாங்கிவிடுக.

12 1/2 உருபாதானே. உடனே கொடுத்தனுப்ட  
கின்றேன். லீலா திலகம் மூலமும் வேண்டும்.

திருவ.சு. விற்குத் தெரிவிக்க.

இரா.ம

### சுடுத்தம்

கன்னிமரா நூல்நிலையத்திலிருந்து முந்தியெடுத்த நூல் உடனடியாகத் தேவை. என்பெயரில் எடுக்க முடியாவிடின் உங்கள் பெயரில் எடுத்து விடுக்க.

இம்மாதச் செல்விக்கட்டுரைக்கு அதில் ஒரு குறிப்பைப் பார்க்க வேண்டும். வருகின்ற திங்கட்கிழமை திருப்பிவிடலாம்.

இரா.ம. 25.4.80

### வெளிவரும் நூல்கள்

அடுத்த ஆண்டு (The Lemurian Language and its ramification, Eraucation of the Hindi Imparialism என்னும் ஈராங்கிலப் பொத்தகங்கள் வெளிவரும். முன்னது உலகமுழுதும் பரவும்.

1981 இல் தமிழ் திரவிடத்திற்குத்தாயும் ஆரியத்திற்கு மூலமுமான உலகமுதல் உயர்தனிச் செம்மொழி என்பது நாட்டப்பட்டுவிடும்.

கு.பூ. 2.8.79.

### நெருக்கடி நிலை

சிங்கைச் செந்தழ்ப் புரவலர் திரு. வெ. கோபாலகிருட்டிணனார் தமிழிலக்கிய வரலாறு வெளியீட்டிற்கு மூவாயிரம் உருபா. 1974 இல் வழங்கினார். அச்சவேலை தொடங்கி 65 பக்கம் நடந்தபின் இந்திராகாந்தியாரின் நெருக்கடி நிலைமை தடுத்துவிட்டது. மூவாண்டு கழிந்து மீண்டும் தொடங்கியபோது முன்வாங்கினதாள் மங்கிப்

போனதினாலும் தாள்விலையேற்றத்தினாலும்  
மூவாயிரம் உருபா கைவிட்டுச் செலவழிக்க நேர்ந்து  
விட்டது.

அ.வா.வெ.செ. 13.8.79

### பின்னே

ஆங்கில நூல்வெளிவந்த பின்னரே, என்பேச்சை  
நாடாப்பதிவாளிலும் இசைத்தட்டிலும் பதிவுசெய்து  
கொள்ளலாம்.

கு.பூ. 9.10.79.

### தி.வி.எசு.

தொடர்வண்டியில் பணிமக்கள் கட்டுகளைத்  
தொப்புத்திப்பென்று முரட்டுத் தனமாய்ப் போடுவதை  
என்மகன் நேரிற் பார்த்திருப்பதனால் பொத்தகப்  
பாதுகாப்பு நோக்கித் தி.வி.எசு. வாயிலாக  
விடுத்திருக்கின்றான். ஏனையிடங்கட்கும்  
அவ்வாயிலாகவே விடுக்கப்பட்டுள்ளன.

அ.வா.வெ.செ. 22.10.79

### அணுகுண்டு

ஆங்கில நூல் 2 ஆம் உலகப்போரை ஒழித்த  
அணுகுண்டைப்போல் பிராமணியத்தை அடியோடு  
ஒழிப்பது. ஆதலால் தமிழன் அச்சகத்தில்தான்  
அச்சிடமுடியும்.

ச.க.: பா.த.கு. 20.11.80.

## 8. அச்சீடும் மெய்ப்புப் பார்த்தலும்

பாரி அச்சகத்தார் (திரு. நாராயணன் செட்டியார்) நல்ல தமிழன்பராயிருப்பதனாலும் பிழையில்லாமல் அச்சிட்டு வருவதனாலும் வடமொழி வரலாறும் அவர் அச்சகத்திலேயே அச்சிடப்பெறும்.

நா.செ. 24 சிலை 1997.

ஒவ்வொரு படிவத்திலும் இறுதிமெய்ப்பு (முடிவு மெய்ப்பு) நான் பார்த்து வருகின்றேன். நேற்று 8 ஆம் 9 ஆம் படிவங்கள் வந்திருக்கவேண்டும். ஆயின் 9 ஆம் படிவம்தான் வந்தது. ஆதலால், அதைத்திருத்த முடியவில்லை. உடனே 8 ஆம் படிவத்தை அனுப்புமாறு எழுதியிருக்கின்றேன். வேலையை ஒழுங்காய்ச் செய்யாததோடு இங்ஙனமுந் தவறு செய்து காலத்தைக் கடத்துகின்றனர். உடனே பாரி அச்சகம் சென்று 8 ஆம் படிவம் அனுப்பப்பட்டுவிட்டதா என்று வினவி அனுப்பப்படாவிடின் அனுப்பச் சொல்க.

மா. இரா. 28 கும்பம் 2000

வினவியறிந்து எழுதுக.

பாரி அச்சகம் ஒரு மாதமாக ஒருவேலையும் செய்யவில்லை. உ.த.க. விரிவு வேலையும் என் தமிழ் வளர்ச்சித் திட்டமும் குடும்ப வாழ்வுநிலையும் இவ்வாண்டு இதனாற் கெடும்போல் தோன்றுகின்றது. உடனே சென்று என்ன செய்தியென்று வினவியறிந்தெழுதுக.

மா. இரா. 20 மேழம் 2000

## மெய்ப்புத்திருத்தல்

முதற்படிவத்தை மட்டும் அடிக்குமுன் அனுப்புக. திருத்திக் குற்றங்குறைகளை எடுத்துக் காட்டுவேன். அம்முறைகளையே பின்னவற்றிலும் பின்பற்றலாம்.

தாள் வீணாகாதவாறு மெய்ப்புக்களையும் முதன் மூவடிப்புகளையும் மலிவான மென்றாளிலேயே எடுக்க.

கா.இ.மு. 29.10.71.

## அச்சடுக்குதல்

ஒரே சமயத்தில் முப்படிவம் அச்சிலிருத்தல் வேண்டும். ஒன்று அடுக்கப்படவும், ஒன்று திருத்தப்படவும், ஒன்று அடிக்கப்படவும் வேண்டும். என் நூலை அடுக்குபவர்க்குப் புலமையில்லாவிடினும் இலக்கணவறிவு சிறிதேனும் வேண்டும்.

ப.கு.மு. 3.11.71.

## அச்சப்பணி

என் நூலை அடுக்குபவர்க்குச் சிறிது தமிழறிவும் வேண்டும். தமிழறிஞர் ஒருவர் முழுநேரமுமிருந்து கவனித்தல் வேண்டும்.

அடுக்காளர் ஐவர் இருந்தால்தான் வேலை நடக்கும். ஒருவன் துண்டறிவிப்பு; ஒருவன் சிறுகவடி; மூவர் பெருநூல். ஒரு படிவம் அடுக்கவும் ஒருபடிவம் திருத்தவும் ஒருபடிவம் அடிக்கவும் படவேண்டும்.

கா.இ.மு. 4.11.71.

### நூற் கட்டடலினை

கட்டட வினையிற் குத்தித்தைக்காது கோத்துத்  
தைக்கச் சொல்க.

கா.இ.மு. 29.5.72.

### சேர்ததலும் செருகலும்

சென்ற காரிவிடுத்த மூலப்பகுதியில், பாலைத்  
தெய்வம் என்னும் பகுதியிறுதியில் காளிகோயிற் பூசகன்  
உவச்சன் எனப்பட்டான் என்பதைச் சேர்த்துக் கொள்க.

சிவமதம் என்னும் தலைப்பின்கீழ் இருக்கை  
என்னும் சிறு தலைப்புச் செய்தியில் 'வெள்ளிமலையும்'  
என்பதற்குமுன் 'மலைகளுட் சிறந்த பனிமலைக்  
கொடுமுடியாகிய' என்னுந் தொடரைச் செருகிக்  
கொள்க.

ஆடல் 5.7.72

### அச்சீடு

தமிழர் மதம் அச்சிடுவது அரியவேலைதான்.  
ஆயின், தமிழ்நலம் நோக்கித் தொண்டாகச் செய்தல்  
வேண்டும்.

கா.இ.மு. 2.8.72.

### நினைவு

ஒரு கைம்மாறு மின்றி நான் நன்றாய்த் திருத்தித்  
தருகிறேன், என்று திரு.வ.சு.பிள்ளை சொன்னது  
நினைவுக்கு வருகின்றது.

கா.இ.மு. 2.11.72.



### தீருத்தம்

தி.வி.எசு. கடத்தச்சாத்தும் பின்னிணைப்புப் படிகளும் வந்தன. பின்னிணைப்பு இறுதியில் "இருக்கத்தால்" என்பது 'இழுக்கத்தால்' என்றிருத்தல் வேண்டும். அதை மட்டும் எல்லாப் படிகளிலும் கையெழுத்தால் திருத்திவிடுக.

ஆடல். 19.12.72.

### சிப்பநிலையும் அச்சீடும்

சிறுசிறு கட்டுகளாகக் கட்டிச்சேர்க்காதும், ஒருபெருங்கட்டாயும் கட்டாதும் மாங்காயும் தேங்காயும்போல் அனுப்பிவிட்டார். உள்ளிருந்த அட்டைப் பொதிவு பெட்டியாக இல்லாது துண்டு துண்டாயிருந்தது. சாய்ந்தும் சரிந்தும் வந்த கட்டின் கோணித்துணியைப் பிரித்தவுடன் அட்டைத்துண்டுகள் பிரிந்துபோயின. பொத்தகங்கள் ஒருங்கே சரிந்து விழுந்தன. பலவற்றில் தாள் மடங்கிற்று. சிலவற்றில் தாள் கிழிந்தது.

முதற்கண் விடுத்த ஐம்படிகளிற்போல் பளிச்சென்று சட்டை கண்ணிற்குக் குளிர்ச்சியாகவும் கவர்ச்சியாகவும் இராது, சாயம்போன துணிபோல் மங்கலாக அழகின்றி உள்ளது. பலபடிகளில் முன்புறம் விடுதாள் (fly-leaf) இல்லை. சில படிகளில் 3 ஆம் பின்னிணைப்பு அரும்பொருள் அட்டவணையின்பின் ஒட்டப்பட்டுள்ளது.

கா.இ.மு. 26.12.72.

### அச்சகம்

இன்று நான் வாங்கியிருப்பது தென்மொழி அச்சப்பொறி போன்றது. அகரமுதலி அச்சிட முடியாது. பிற நூல்கள்தான் அச்சிடமுடியும். அதற்கும் வீட்டுக்காரர் இசைவு தாராமையால் உரிமுறி (licence) வாங்க இயலவில்லை. அதனால் வேறு வீடு பார்த்துக்கொண்டிருக்கின்றோம். கிடைத்துச் சென்றபின் தான் எழுத்து முதலியன வாங்கி வேலை தொடங்கவேண்டும். இன்றிருப்பன அச்சப்பொறியும் வெட்டுப்பொறியும் தான்.

அகர முதலி நானே திருத்தி ஒரு பிழையுமின்றி வெளிவர உருளைப்பொறி சொந்தமாக விருப்பின் நன்றாம்.

கா.இ.மு. 15.7.73.

### அச்சமுத்து

அச்சகத்திற்கு எழுத்து வாங்க வேண்டியுள்ளது. என் பொத்தகக் கணக்கில் ஏதேனும் பணம் சேர்ந்திருப்பின் அன்புகூர்ந்து உடனே அனுப்பிவைக்க.

முப்பது உருபா வாடகைக்கு ஓர் அறை கிடைத்துள்ளது.

கா.இ.மு. 30.8.73.

### அடுக்காளர் அமர்த்தம்

அச்சகத்திற்கு அரசினர் இசைவு வந்துவிட்டது. 4.2.74 திறப்பு விழாவும் நடந்துவிட்டது. ஆயினும்

போதிய அளவு எழுத்துக்கள் வாங்கிய பின்னரே அடுக்காளனை அமர்த்த விருக்கின்றோம்.

கா.இ.மு. 7.2.74.

### அச்சீடு

சிங்கைப் புரவலர் 1974 இல் கொடுத்த 5000 உருபாவிற்கு மேற்கொண்டும் 3000 செலவாகிவிட்டது. முன்பு வாங்கிய தாள் மங்கிவிட்டது. இன்று தாள்விலை ஏறிவிட்டது. பணியாளர் கூலியும் உயர்ந்துவிட்டது.

கு.பூ. 21.8.79

### அச்சுத்தடை

அகரமுதலி அச்சிற்கு அணியமாயுள்ளது. ஆயின் அச்சீட்டுச்செலவை அரசு இன்னும் ஏற்றுக்கொள்ளா மையால் தடைப்பட்டுள்ளது. தேர்தலுக்குப்பின் நிலைமை திருந்தலாம்.

அ.வா.வெ.செ. 8.4.80

### அச்சீடு

என்வாழ்க்கைக் குறிக்கோளை நிறைவேற்றுவதும், மேலையறிஞரின் ஆரிய மயக்கறுப்பதும், தமிழை மீண்டும் அரியணையேற்றுவதும் அகரமுதலியல்லாத என் தனிநூல்களுள் இணையற்றதுமான The Lemurian Language and its ramification என்னும் ஆங்கில நூல் (500 பக்கம்) அச்சேறவிருக்கிறது.

## 9. செந்தமிழ்ச் சொற்பிறப்பியல் அகரமுதலிப்பணி

சொற்பிறப்பியல் அகரமுதலிப்பொதுக்குழு

செந்தமிழ்ச் சொற்பிறப்பியல் அகரமுதலி வெளியீட்டிற்கு நாடு முழுதும் தழுவிய ஒரு பொதுக்குழு அமைந்துள்ளது. பு. பு. பட்டியாரிடம் முழுப் பொறுப்பையும் விட்டிருந்தால் மிக நன்றாயிருந்திருக்குமென்று நினைக்கிறேன்.

பு.பு. பட்டியார் பதின்மர் சென்ற மீ (மே) கோவை மாவட்ட ஊர்தொறும் தாங்கள் முன்பு திருச்சியிற் சென்றதுபோற் சென்று ஐம்பதினாயிரம் உருபா தொகுப்பதென்று ஒரு பூட்கை கொண்டிருந்தனர். இன்று அவர் ஊக்கம் குன்றி அம்முயற்சியைக் கைவிட்டு விட்டனர். இதுதான் பொறாமையால் ஏற்பட்ட பொதுக்குழுவமைப்பின் விளைவு.

நா.செ. 1. ஆடவை 2001.

முதன்மொழி

முதன்மொழி இதழ்ப் பெயர்கள் பின்வருமாறு முந்தாநாளே பேராசிரியர்க்கு எழுதியனுப்பிவிட்டேன்.

க. சுடர் - கதிர் (ray)

உ. கதிர் - மணி (grain)

ங . ஆரம் - முத்து

ச. செப்பு - அருங்கலம் (அணிகலம்)

ரு. குலை - கனி

மி.மு.சி. 24.10.70

### சொற்பட்டி

சென்ற கிழமை முழுதும் என் மூளைக்கு வேலை கொடுப்பதுபற்றி மிக அச்சமாயிருந்தது. இக்கிழமை அது பெரும்பாலும் நீங்கியுள்ளது. அடுத்த கிழமை முற்றும் சரியாய்ப்போம்.

சொற்பட்டி இன்று பேராசிரியர்க்குப் பதிவஞ்சலில் அனுப்பப் பெறும். இதுவரை எழுதப்பெறாத சிறந்த முறையில் எழுதவேண்டியிருப்பதால் அம்முறையை எண்ணியமைக்கக் காலந்தாழ்த்தது. சொற்பட்டியைப் பார்த்தமட்டில், இது, வேறெவராலும் எழுதப்படமுடியாதென்ற எண்ணம் அமைச்சர்க்குத் தானே தோன்ற வேண்டும்.

மி.மு.சி. 24.10.70.

### நாட்டுப்புறச் சொல்

அகரமுதலித் தொகுப்பும் தொடங்கிவிட்டேன். சொற்றொகுப்பு நாட்டுப் புறச் செலவைப் பிந்திவைத்துக் கொள்ளலாம். அதற்கு மும்மாதம் வேண்டியதில்லை. ஒரு மாதமே போதும். சென்னை அகர முதலியில் இல்லாத சொற்கள் ஏற்கனவே ஆயிரக்கணக்கில் தொகுத்து வைத்திருக்கின்றேன். ஒவ்வொரு உருப்படியையும் தங்கட்கு விடுத்தது போல்

தனித்தனியாகவே எழுதவிருக்கின்றேன். ஆகவே பிந்திக் கிடைக்கும் சொற்களையும் ஆங்காங்கு இடத்திற் செருகிக்கொள்ளலாம். தி.வை. 7.11.70.

### பரிசுப்பணம்

தமிழ்ப்பற்றில்லாத அல்லது தமிழ்ப்பகைவனான ஒருவன், பலர் எனக்குப் பணவுதவி செய்வதாகவும் அரசுதவி தேவையில்லையென்றும், சொன்னதாகத் தெரிகிறது. காலும் அரையுமாக ஏழைமக்கள் எனக்குக் கொடுக்கும் பணம் பனிபெய்வதும் சிறுதூறலும் போன்றது.

அரசு தமிழைக் காக்கவும் வளர்க்கவும் கடமைப்பட்டுள்ளது. பரிசுச்சீட்டுப் பணம் குன்றுபோற் குவிக்கின்றது. அகர முதலிக்கு ஓரிலக்கம் ஒதுக்குவது மிகமிக எளிது.

தி.வை.சொ. 12.11.70

### கொந்துச் சிறப்பு

செ.சொ.பி.பே.அ.வேலை தொடங்கிவிட்டேன். பு.பு. பட்டிக்கொந்தில் மட்டும் வழங்கும் சிறப்புத் தமிழ்ச் சொற்களைப் பொருளுடன் எழுதிவிடுக்க. ஓராண்டிற்குள் விடுத்தாற்போதும்.

கா.இ.மு. 1.8.3.71

### நூலக்கம்

திருவாரூரில் நான் முதலமைச்சரைக் கண்டு பேசவில்லை. மேடையில் அரைமணிநேரம் சொற்பொழிவாற்றினேன். அதன்பின் முதலமைச்சர்

உரை நிகழ்த்தும் போது செந்தமிழ்ச் சொற்பிறப்பியல் அகரமுதலிக்கு ஈரிலக்கம் ஒதுக்குவதாகச் சொன்னார். அது, என்று எவ்வழி எவ்வாறு என்பது இன்னும் தெரியவில்லை.

வ.சு. 3.1.74.

### அகரமுதலி

ஆங்கிலப் பேரகர முதலிக்கு 70 ஆண்டும், சென்னைப் பல்கலைக்கழக அகர முதலிக்கு 23 ஆண்டும் சென்றன. நம் அகர முதலி பத்தாண்டுள் முடிந்து விடும். மூவாண்டு கடந்துவிட்டன.

கா.இ.மு. 22.1.74.

### அகரமுதலி

அகரமுதலி அரைக்கலைக்களஞ்சிய முறையில் விரிவாக வருகின்றது. இலக்கியச் சொற்களைத் தொகுக்கவும் படியெடுக்கவும் துணைவர் இருவர் வேண்டும். நானே இவ்வேலைகளைச் செய்யின் காலங்கடப்பதொடு என்கையும் விழுந்துவிடும்.

முதன்மடலம் முதற்பகுதி வெளியிடவும் பன்னீராயிரம் உருபா வேண்டும். பணமனுப்பும் உறுப்பினர் தொகை 160—இலிருந்து வரவரக்குறைந்து இன்று நாற்பதாகி உள்ளது. ஆகவே அரசின் உதவி இன்றியமையாதது. இதை முதலமைச்சர்க்கு நேரில் விளக்குவேன்.

கா.இ.மு. 22.1.74.

### முதல்வர் உரை

2.12.73 திருவாரூரில் முதலமைச்சர் அகரமுதலிக்கு ஈரிலக்கம் ஒதுக்குவதாகச் சொன்னது இன்னும் சொல்லளவாகவே உள்ளது. இதுபற்றி அவரைக் கண்டு பேச ஒரு நாட்குறிக்குமாறு புலவர் கோவை இளஞ்சேரனைக் கேட்டிருக்கின்றோம். இன்னும் நாள் வாடிக்கவில்லை.

கா.இ.மு. 22.1.74

### இயக்குநர்

இறைவனருளால் நான் தமிழ்நாடு அரசால் செந்தமிழ்ச் சொற்பிறப்பியல் அகரமுதலித் திட்ட இயக்குநராக (Director) 1500 உருபாச் சம்பளத்தில் நாலாண்டிற்கு அமர்த்தப்பட்டுள்ளேன். நேற்றே வேலை ஒப்புக்கொண்டேன். இடம் இன்னும் ஒதுக்கவில்லை. ஆதலால் ஒதுக்கும்வரை மறைமலையடிகள் நூல்நிலைய மேல் மாடியிலேயே தங்கிப் பணிசெய்வேன்.

நானை மாலை காட்டுப்பாடி சென்று திங்கட்கிழமை திரும்புவேன். அதன்பின் எந்நாளும் எவ்வேளையும் என்னை இங்குப் பார்க்கலாம்.

சு.பொ. 9.5.74.

### நற்காலம்

நாம் இறைவனை நம்பியிருந்தவாறே, மிகப்பிந்தி யோரம் தமிழுக்கு நற்காலம் கிட்டிற்று. இது முற்றும் நடைநிறுக்குன்றக்குடியடிகளின் தனிப்பெருமுயற்சியின் விளைவாகும்.



அகரமுதலிப் பணிக்கு இன்னும் தலையிடம் அமையவில்லை. பாடப்பொத்தக நிறுவன அலுவலகத்தில் ஒரு சிற்றறை மட்டும் ஒதுக்கப்பட்டுள்ளது. அதில் படியெடுப்பார் இருந்து பணி செய்து வருகின்றார். நான் மறைமலையடிகள் நூல்நிலைய வள்ளலார் திருவருள் மண்டபத்தில் தங்கிப் பணிசெய்து வருகின்றேன். வீடு இன்னும் ஒரு மாதத்திற்குள் (அல்லது) ஒரு கிழமைக்குள் கிடைத்துவிடும்.

மு.வ.ப. 28.5.74.

### தலைசிறந்த தொண்டு

அருந்தமிழன்பரீர்,

நலம், நலமாக.

செந்தமிழ்ச் சொற்பிறப்பியல் அகரமுதலித்திட்டம் தி.மு.க. அரசு இதுவரை செய்துள்ள தமிழ்த்தொண்டுகளுள் தலைசிறந்தது. அது திரு. அருட்செல்வனார் ஆட்சியை நிலைப்படுத்துவது மட்டுமன்றி, நாளடைவில் தமிழ்நாடு முழுவிடுதலையடையவும் வழிகோலும். ஆதலால் தன்னேரில்லாத தமிழின் அருமை பெருமைகளை உலகறிய வழிவகுத்த அருட்செல்வனார்க்கும் அடிகட்கும் எத்துணைப் பெருஞ்செலவில் பாராட்டெடுப்பினும் மிகையாகாது.

நான் விரும்பியவாறே திரவிடச் சொற்றொகுக்கவும், தமிழிலக்கியச் சொற்றொகுக்கவும் தலைசிறந்த உதவிப் பணியாளர் இருவர் அமைந்ததும் பெருமகிழ்ச்சிக்குரிய செய்தியாகும்.

ஆயினும், இத்திட்டத்தையேற்படுத்தி நான்குமாதமாகியும் இன்னும் அலுவலகத்திற்கு இடம் ஒதுக்காமையும் மேற்குறித்த இருவரையும் அமர்த்தாமையும் மிக வருந்தத்தக்க செய்தியாம்.

மேலும், இத்திட்டத்தைச் சட்ட சபையில் உறுதிப்படுத்திய பின்னரே, என்னையும் கீழ்நிலைப் பணியாளரையும் அமர்த்தியிருத்தல் வேண்டும். அது செய்யாமையால் இன்னும் எனக்கும் பிறார்க்கும் சம்பளம் வரவில்லை.

மாதந்தொறும் உண்டிக்கு 150 உருபாவும், வீட்டுவாடகைக்கு 65 உருபாவும் செலவாகின்றது.

தென்மொழித் திட்ட உறுப்பினர் இருநூற்றுவருள் அறுபதின்மர் முதலாண்டே விலகிவிட்டனர். நாலாம் ஆண்டில் முப்பதின்மர் பணம் விடுத்துவந்தனர். அரசு இத்திட்டத்தை ஏற்றபின், அம்முப்பதின்மருள்ளும் பதினைவர் நின்றுவிட்டனர். கடன்வாங்கிச் செலவு செய்யும் நிலைமையும் நீடித்தல் அரிது.

இன்று நடைபெறும் சட்டசபைக் கூட்டத்தில், இடஒதுக்கல், இருவர் அமர்த்தம், சம்பளக் கொடுப்பேற்பாடு, எனக்கு இயங்கி உதவல் ஆகிய நான்கும் முடிபு செய்யப்பெறுமென்று எதிர்பார்க்கப் படுகின்றது.

சம்பளம் கொடுப்பேற்பாடு செய்யப்பெறினும் அடுத்தமாத இறுதியில்தான் அது கிடைக்கும்.

நான்கேட்ட தொகைவிடுப்பின் நான்வரத் தடையில்லை.

திரு. செல்லத்துரை, 5 மாதங்கட்கு முன்னமே எனக்குக் குருபற்பொடிச்சிமிழ் 5 வாங்கி வைத்திருந்ததாக எழுதியிருந்தார். அவர்தரின் அவற்றையும் வாங்கி வைக்க. 'இடையில் இங்குறினும் அவற்றைக் கொணர்க. மொழிப்பற்றும் இனப்பற்றும் ஒருங்கமைந்த தலைவர் (பொதுமேலாளர்) அமைந்திருப்பது பெருமகிழ்ச்சிச் செய்தி.

. ந.பி.

### சொற்றொகுப்பாளர்

தக்கார் வேறொருவரும் வராமையால், தமிழ்ச்சொற்றொகுப்பாளர் இடம் இன்றும் வெறுமையாயுள்ளது.

நுங்கட்கு விருப்பமாயின் நுங்கள் பெயரையும் திறமையையும் பதவியையும் குறித்து, கல்லூரித் துணைப்பேராசிரியர் சம்பளப் புதுத்திட்டத்தை நுங்கட்களிக்குமாறு தலைமையம்மச்சரை வேண்டலாம்.

இரா.இ. 9.8.78.

### வேண்டுகோள்ஏவம்

துணைப்பேராசிரியர் சம்பளத்திட்டத்தில் 1300 உருபாத் தொடக்கச்சம்பளத்தில் என்னை அமர்த்தினால் உடனே பணியிற் சேர்ந்து கொள்ள அணியமாயிருக்கிறேன் என்று ஒரு வேண்டுகோள் என்பெயருக்கு உடனே விடுக்க. அதன்மேல் வன்மையாய்ப்

பரிந்துரைத்து அமர்த்தம் ஆக ஏற்பாடு செய்வேன். பதவி நீண்ட நாளாக வெறுமையாயிருக்கின்றது.

இரா. இ. 26.2.79

### அஞ்சவேண்டாநிலை

எவ்வகையிலும் அகரமுதலிப்பணிக்கு இடையூறு நேராவாறு மிக விழிப்பாயும் முன்னெச்சரிக்கையாயும் இருந்து வருகின்றேன். ஆயினும், இற்றையாட்சியில் ஆரியம் சற்றுத் தலையெடுத்திருப்பதால், எந் நிலைமைக்கும் அணியமாயிருக்கும் வகையிலேயே வீடு கட்டத்தொடங்கியிருக்கின்றேன். வீடு கட்டி முடிந்து தென்குமரியச்சகம் இங்குக் கொண்டுவரப்படிள் எந்நிலைக்கும் அஞ்சவேண்டியதில்லை.

அ.வா.வெ.செ. 12.11.78

### இல்லவே இல்லை

பதிப்பாண்மை எழுத்துறவாளர் (Editor and Correspondent) பதவிக்கு அசரியாவும், தமிழ்ச் சொற்றொகுப்பாளர் பதவிக்குப் புலவர் இளங்குமரனாருமே தலைசிறந்த தகுதியுடையார். எத்துணை வன்மை யாகப் பரிந்துரைத்தும் அரசு பொருட்படுத்தியிலது. இவ்விருவரும் இன்றியமையாத உயிர்நாடிப்பணியாளர். முன்னவரை ஓய்வு பெற்ற வரென்றும், பின்னவரைத் தனியார் பள்ளியலுவல ரென்றும் அரசு புறக்கணிக்கின்றது. ஆயின் இவருக்கிணையானவர் இளைஞருள்ளும், அரசினர் பள்ளிகளிலும் இல்லவேயில்லை.

### விடாப்போர்

எம் அலுவலகத்திற்கு 9 புதுப்பதவிகளில், ஏழே தோற்றுவிக்கப்பட்டுள. ஆயினும் 5½ ஆண்டாக ஒன்றும் தோற்றுவிக்கப்படாதிருந்த நிலையில் இவ்வேழை ஒருங்கே தோற்றுவித்ததை மிகப் பாராட்டத்தான் வேண்டும்.

முதன்மடலம் முதற்பகுதி மாநாட்டிற்குள் வெளிவருமாறு அச்சிற்குக் கொடுக்கப்படும் நிலையிலுள்ளது. இதற்குத் திரு அசரியாவும் புலவர் இளங்குமரனும் இன்றியமையாதவர். இன்று அமர்த்தப்படும் எழுவரும் இவ்விருவர்க்கு ஈடானவரல்லர். திரு அசரியாவை ஓய்வுபெற்றவ ரென்றும், பு.இ. குமரனாரைத் துணைப் பேராசிரியர் சம்பளத் திட்டத்திற்குத் தகாதவரென்றும் அரசு தள்ளிவருகின்றது. ஆயினும் விடாது போராடி வருகின்றேன்.

அ.வா.வெ.செ. 3.1.80

### கணக்கப்பிரிவுப்பதவி

அரசு எம் அலுவலகத்திற்கு 7 புதுப்பதவிகள் தோற்றுவித்துள்ளது. ஆயின் கணக்கப் பிரிவிற்கேயன்றிச் சொற்றொகுப்புப் பிரிவிற்குப் பெரும் பயன் இல்லை. கண்காணிப்பாளர் தமிழ்த்தட்டச்சாளர் இருகடைநிலை ஊழியர் ஆகிய நால்வரும் கணக்கப் பிரிவிற்குரியர்.

பேராசிரியர் சதாசிவம் கல்வெட்டுச் சொற்றொகுப்பாளராகப் பரிந்துரைக்கப்பட்டுள்ளார். ஆயின் அரசு இன்னும் இசைவு தரவில்லை. மருத்துவச்

சொற்றொகுப்பாளர் பதவிக்குத் தக்கார் ஒருவரும் வரவில்லை.

மெய்ப்புத் திருத்தாளர் பதவிக்குப் பெருஞ்சித்திரனார் மகன் பூங்குன்றனைத் தெரிந்தெடுத்துள்ளோம். அவனுக்கும் அரசு இசைவு தரவேண்டும்.

கு.பூ. 14.1.80.

### அகரமுதலி அருமைபெருமை

எனக்குத் தி.மு.க அரசு 1500 உருபா தான் நிலைத்த சம்பளமாகத் திட்டமிட்டது. இன்று 2000 என்று அ.தி.மு.க. ஆட்சிக்காலத்திலேயே உயர்த்தப்பட்டு விட்டது.

நம் அகர முதலியின் அருமைபெருமையை அரசு இன்னும் உணரவில்லை. முதன் மடலம் முதற்பகுதி அச்சிற்கு அணியமாயுள்ளது. அது வெளிவந்தபின் நமக்கு வேண்டியதெல்லாம் வேண்டிப் பெற்றுக்கொள்ளலாம்.

எனக்குக் கீழ்ப்பட்ட தொகுப்பாளருக்குள், பணியளவில் நீங்கள்தான் தலைமையாயிருப்பீர்கள். ஆதலால் தமிழுக்குத் தலைசிறந்த தொண்டு செய்ய வாய்ப்புண்டு. உயர்நிலைப்பள்ளியில் இதற்கு இடமில்லை. ஆதலால் ஒன்றையும் கருதாது உடனே வேண்டுகோள் விடுக்க. நம் அகரமுதலி உலகம் போற்றும் உயர்நிலையது.

தமிழ்மொழியமைப்பு விளக்க வகுப்பு திசம்பருக்கு ஒத்திவைக்கப்பட்டுள்ளது.

இரா.இ. 4.3.80.

### அச்சேற்றம்

அகரமுதலி முதற்பகுதி ஆறுமாதத்திற்கு முன்பே அச்சிற்கு அணியமாய் விட்டது. முதற்பகுதி அச்சேறின் அது வெளிவருமுன் அடுத்த பகுதி அச்சிற்கு அணியமாய் விடும். இங்ஙனம் இடைவிடாது தொடர்ந்து பணிநடப்பின் ஆறாண்டிற்குள் அகரமுதலி முடிந்து விடும்.

அ.வா.வெ.செ. 2.5.80.

### அரசின் கருத்தும் கடனும்

அகரமுதலித் தொகுப்பு என்னையன்றி வேறெவரும் செய்ய இயலா தாகையாலும் எனக்கு மூப்பு மிகுந்து வருவதாலும் இன்னும் சில்லாண்டு கடத்திவிட்டால் அகர முதலி நின்றுபோம் என்பது இற்றையரசின் கருத்தாகத் தெரிகின்றது. ஆயின் என் காலத்திலேயே எழுதி வைத்துவிடுவேன். அச்சிடுவது எதிர்கால அரசின் கடமை.

அ.வா.வெ.செ. 2.5.80.

### நினைப்பூட்டல்

புதிய அரசமைப்பால் தமிழுக்கோ செ.சொ. அகரமுதலித்திட்டத்திற்கோ நலமான தொன்றும் விளையவில்லை. தமிழிலக்கியச் சொற்றொகுப்பாளர் புலவர் இளங்குமரனார், கல்வெட்டுச்சொற்றொகுப்பாளர் பேரா. சதாசிவனார், மருத்துவச் சொற்றொகுப்பாளர் பர். வேங்கடேசனார், பதிப்பாண்மை எழுத்துறவாளர் தலைமகன் (Capt.)

அசரியா ஆகிய நால்வரையும் உடனே அமர்த்துமாறும் எனக்கு ஒரு தூதன் இயங்கியும் இல்லத் தொலைபேசியும் உதவுமாறும் மீட்போலையில் தடித்த எழுத்தில் வேண்டுகோள் விடுக்க. இங்ஙனம் விடுக்குமாறு ஒவ்வோர் உ.த.க. கிளையையும் தூண்டு. இது நிறைவேறும் வரை மாதந்தோறும் நினைப்பூட்டு விடுக்குமாறும் வேண்டுக.

கு.பூ. 29.7.80

### தொடர்ந்து செய்க.

நுங்கள் தீர்மானமுடங்கல் வந்து சேர்ந்தது. மகிழ்ச்சி. ஆனால் இது போதாது. ஒருமுறைத் தீர்மானத்தை நிறைவேற்றும் அரசு இன்றில்லை.

தமிழிலக்கியச் சொற்றொகுப்பாளர் புல்வர் இளங்குமரன், கல்வெட்டுச் சொ.தொ. பேரா. சதாசிவம், மருத்துவச் சொ.தொ.பர். வேங்கடேசனார், பதிப்பாண்மை எழுத்துறவாளர் தலைமகள் (Capt.) அசரியா ஆகிய நால்வரையும் உடனே அமர்த்துமாறு அமர்த்தும் வரையும் மாதந்தோறும் தீர்மானம் விடுத்துக் கொண்டேயிருக்கவேண்டும். அமர்த்தினவுடன் தெரிவிப்பேன். தமிழ்நிலைமை வரவரக் கெட்டுக்கெட்டு வருகின்றது. தமிழுக்கு மாறான திட்டங்கட்குத் தாறுமாறாகவும் ஏராளமாகவும் செலவிடப்படுகின்றது.

அ.வா.வெ.செ. 29.7.80.

### பிற அகரமுதலிகள்

திரு. அசரியா செ.சொ. அகரமுதலிப் பதிப்பாண்மை எழுத்துறவாளராக 1200 உருபா



நிலைத்தமாதச் சம்பளத்தில் ஒப்பந்தமுறையில் ஓராண்டிற்கு அமர்த்தப்பட்டுவிட்டார். 30.8.80 அன்றே பணியேற்றார்.

ஏனை மூவரையும் (புலவர் இளங்குமரனார், பேரா. சதாசிவம், பர். வேங்கடேசனார்) உடனே அமர்த்துமாறு அடுத்த இதழில் வேண்டுகோள்விடுக்க.

மலையாள அகரமுதலிக்கு 36 பேரும், கன்னட அகரமுதலிக்கு 18 பேரும், சமற்கிருத அகரமுதலிக்கு 22 பேரும் இருக்க, தமிழ் அகர முதலிக்கு இருவரே என்று தெரிவிக்க.

கு.பூ. 11.9.80.

### அமர்த்தமும் சம்பளத் திட்டமும்

ஒரேஒரு பதவி தவிர நான் கேட்டனவெல்லாம் தோற்றுவிக்கப்பட்டு விட்டன. அறுவர் கணக்கத்துறைக்கும் கடைநிலையூழியத்திற்கும் அமர்த்தப்பட்டுள்ளனர்.

கல்வெட்டுச் சொற்றொகுப்பாளராக ஈரோடு வாசவிக்கல்லூரித் தமிழ்ப்பேராசிரியர் சதாசிவமும், மருத்துவச் சொற்றொகுப்பாளராக மூலிகைமணிகண்ணப்பர் மகனார் பர். வேங்கடேசனாரும் அமர்த்தப்படவிருக்கின்றனர்.

பேரா. அசரியாவைப்பதிப்பாண்மை யெழுத்துறவாளராக அமர்த்தக் கேட்டிருக்கின்றேன். இப்பதவியே இதுவரை தோற்றுவிக்கப்படாதது.

உங்கள் வேலை. வேண்டுகோள் தலைமையாசிரியர் வாயிலாக வரவில்லை. உடனே ஒன்று அவர் வாயிலாக விடுக்க. சம்பளத்தைப்பற்றி இன்று கவலைப்படவேண்டியதில்லை.

வேனில் விடுமுறை முடிந்தவுடன் இங்குப் பணியேற்கும் நிலையில் இருக்க. விடுமுறைச் சம்பளமும் அங்குப் பெற்றுக்கொள்ளலாம். முந்திப் பெறாதிருந்தவிடுமுறைச் சம்பளமும் இன்னும் பெறாதிருப்பின் விரைந்து பெற்றுக்கொள்ள ஏற்பாடு செய்யலாம்.

தமிழ்ச் சொற்றொகுப்பாளர் பதவியில் உங்களை அமர்த்த எனக்கே அதிகாரமுண்டு. சம்பளத்திட்டம் மட்டும் சிறப்பாகச் சொல்லிப்பெறவேண்டும். அது எளிதாய் முடிந்துவிடும். சற்றுப் பொறுமையாய் இருக்கவேண்டும்

இரா. இ.4.3.80

எவரும் இல்லை

திரு.வி. அசரியா 30.8.80 அன்று பதிப்பாண்மை எழுத்துறவாளராக (Editor of Correspondence) அமர்த்தப்பட்டார். இது நல்லதுதான். ஆயின்போதாது. புலவர் இளங்குமரனாரும், பேரா. சதாசிவமும் பேரா. வேங்கடேசனும் அமர்த்தப்படவேண்டும்.

அகரமுதலியின் முதற்பகுதி சென்ற ஆண்டே அச்சிற்கு அணியமாயிற்று. ஆயின், வெளியீட்டுச் செலவுக்கணக்கு விடுத்து ஈராண்டாகியும் இன்னும் அரசு

அதை ஏற்றுக் கொள்ளவில்லை. அரசினால் அமர்த்தப் பட்ட அச்சுமும் ஆவலாகக் காத்துக் கொண்டிருக்கின்றது.

இளங்குமரனார் தாம் பணியாற்றும் உயர்நிலைப்பள்ளியில் ஆயிரம் உருபாச் சம்பளம் பெற்றுக்கொண்டிருக்கிறார். துணைப்பேராசிரியர் சம்பளம் நல்கினால் வர அணியமாயிருக்கிறார். ஆனால் தனியார் பள்ளியில் பணியாற்றுகிறார் என்றும், ஆங்கிலப்பட்டம் இல்லை என்றும் அரசு அச்சம்பளத்திட்டம் தரமறுக்கின்றது.

அரசினர் கல்லூரி எதிலும் அவர்போல் அகரமுதலிப்பணியாற்றுவார் எவருமில்லை. ஆங்கிலப் பெரும்பட்டம் பெற்ற பண்டாரகருள்ளும் அவர்போல் இலக்கணம் கற்றாரும் ஆய்ந்தாரும் ஒருவருமில்லை. ஒருவருக்குத் தகுதிபற்றிப் பணியும் சம்பளமும் தரவேண்டுமேயன்றிப் பணியகமும் வீண்பட்டமும் பற்றித் தரலாகாது. ஆங்கிலப் பட்டக்காரருக்குத்தரும் சம்பளத்தைத் தமிழ்ப்பட்டக்காரருக்குத் தரமறுப்பது தமிழ்ப் பற்றுடைமையுமாகாது. துணைப்பேராசிரியர் சம்பளத்தால் 200 உருபாதான்கூடும்.

மதுரை மாநாட்டிற்கு 3 கோடிக்குமேல் ஒதுக்கியுள்ள அரசு தமிழுக்கு இன்றியமையாத உலகச் சிறப்புள்ள அகரமுதலிக்குச் சில இலக்கமேனும் உடனடியாய் ஒதுக்கவில்லை. மாநாட்டிற்குச் செலவிடும் 3 1/2 கோடியும் விளம்பரச் சிறப்பாகவே முடியும். குமரி மலை முழுக்குத் திரைப்படத்திற்கே 4 இலக்கம் ஒதுக்கப்பட்டுள்ளது. அதை நிலையாக மெய்ப்பிக்கும் அகரமுதலியைப் பற்றிச் சற்றும் கவனிப்பில்லை.

இவ்வகர முதலியின்றித் தமிழும் வளராது; தமிழனும் முன்னேறான். இவ்வகர முதலியை நானே தொகுக்க இயலும். எனக்குப்பின் எவருமில்லை. ஆதலால் இன்னும் பத்தாண்டு என்று திட்டமிட்டிருப்பதை ஐயாண்டிற்குள் முடிக்கக் கருதுகிறேன். எனக்கு மூப்பு மிகுந்து வருகின்றது. ஆதலால் 1986-இற்குள் முடித்துவிடல் வேண்டும். அதற்கு இன்றியமையாதவை வருமாறு:

1. இளங்குமரனார், சதாசிவம், வேங்கடேசன் ஆகியோர் அமர்த்தம்.

2. எனக்கு ஓர் இயங்கியும் தொலைபேசியும்

3. சம்பள உயர்வு 2000-100-3000 என்னும் திட்டப்படி தொடக்கத்தில் 2000 உருபா கேட்டேன். நெடுஞ்செழியனார் நிலைத்த 1500 ஆகக் குறைத்தார். திரு.ம.கோ. இரா. ஆட்சியில் இவ்வாண்டு அது 2000 ஆக உயர்த்தப்பட்டது. என்போன்ற பதவியாளர் திருவாங்கூரில் தமிழைக் கெடுத்துக் கொண்டு மூவாயிரம் வாங்குகின்றார். தமிழ்நாட்டிலும் என்னினும் தாழ்ந்த தகுதியுள்ளவர் ப.க.க. துணைவேந்தராகி மூவாயிரம் வாங்குகின்றனர். என் பணியை வேறொருவரும் செய்ய இயலாது.

இது தலையாயது; தமிழுக்கு இன்றியமையாதது. என் மூப்பினால் என் பணித்திறமும் மிகுந்துள்ளது. கல்வித்துறை இயக்குநர் சம்பளப் பேரெல்லையும் மூவாயிரமே. ஆதலால் உடனே எனக்குப் பேரெல்லைச் சம்பளம் (3000) தரல்வேண்டும். அல்லது ஆண்டுதோறும்

கூடியேறும் திட்டப்படி இது 7 ஆம் ஆண்டு ஆதலால் 2700 தரல்வேண்டும்.

நான் கட்டிக்கொண்டிருக்கும் வீட்டில் ஒரு செந்தண (Air condition) அறை அமைத்துக்கொண்டு முதுவேனிலிலும் இரவு பகலாய்ப் பணிசெய்து 1986 - இற்குள் பிறர்செய்ய இயலாத பகுதிகளையெல்லாம் செய்து முடித்துவிடுவேன்.

இதனால் என் வாழ்க்கைக் குறிக்கோளும் நிறைவேறும்.

இதை மீண்டும் மீண்டும் முதல்வர்க்கெழுதி வற்புறுத்துக.

பா.த.கு. 23.9.80.

### அகத்திருக்கும் ஆக்கம்

அகரமுதலி முடிய இன்னும் எட்டாண்டு செல்லும். புத்திலக்கியத்தமிழ்ச் சொற்றொகுப்பாளர் பதவி வெறுமையாகவே யிருக்கின்றது. உதவிப்பேராசிரியர் சம்பளத்திட்டம் பெற முதலமைச்சரைத்தான் பார்த்தல் வேண்டும்.

உயர்நிலைப்பள்ளியில் இருந்துகொண்டு செல்விக்கட்டுரை விடுப்பினும், தமிழார்ாய்ச்சி நூல் வெளியிடும் அகர முதலிப் பணிபோற் சிறந்த தொண்டாகாது. முந்தியே வேலைவிடாது ஒட்டிக்கொண்டிருந்திருந்தால் இதற்குள் சம்பள உயர்வு பெற்றிருக்கலாம். புறத்திலிருந்து வேண்டுவதினும் அகத்திலிருந்து கேட்பது வலியுறும்.

அகர முதலிக்குப் பயன்படாத பலர் இவ்வகரமுதலித் திட்டக் கணக்கத் துறையில் அமர்த்தப்பட்டு வேலையின்றிச் சம்பளம் வாங்கி வருகின்றனர். சொற்றொகுப்பாளர் (புலவர் இளங்குமரனார், பேரா. சதாசிவனார், பேரா. வேங்கடேசனார்) மூவரை அமர்த்துவர் என்னும் நம்பிக்கையில்தான் கணக்கத்துறைப்பணியாளரை அமர்த்த இசைந்தேன்.

நீங்கள் அகர முதலிப் பணியிற் சேர்ந்து கொண்டால் பேராசிரியச் சம்பளத் திட்டத்தையும் நாளடைவில் பெற்றுக்கொள்ளலாம்.

இரா.இ. 20.10.80.

## 10. சொல்வளம்

### தனித்தமிழ் இதழ்

வடசொற்கும் தென்சொற்கும் வேறுபாடறியாது சாதி, புசித்து என்று வடசொற்களையாண்டு கொண்டு தனித்தமிழ் இதழ் நடத்திவருவது எத்துணை நகைப்பிற்கிடமான செய்தி.

20.3.64

### ஆங்கிலநேர் தென்சொற்பட்டி - குறிப்பு

1. சொற்கள் அகரவரிசைப்படியில்லை. அச்சிடுங்கால் அவ்வரிசைப்படுத்திக் கொள்க.
2. பெயர்ச்சொல், வினைச்சொல், பெயரெச்சம், வினையெச்சம் எனச் சொல்வகை குறிப்பது நன்று. அவற்றைப் பெ (n), பெ.எ. (adj), வி. (v) வி. எ. (adv) என்னுங் குறுக்கங்களாற் குறித்துக்கொள்க..
3. பட்டி நீண்டிருப்பதாலும் எல்லாச் சொல்லும் உடனடியாய் ஆளப்பெற வேண்டுமாதலாலும் பாவையிற் பகுதி பகுதியாய் வெளியிடாது அனைத்தையும் ஒருசிறு சுவடியாகவே வெளியிட்டுவிடுக.
4. சாக்குப் போக்குச் சொல்லாது அச்சப்பிழையின்றி வெளியிடுக. மெய்ப்புத் திருத்தஎழுவர் இருத்தல் வேண்டும்.

5. வடமொழி வரலாறு வெளியீட்டில் ஆழ்ந்திருப்பதால் மும்மாதம் பொறுத்துத் தான் கட்டுரை வரையவொண்ணும். இச்சொற்பட்டியே முந்நாள் கொண்டு விட்டது.
6. என் தமிழியக்கம் தொடங்கும்போது தமிழன்பரெல்லாம் தமிழ்ப்பெயரே தாங்கநேரும்.
7. திரு. பக்தவச்சலனார் கால நிலைமையே இன்றும் தமிழ்க்குள்ளது.

வி.அ.க., 19.7.67.

### கண்காணி

கண்காணி என்பதிலும் கண்காணிப்பாளர் என்பது கண்ணியமானது . Supervisor மேற்பார்வையாளர் எனலாம். மேற்பார்வையர் அலுவற்பெயரும் இடம்நோக்கி வேறுபடுவது நன்று.

கோயிலை மேற்பார்க்கும் துணை அதிகாரிக்கு இளங்கேள்வி என்று கல்வெட்டில் வழங்குகின்றது. தலைமை அதிகாரி முதுகேள்வி எனப் பெறுவார்.

தோட்டக்காட்டுக் கூலியாட்களின் தலைவனை அல்லது மேற்பார் வலனைக் கண்காணி என்பது உலக வழக்கு

நல்ல சொற்கள் இலக்கியத்திலும் கல்வெட்டிலும் உள்ளன. ஆயின், அரசினர் அவற்றை விரும்பாததுடன் தகுதியற்ற மொழிபெயர்ப்பாளரும் தமிழ்ப் பேராசிரியரும் தக்கார்மீது அழுக்காறும் கொள்கின்றனர்.



### Passport - கிள்ளாக்கு

இவ்வருமையான சொல் தாயுமானவர் பாடலில் வருகின்றது. ஆயினும் இதை அறியாது, சென்னைப் ப.க.க. ஆங்கிலத்தமிழ் அகரமுதலியில்,

1. பயணக் கடவுச்சீட்டு
2. பயணவுரிமை தரும்சீட்டு
3. நுழைவுரிமை தரும்சீட்டு

என மொழிபெயர்த்திருக்கின்றனர்.

சு.பொ. 3.1.67.

### பிச்சு

பிச்சு என்பது பித்து என்பதன் திரிபானால் தென்சொல்லே. பிச்சை. என்பதுதான் வடசொல்.

ந.பி. 22 மடங்கல் 1999

### அழகரசன்

சுந்தரராசன் என்னும் பெயரையும் அழகரசன், அணிவேந்தன், எழில்மன்னன் என்பவற்றுள் ஒன்றாக மாற்றிக்கொள்க. தி.சு. 3 மேழம் 1999.

### மையலரசன்

நான் தங்கியிருந்த அறைக்குவந்த அன்பருள் ஒருவர் ராஜமோஹன் என்பதற்குத் தென்சொல் வடிவம் வேண்டினார்.

அரசன் என்பது தென்சொல், 'மோஹன்' வடசொல் முஹ் - மயங்கு, மடப்படு, காதலி, காமி.

முஹ் - மோஹ - மயக்கம், மூடத்தனம், காமம்  
 மோஹன் - மயக்கன், மூடன், காமன், பித்தன்  
 இதற்கு நேர்தென்சொல் மையலன் என்பதே.  
 மையல் - மயக்கம், கடுங்காதல், காமம், பித்தம்  
 மையல் - மயல்.

அரசமயலன், அரசமயல் என்றோ மையலரசன்,  
 மையலரசு என்றோ வழங்கலாம் எனத் தெரிவிக்க.

தி.சு. 3 மேழம் 1999

### சாலை

'சாலை' தமிழ்ச்சொல்லே. சாலுதல் - மிகுதல்,  
 நிறைதல், அகலுதல்.

சாலை - அகன்ற இடம், கூடம், அகன்றபாதை.

தி.சு. 3 மேழம் 1999

### கனம்

'கனம்' தமிழ்ச்சொல்லே. கனத்தல் என்னும் வினை  
 வடமொழியில் இல்லை. கனம் என்னும்  
 பெயர்ச்சொல்லேயுண்டு. சுமை கனக்கிறது, தொண்டை  
 (குரல்) கனத்துவிட்டது, தலைக்கனம், கனம்  
 (கண்ணியம்) பொருந்திய, முதலிய வழக்குகள்  
 தொன்றுதொட்டு வருவன.

''கனங்குழாய்'' (கலித்தொகை - 57) -  
 கனத்தகாதணி அணிந்தவளே! கல்-கன்-கன. கனத்தல் -  
 கற்போல் எடைமிகுதல்.

நாவல (பாரத)க் கனமின் தொழிற்சாலை என்றே குறிப்பிடுக. நாவலந்தேயம் என்பதே பண்டைவழக்கு.

தி.அ. 3 மேழம் 1999

### கனம்

கனம் என்னும் சொல்லைப்பற்றிக் கடுகளவும் ஐயம் வேண்டாம். வடவர் காட்டும் மூலம் உறன் (—கொல்) என்பதே. இது பொருந்தாப் புளுகல் என்பது வெள்ளிடைமலை. பிராமணர் நிலத்தேவர் (பூசுரர்) என்றும் அவர் முன்னோர் மொழி தேவமொழி என்னும் கடந்த மூவாயிரம் ஆண்டாக ஏமாற்றப்பட்ட தனாலேயே, நம்மவர் பல தென் சொற்களை வடசொல்லென மயங்க நேர்ந்துவிட்டது.

தி.எ. 8 மேழம் 1999

### துளைவகைகள்

துளைவகைகள் (எச்சம்) இல்லி — மிகச்சிறியதுளை (இல்லிக்குடம்)

முழை — குகை — குவை (Cave, cracible)

துளை — தொளை, தொள்ளை (தொள்ளைக்காது)

தொண்டு — சிறுதுளை

புழை — புடை (hollow in the side of a wall.)

பூழை (hole of a bascal) பொள்ளல் — பொத்தல்

நுளை — நூழில், செக்குக்குழி, நூழை — சிறுவாயில்

முழை (postern) - முகை (Cave) முழை — hollow of a eadle, hadle

புட்டி - புட்டில் (சிறுபுட்டி) - E.bottle, The concise Oxford Dictionary

இல் hottle, butt என்ற இரு சொற்களின் மூலத்தையும் பார்க்க.

இல் - சிறுமைப்பொருட் பின்னொட்டு

எ-டு : தொட்டி - தொட்டில்

அம் - பெருமைப் பொருட் பின்னொட்டு

எ-டு. நிலை - நிலையம்

மதி - மதியம் (Full moon)

விளக்கு - விளக்கம்

குட்டி, குழவி, பிள்ளை முதலிய இளமைப் பெயர்களும் சிறுமையுணர்த்தும்.

இல.க.இர. 6.5.69.

### குறு - சிறு

பரு (பெரு) சிறு. நெடு, குறு, ஆயினும் குறு - சிறு என்றும் ஆகும். வழக்கு நோக்கி அறிதல் வேண்டும். (எடு). குறுங்கட்டில், குறுநொய், குறுமணல்.

குல் - கு (குக்கிராமம் - வ) குட்டை - கட்டை (கட்டைமண்)

குள்ளம் (குள்ளவாத்து), குள் - குள்ளம், குள்ளல், குள்ளை.

கூழை (கூழைவால்)

சில் - சின் - சின்ன, சீனி (சீனியவரை, சீனிமிளகாய், சீனி வெடி) சீன வெடி - சீனநாட்டு வெடி.

நுள் - நுண் (Minute, sharp, subtle) நொய், நரி  
(நரிக்கென்று, நரிப்பயறு)

புல் - புன் - சிறு, தாழ்வான, பண்படாத.

பொடி - மிகச்சிறிய, தூள்போன்ற. முட்டு  
(முட்டுக்குரும்பை - சிறு குரும்பை)

இல.க.இர. 6.5.69.

### சான்றுகள்

தென்மொழியில் 'ஒன்பது - ஒரு கருத்துரை' என்னும் நுங்கள் கட்டுரை கண்டு மகிழ்ந்தேன். அதன் முடிபை வலியுறுத்தற்கு அல்லது எதிரிகள் கூற்றை மறுத்தற்கு வேறுசில சான்றுகளும் உள்ளன. அவற்றை ஓய்விருக்கும்போது எழுதியனுப்புவேன்.

இல.க.இர. 8.8.69.

### சிறந்த வாயில்

தொண்டு என்னும் சொல்லைப்பற்றி முழுத்தோற்றமான கட்டுரை வரைதற்கு வேண்டிய குறிப்புகளைத் தொகுத்து வைத்திருக்கிறேன். அவற்றை நேரிற்கேட்டுத் தெளிந்து தங்கள் பெயராலேயே செந்தமிழ்ச் செல்விக்கு ஒரு கட்டுரை வரையலாம். அது தென்மொழியை விடச் சிறந்த வாயிலாகும்.

இல.க.இர. 10.9.69.

### இரண்டொருசொல்

வருகின்ற ஞாயிறு கள்ளக்குறிச்சியடுத்த தேவபாண்டலம் என்னும் ஊரில் ஒரு தமிழன்பர்

திருமணத்தை நடத்தி வைக்கச் செல்கின்றேன். திரும்புகாலிற் காட்டுப்பாடி சென்று இரண்டொரு சொற்களை அகரமுதலியிற் பார்த்தபின் விடையெழுது கின்றேன்.

இல.க.இர. 10.9.69.

### அரன் - சிவன்

'நமப்பார்வதி பதயே' என்பது முற்றும் சமற்கிருதம். அம்மையப்ப போற்றி (வணக்கம்) என வழத்தின் 'அரகர (அரஹர) மகதேவா (மாதேவா)' என்னும் அடுத்ததொடரொடு மோனையாகப் பொருந்துவதுடன் முற்றுந் தமிழாக இருக்கும்.

அரம் - சிவப்பு. அரன் - சிவன். மகம் - பெருமை. மக - மா பெரிய. வடமொழியில் 'ஹர' என்னுஞ்சொற்கு அழிப்பவன் என்றே பொருள். முத்திருமேனிகளுள் சிவனை அழிப்புத்தொழிலனாகவே கொண்டுள்ளனர் ஆரியர். சிவநெறித்தமிழர் கொள்கைப்படி சிவன்முத்தொழிலுஞ்செய்யும் முழுமுதற்கடவுள். இது என் 'தமிழர் மதம்' என்னும் நூலில் விரிவாக விளக்கப்பெறும்.

கா.இ.மு. 3 அலவன் 2001

### பயிற்சி இல்லை

பர். அசுக்கோ பார்ப்போலாரின் சிந்துக்குறியெழுத்து விளக்கத்தை மேலோட்டமாகப் பார்த்தேன். நுணுகிநோக்க நேரமில்லை. மேலும் அது என் துறையை அடுத்ததன்று. அதில் எனக்குப் பயிற்சியும் இல்லை.

இல.க.இர. 5.6.70.

### வடசொல்லுக்கு நேர்தென்சொல்

திரு. அருணனார்க்குத் 'தடையும் விடையும்' என்னும் நூலில் உள்ள வடசொற்கட்கு நேர் தென் சொற்கள் எழுதி விடுத்த விடை கிடைத்ததாவென்று இன்னுந் தெரியவில்லை.

கா.இ.மு. 18.3.71.

### தொள்ளை

இம்மாதக்கட்டுரையில் தொள்ளை என்னும் சொல்லிற்குப்பின், தொள் - தொழு - சிறுகுற்றவாளிகட்குத் தண்டனையாகக் கால்களை மாட்டிவைக்கும் குட்டை என்னும் மரச்சட்டம் என்பதைச் செருகிக்கொள்க.

வ.சு. 7.8.72.

### ஊழியம்

ஊழியம் என்பது கழக இலக்கியத்தில் இடம்பெறாவிடினும் தொன்றுதொட்டு வழங்கிவரும் உலகவழக்குச் சொல்லாகும்.

ஊழியம் (மலையாளம்), ஊழிக (கன்னடம்) ஊழிக (தெலுங்கு)

உழத்தல் - வருந்துதல், வருந்திவினை செய்தல்.

உழ - உழை, உழைத்தல் - மெய்வருந்த வேலை செய்தல்

உழைப்பு - உழைப்பாளன், உழைப்பாளி

உழை - ஊழியம் - வருந்திச் செய்யும் வேலை, வேலை, தொண்டு, அடிமை வேலை, பொதுநலத்தொண்டு, மதத்தொண்டு வேலைக்காலம் (Service)

மங்கையர்க் கூழியஞ்செய்வது (திருப்புகழ், 548) என்பதில் ஊழியம் தொண்டு. இந்நூலின் காலம் 15 ஆம் நூற்றாண்டு.

தேவஊழியம் (Ecclesiastical work) என்பது கிறித்தவ வழக்கு.

ஊழியன் - அடிமை, பணியாளர்.

ஊழியக்காரன் - அடியான், வேலைக்காரன், மதவியல் அலுவலன் மறை. நி. 16.6.71.

### மலர்

தங்கள் வயிரவிழாமலர்க் கட்டுரையில் ஈராயிரம் ஆண்டுகட்கு முற்பட்ட தமிழிலக்கியத்தை என்றிருப்பதை ஈராயிரத்தறுநூறு ஆண்டுகட்கு முற்பட்ட தமிழிலக்கியத்தை என்று திருத்திக்கொள்க.

வ.சு. 6.10.72.

### கந்தகம்

கந்தகத்திற்கு (Sulphur)ச் சங்க அகராதியில் காரிழைநாதம், பொன்வண்ணக் காரிளை என இருசொல் உள். நாம் காரிளை என்று சுருக்கமாக வைத்துக்கொள்ளலாம்.

-18.8.71.



கந்தகத்திற்கு எரி என்ற சொல் மருத்துவ அகரமுதலியிற் குறிக்கப்பட்டுள்ளது.

ஆயின், அது மிகப்பொதுவான சொல்.

இல.க.இர.25.10.72.

### ஓடாவி

ஓடாவி – 1. Shipuright, boat, builder, மரக்கலஞ் செய்வோன்.

2. Carpenter, தச்சன் என்று Rottler தமிழாங்கில அகரமுதலியிலுள்ளதைத்தான் Winslow தம் அகரமுதலியிற் குறித்தார். அதைத்தான் சென்னைப் ப.க.க.த. அகரமுதலி பின்பற்றியது.

ஓடாள்வி – ஓடார்.

Fabricius தமிழாங்கில அகரமுதலியிலும் Spanlding ஆங்கில – தமிழ் அகரமுதலியிலும் இங்ஙனமே குறிக்கப்பட்டுள்ளது.

கதிரைவேற்பிள்ளை நாகலிங்கமுதலியார் கோபாலகிருட்டிணகோன் முதலியோர் தொகுத்த தமிழகரமுதலிகளிலும் ஓடாவி என்ற சொல் குறிக்கப்பட்டுள்ளது.

கழகச் செய்யுட்களிலும், கழகம் மருவிய பனுவல்களிலும் இச்சொல் இல்லை. ஆயினும் இது பழஞ்சொல்லே. அண்ணாள்வி – அண்ணாவி. நாடாள்வி – நாடாவி என்பனபோன்ற உலக வழக்குச் சொல்லாதலால் செய்யுளில் இடம்பெறவில்லை.

கலவர், கலம்புணர்மாக்கள் என்பனவே பண்டைச் சொல்.

நீகான் - மீகான்; நீகாமன் - மீகாமன் என்பன கலஞ்செலுத்துநரைக் குறிப்பன; கலஞ்செய்நரைக் குறியா.

கல்வெட்டு, ஓடப்பாட்டு, கப்பல்பாட்டு முதலிய நாட்டுப்பாடல்கள் , பிற்காலத்தனிப்பாடல் முதலியவற்றில் தான் ஓடாள்வி - ஓடாவி என்னும் சொல்லாட்சியைப் பார்த்தல் வேண்டும்.

### ஓடர்வி - தொடர்ச்சி

சைவசித்தாந்த நூற்பதிப்புக் கழகத்திலுள்ள இராமசாமிப்புலவர் இக்காலத் தனிப்பாடல்களைத் தொகுத்து வருகின்றார். ஒருகால் அச்சொல்லாட்சிப் பாடல் ஏதேனும் அவருக்குத் தெரிந்திருக்கலாம்.

இல.க.இ. 4.2.74.

### இளநீர்

சென்ற செல்வியிதழில் திரு.பி.எல். சாமி வரைந்திருக்கும் சொல்லாராய்ச்சி முற்றுந்தவறானது. இளநீர் தூய தென்சொல்லே. இதுபற்றிய ஒரு விளக்கக்கட்டுரை. விரைந்து ஏதேனுமோர் இதழில் வெளிவரும். வ.ச. 1.1.74.

### தழிப்பெயர்

வசந்தகுமாரி - இளவேனிற்குமரி

திருமணத்திற்குரிய முழுத்தவோரையும் நான்மீனும் தெரிவிப்பின் தமிழ்ப்பெயர் எழுதிவிடுகின்றேன்.

மு.வ.ப. 18.12.74.

### பொக்கசம்

நிதி என்னும் வடசொற்கு நேர்த்தென்சொல் பொக்கசம் (பொக்கிஷம்) என்பதே. இது வடமொழியில் இல்லை. தெ. பொக்கசமு. க. பொக்கச. ஷ கர ம் பிற்கால மாற்றம்.

பணத்துறையமைச்சர் என்பதைவிடப் பொக்கச அமைச்சர் என்பது மிகப்பொருத்தம். இது பற்றிச் 'செல்வி'யில் ஒரு கட்டுரை வரைவேன்.

கா.இ.மு. 14.4.75.

### திறலியன்

Terry - cotton

திறலின் என்பது திறலியன் என்றிருக்க, இன் என்னும் ஈற்றைவிட இயன் என்பது பொருள் உள்ளதும் சிறந்ததுமாகும். திறம் - திறன் - திறல் - தியலியன்.

ஒலியொடு பொருளும் ஒத்துவரின், அயற்சொற்களின் ஒலியொட்டியே தமிழ்ச்சொல்லும் புனைந்து கொள்ளலாம். இது ஒருவகைச் சொல்லாக்க நெறிமுறை.

தோற்றோரியல் (தோற்றோர் - இயல்) என்பது tutorial (Tutor) என்னும் இலத்தீன் சொல்லொடு ஒரு சிறிதும் பொருளொத்ததன்று.

கா.இ.மு. 14.4.75.

### கலைமுதியர்

கலைமுதியர் அல்லது கலைமுதுவர் என்று சொல்வதே முதுகலை என்பதைவிடப் பொருத்தம்.

முதலில் நான் B.A. யைக் கலையிளைஞர் என்றும் M.A. யைக் கலைத்தலைவர் என்றும் மொழிபெயர்த்தேன்.

இளமைக்கு எதிர்முதுமையாதலால் சிலர் M.A.யை முதுகலையென்றும், B.A.யை இளங்கலையென்றும் குறிக்கவிரும்பினர். இதை ஆட்சிக்குக் கொண்டு வந்ததும் பரப்பினதும் சென்னை மாணவர் மன்றம். அதனொடு தொடர்பு கொண்ட ஆசிரியரும் மாணவரும் அவ்வழக்கைப் பின்பற்றினர்.

இளமை முதுமை என்பன பாடத்திட்டத்தின் தாழ்வயர்வு அல்லது சுருக்க விரிவு பற்றியவேயன்றிக் கலைபற்றியவையல்ல. பட்டந்தாங்கியரின் அகவை பற்றியவுமல்ல. புலவர், வித்துவான் என்பனபோல Bachelor, Master என்பன பட்டம் பெற்ற ஆட்களையே குறிப்பன. ஆதலால் இளங்கலை முதுகலையென்பதைவிட இளங்கலையர், முதுகலையர் என்பதே பொருத்தம்.

கா.இ.மு. 3.9.76.

### பட்டம்

'S' Science என்பதன் முதலெழுத்தெனக் கருதி 'அ' (அறிவியல்) என்று குறித்தேன்.

Diploma in Rural Services என்பதை நாட்டுப்புற ஊழிய மடல் என்றே மொழிபெயர்த்து 'நா.ஊ.ம.' என்று குறித்தல் வேண்டும்.

இரா. இளங்குமரன்

ஆகவே M.A., D.R.S., B.T., என்பதை க.மு.;  
நா.ஊ.ம.; க.இ. என்று குறிக்க.

க.இ. - கற்பிப்பு இளைஞர்.

Diploma என்பதற்கு மடித்த தாள் என்பதே  
முதற்பொருள். முடங்கல் என்பது கடிதத்தைக்  
குறிப்பதனால் 'மடல்' என்றேன்.

கா.இ.மு. 3.9.76.

ஒல்லியல் மருத்துவம்

GK, Homos - same

homocos- Like ME, ON.,

DHG., Got Sama.

த. சம (மம்)

Simitis, GK Patheia Pathos = Suffering.

Homeopathy = Treatment of disease by drugs that in  
health person would produce symptoms like those of the dis-  
ease.

த - ஒல்லுதல் - ஒத்தல்; பொருந்துதல்; இயலுதல்

Homeopathy - ஒல்லியல் மருத்துவம்

Homeopathic clinic - ஒல்லியல் மருத்துவ விடுதி  
அல்லது பண்டுவமனை

G.K. Allopathy - அல்லியல் மருத்துவம்

G.K. Allos = other அல்லது வேறு

கோ.ஏ. 26.4.77.

### துணைவேந்தர்

Vice Chancellor என்பதற்குத் துணைவேந்தர் என்னுஞ் சொல் வழக்கூன்றிவிட்டது. அதையே வேய்ந்தர் என்று மட்டும் மாற்றி வழங்கலாம்.

டாக்டர் என்பது போன்ற அயற்சொல்வழக்கை மட்டும் விலக்கவேண்டும்.

எழுத்து மாற்றத்திற்கு இடந்தரவே கூடாது. அது பிற்காலத்தில் தமிழ்க் கேட்டுக்கே வழிகாட்டும்.

கு.பு. 17.9.79.

### இதழ்

'விழிப்பு' நல்ல தலைப்புத்தான். அதை ஏற்காவிடின் 'எழுச்சி' 'முன்னேற்றம்' 'தன்மானம்' என்றொன்றிருக்கலாம். ஏன், 'முதன்மொழி' யென்றே கொடங்கக் கூடாது?

கு.பு. 9.10.79.

### சூரன்

சென்ற இதழில் (மீட்போலை) சூரியன் என்ற வடசொல் இருந்தது. கதிரவன் என்ற சொல்லையே வழங்குதல் வேண்டும்.

உல் - சுல் - சுள் - சுர் - சுரம் - சுரன் - சூரன்  
இதுவரை தமிழ்; ஆயின் சூரன் என்பது  
இலக்கியவழக்கே

சூரன் - வ. சூர்ய - சூரியன்.

சாதி (ஜாதி) என்பதைக் குலம் அல்லது பிறவிக்குலம் என்றே இடத்திற்கேற்பக் குறித்தல் வேண்டும். கு.பூ. 6.3.80.

### தேசம்

'பதம்' பலபொருளொருசொல்; பொருட்கேற்ற வாறு வெவ்வேறு மொழியைச் சேரும். சொல் என்னும் பொருளில் அது வடசொல். உலக வழக்கிலுள்ளவாறு நன்னிலை தக்கபருவம் என்னும் பொருளில் தென்சொல்லே.

வடசொல்

தென்சொல்

அவநி

பார், ஞாலம்,  
நானிலம், மாநிலம்

பதம்

சொல்

தேசியம் தென்மொழிக்கும் வடமொழிக்கும் பொதுவெனக் கொள்ளலாம். அது தேசம் என்னும் சொல்லினின்று திரிந்தது. தேசம் (த) - தேச (வ)

திசை - தேசம். திசை (த) - திசா (வ)

வ.திச் (dis) - காட்டு, point out show.

திச் - திசா - காட்டுப்பக்கம். திசை - திசா - தேச - காட்டு இடம், நாடு

தமிழ்ச்சொல் வரலாறு:

திகைதல் - முடிதல். திகை - முடிவு, எல்லை, திசை

திகை - திசை, தேசம் - எல்லைப்புறநாடு, நாடு, வடவர் காட்டும் மூலப்பொருளும் தமிழ்வழியது என்று காட்டலாம்.

நோக்கு - தேக்கு (சூரசேனிப்பிராகிருதம்)

தேக் (இந்தி) தேக் - திக்கா (பி.வா) - காட்டு.

ஓ.நோ - காண் - காட்டு (பி.வி.) திக்கா - வ.

திக் - வடவர் திசையைத் திக் என்றும் கூறுவர்.

இது தமிழில் திக்கு என்று வழங்குகிறது. கிரேக்க மொழியில் இது தேய்க் (deik) என்று நிற்கும்.

ச.க; பா.த.கு. 20.11.80.

பாரி

நுங்கள் 'பாரி'யைப் பார்த்தேன். முற்றும் சரிதான். ஆயின் 'அவல்' சிறிது மாற்றம் பெறல்வேண்டும். மேலும், அவலம் என்பது இதனொடு தொடர்புடைய தன்று. அல் - அ, அவலம் - வலமின்மை, நோய் - வருத்தம். என்னிடம் சிறிது பயிற்சி பெறின், என்போன்றே செந்தமிழ்ச் சொற்பிறப்பியற் பணியாற்றலாம்.

இரா.இ. 20.11.80

தமிழ்க்கழகம்

இம்மாதச் செந்தமிழ்ச் செல்வியில் வரும், மதுரைத் தமிழ்க்கழகம் என்னும் என் கட்டுரையை உடனே பார்க்க. நண்பர்களையும் பார்க்கச் சொல்க. அடுத்த மாதக் கட்டுரையையும் (உலகத் தமிழ்க்கருத்தரங்கு மாநாடு) பார்க்க.

ச.க.; பா.த.கு. 20.11.80.



திரா. இளங்குமரன்

151

### கதம்பம்

'கதம்பம்' தென்சொல்லே.

கல-கலம்பு - கலம்பம். கலம்பகம் - 18 பகுதிகள்  
கலந்த பனுவல்.

கலம்பகம் - கதம்பம் - பலவகைப்பூ கலந்த  
மாலை

ஓ.நோ. சலங்கை - சதங்கை

ச.க.; பா.த.கு. 20.11.80

### கலைச்சொற்கள்

Shirt collar உட்சட்டைக் கழுத்துப்பட்டி

Rough Note கரட்டுக் குறிப்பு

Fiar Note செவ்வைக் குறிப்பு

Note Book குறிப்புப் பொத்தகம்

Geometry Box வடிவக் கணக்குப்பெட்டி

Geometry ஐ வடிவளவை என்றார்

மாணிக்கநாயகர்

Cooker அடுவான்

Forest Dept. அடவித்துறை

ச.க.; பா.த.கு. 20.11.80

Organizer அமைப்பாளர் 10.9.69

தீபாவளி விளக்கணி இல.க.இர.8.8.69

### மொழியாக்கம்

காலாட்டிப் பொறி

உருளைப் பொறி

4.11.71

அடுக்காளர்	29.10.71
வரையோலை	15.10.72
	கா.இ.மு.
மகாலிங்கம் — பேரிலிங்கனார்	
	2 மேழம் 2001 ந.பி.
அக்கரை வைப்பகம் (Overseas Bank)	
பகுதி (Demy) அளவு	12.10.71
திருகாணி (ஸ்கூரு)	
வில்லை (நட்டு)	25.1.72
நடுவநிலையம் (Central Stand)	26.7.73
அளியர் (மருகர்)	13.10.73.
காசுப்பட்டி (Cash Bill)	
கடன்பட்டி (Credit Bill)	3.11.72
நம்பகஇரண்டகம் (நம்பிக்கைத்துரோகம்)	22.8.77
கன்னெய் (பெட்ரோல்)	20.8.70
கற்றம் (Ream)	4.11.71
பதிவேட்டறை (Record Room)	31.1.75
ஊற்றுத்தூவல்	5.2.74. வ.சு.
உள்ளொட்டி	
மர்த்திரி (Meter)	
நெடுந்துணி (Long Cloth)	

## II. இணைப்பு

### தமிழர் மதம்

பிள்ளையார் வணக்கம் தமிழரதன்று. கி.பி. ௬-ஆம் நூற்றாண்டிற்குப்பின் ஆரியர் புதிதாகப் படைத்தது. ஓ என்ற மூலமந்திர வாக்கு யானை வடிவொத்திருத்தல் பற்றி யானை முகத் தெய்வமென்று தோற்றி, சேயோன் அல்லது சிவன் என்று ஒரு தெய்வமாக இருந்ததை வேறு தெய்வமாக வகுத்துத் தந்தையும் மக்களுமாகக் காட்டிப் புராணங்களும் வரைந்து, தமிழரின் உயர்ந்த கடவுள் மதத்தைச் சிதைத்து ஆரியப்படுத்தி விட்டனர். மாந்தன் முகத்திலேயே கடவுள் இல்லை. அங்ஙன மிருக்க யானை முகத்தில் எங்ஙனம் இருக்க முடியும்? சிவவணக்கம் அல்லது கடவுள் வணக்கம் இருந்தாற்போதும். இதன் விரிவான விளக்கத்தை என் தமிழர்மதம் என்னும் நூலில்தான் காண முடியும்.

மணமக்கள் பிள்ளைகளைப் பெற்றுக் குடும்பம் பெருகி வழி வழி தொடர்ந்து வருவது அறுகம்புல் வேரூன்றல் போல் இருத்தலால் அறுகையும் உணவுத் தட்டில்லாமல் வாழவேண்டுமென்று அரிசியையும் அடையாளமாகத் தூவி வாழ்த்தினர் முன்னோர். இக்காலத்தில் அவ்வடையாளமின்றியும் வாழ்த்தலாம்.

ஐம்பூதங்களுள் நீ தெய்வத் தன்மையுள்ளதென்று தெய்வச் சான்றாக விளக்கேற்றி மணமக்கள் சூளிட்டனர். கடவுளை உள்ளத்திலேயே தொழலாம். ஆரியர் கடவுள் வணக்கமாகத் தீயையே வணங்கி வந்ததால் தீவலம் வருவதைச் சடங்காகக் கொண்டிருந்தனர். அது தமிழர் வழக்கமன்று. கடவுள் எங்கும் நிறைந்திருப்பதால் உள்ளத்திலேயே எண்ணிச் சூளிடலாம்.

க.பெ.சி. க.ஆடளவ 2000.

### சிவநெறி

கிறித்தவ நெறியிற் பிறந்து வளர்ந்தே னாதலால் சிவநெறியாரின் இறுதிச் சடங்குகள் பற்றி ஒன்றும் அறிந்திலேன். அக்கம் பக்கத்திலுள்ள முதியரை வினவித் தெரிந்து கொள்க.

வாழைக்கு என்றும் ஈரம் இருக்க வேண்டும்

இறைவன் போதிய மழை அருள வேண்டுகிறேன்

க.பெ.சி. 6.12.74.

### இரட்டை மாட்டு வண்டி

கணவன் மனைவியர் இல்லற வாழ்க்கை இருபகட்டொரு சகடு போன்றது. அதாவது இரட்டை மாட்டு வண்டியை ஒத்தது. இரு காளகளும் ஒரு முகமாக இழுத்தால்தான் வண்டி செல்லும். அதுபோல் கணவன் மனைவியர் இருவரும் எல்லாவற்றிலும் கருத்தொத்தே இல்லறம் நடத்த வேண்டும்.

“காதல் மனையாளும் காதலனும் மாறின்றித்

தீதில் ஒருகருமஞ் செய்பவே - ஒதுகலை

எண்ணிரண்டும் ஒன்றுமதி என்முகத்தாய்

நோக்கல்தான்

கண்ணிரண்டும் ஒன்றையே காண்

என்பது நன்னெறி

க.பெ.சி; 2 அ சிலை 2000

### அனுப்ப வேண்டா

அறுவை மருத்துவச் செலவிற்கு வேண்டிய 300 உருபாவுள் நூற்றை முந்தியே அனுப்பி விட்டார். இனி 200 தான் தேவை. அதில் ஒரு நூற்றை முன்பணமாக அஞ்சல் வாயிலாக அனுப்பிவிட்டு ஒரு நூற்றை நேரில் தரலாம். செலவு முன்போன்றேயிருப்பின் தரும்பணம் 50 உருபாத் தானிருக்கும்.

திருமணத்திற்கு நான் உறவு முறையில்தான் வந்தேன். ஆதலாற் போகவரச் செலவிற்குக் கொடுத்த ரூ0 உருபா போதும். அன்றனுப்பிய நூறு ரூபான்வ என் மருத்துவச் செலவிற்கு விடுத்த முன்பணமாகவே கருதி வைத்திருக்கின்றேன். அத்தொகை இன்னும் என்கையிலுள்ளது. ஆதலால் இனி அஞ்சல்வாயிலாக இம்மாத இறுதியிலேனும் அடுத்த மாதத் தொடக்கத்திலேனும் நூறு ரூபர் அனுப்பினாற் போதும்.

மீண்டும் பணம் வேண்டியிருப்பின் அனுப்ப வேண்டேன். நான் எங்கேனும் கடன் வாங்கிக் கொள்வேன். அதைப் பின்னர் வெள்ளாமைப் பணம் வந்தபின் அனுப்பலாம். அதற்கு ஓராண்டாயினும் குற்றமில்லை. கடன் வாங்கியேனும் இடர்ப்பட்டேனும் பணம் அனுப்பவே வேண்டேன். நான் கடன் கொள்வதென்பது பொத்தகப் பணத்திலிருந்து எடுத்துக் கொள்வதேயன்றி வேறன்று. அது எளிதாய் இயல்வது. பயிர்த் தொழில் இம்மியும் பணத்தட்டின்றி நடைபெறல் வேண்டும். 'கடனில்லாச் சோறு கால்வயிறு போதும்! எனக்குப் பணம் அனுப்புகிறேன் என்று சொல்லி விட்டதனால். கடன்பாட்டுணர்ச்சியுடன் காலம் கழிக்க

வேண்டேன். முழுவுரிமை யுள்ளத்துடன் இல்லறம் நடத்துக.

க.பெ.சி. ச மடல்கல் 2000

### வேண்டேன்

பணம் அனுப்ப வேண்டேன். இறைவன் வேறொரு வழியில் எனக்குதவி யிருக்கின்றான். மேலைத் தாம்பரத்தில் 2 மாதம் திரு. முத்துக்கிருட்டிணனார் வீட்டில் தங்கி நேற்றுத் தான் இங்கு (காட்டுப்பாடி) வந்தேன். பணம் கொடுத்த போது வாங்க மறுத்தே விட்டார். என்னை விருந்தோம்பின செலவு உரு0 உருபா இருக்கும். அங்குத்தான் திருக்குறள் உரையெச்சம் முற்றும் எழுதப்பட்டது.

க.பெ.சி.; கங துலை 2000

### வாய்ப்பு இழப்பு

நும்மிடம் என்றும் உதவிபெறலாம். பிறரிடம் பெறமுடியாது.

நும் அன்புப் பெருக்கத்தாலும் ஆர்வமிகுதியாலும் பறம்புக்குடிச் செட்டியார் ஒருவர் கொடுக்க விருந்த பணத்தை நீரே கொடுக்க ஏற்றுக் கொண்டீர். அதனால் அவரிடம் பெறும் வாய்ப்புப் போய்விட்டது. இதைத்தான் அன்று கருதி வருந்தினேன்.

க.பெ.சி; 2 மடல்கல் 200க

## இசைந்து வாழ்தல்

இனிமேல் உங்கள் இருவரும் யார் எழுதினாலும் சரி; 'நாங்கள் இருவரும் இசைந்து வாழ்கின்றோம்' என்றே தொடங்க வேண்டும்.

க.பெ.சி. 20 துலை 200க

## பெரிய பேறு

பெண்களுக்குச் சமவுரிமை நம்நாட்டில் இல்லாததனாலும் அதிகாரம் செல்வம் வலிமை ஆகிய மூன்றும் ஆடவரிடத்திலேயே இருப்பதனாலும் பொதுவாகப் பெண்களின் குற்றங்குறைகளையே எடுத்துக்கூறுவார்கள். கணவன் மனைவியைக் கவனிக்காவிடின் கண்டிப்பாரில்லை. உனக்கோ, உனக்குச் சமவுரிமை அளிக்கின்ற காதற்கணவனைக் கடவுள் அளித்திருக்கின்றார். இது பெற்ற கரிய பேறு. உன் இல்லற வாழ்க்கைக்கு வேண்டிய செல்வத்தையும் இறைவன் தந்திருக்கின்றார். இந்நிலையில் உனக்கொரு குறையுமில்லை. கவலைக்கிடமில்லை. மண்ணுலகிலே விண்ணுலக இன்பம் பெற்று மகிழலாம்.

"தற்காத்துத் தற்கொண்டாற் பேணித் தகைசான்ற  
சொற்காத்துச் சோர்விலாள் பெண்"

என்று திருவள்ளுவர் கூறுகிறபடி முதலில் உன்னைப் பேணி உன்முழு வலிமையாலும் உன் கணவனைப் பேணிப் பிறர் புகழுமாறு நடந்துகொள்வாயாக. கணவனிடத்தில் என்றும் இன்சொல் சொல்லி அன்பாக இரு.

அன்ன காழு க.பெ.சி; 20 துலை 200க

### மனக்கவலை மாற்றல்

கரைகடந்து கடன்கொண்டு வெட்டியும் கிணற்றில் நீரின்மையும் மழையும் பெய்யாமையும் துன்பமானவையே, ஆயினும் அவை நம் ஆற்றலுக்கு அப்பாற்பட்டவை யாதலால் கவலைப்பட்டும் உடல் நலக்கேடன்றிப் பயனில்லை. எல்லாம் வல்ல இறைவனை நோக்கி உருக்கமாகத் தொடர்ந்து வேண்டுக.

“தனக்குவமையிலாதான் தாள்சேர்ந்தார்க் கல்லால்  
மனக்கவலை மாற்றல் அரிது”

க.பெ.சி. 16.8.77

### கவலைக் கேடு

என்னையும் நுங்கள் குடும்பத்தில் ஒருவனாக் கருதுவதால், நுங்கள் திறமைக்கு மிஞ்சிச் சிறப்பாக அல்லது மிகையாக எனக்கொன்றும் விடுக்க வேண்டேன்.

கடுகளவுங் கவலைக்கிடமான எதையும் ஏற்றுக் கொள்ளக்கூடாது. `கவலை கறியைத் தின்னும்; பேராசைப் படவுங்கூடாது. போது மென்ற மனமே பொன்செய்யும் மருந்து... உள்ளதே போதுமென்று பெற்றதுகொண்டு பொந்திகைப் படவேண்டும். வருவாய்க்குத் தக்கவாறே செலவு செய்ய வேண்டும். “வளவனாயினும் அளவறிந் தளித்துண்” என்பது ஔவையார் பொன்மொழி.

வளவன் - வளநாடுடைய சோழன்



கூடாது. துணைப்பார் புத்தி கெட்டவர்”

இறைவன் துணையைத் தேடி இயன்றவரை முயன்று கூழானாலும் தன் உழைப்பால் வந்ததைக் குடித்து மகிழ்ச்சியாயிருந்தால் நீடு வாழலாம்.

க.பெ.சி. உ. சுறவம் 200க

### ஒரு விளக்கம்

முந்தின அட்டையில் பேராசை கூடாதென்று கூறினேன். ஆயின், அதற்குச் சில விலக்குகளுண்டு. பிறர் பொருளைக் கவர்தற்கும் பிறர்க்குதவாது வைத்துக் காத்தற்கும் வாழ்நாள் குன்றுமளவு உடலை வருத்துதற்கும் பேராசை கூடாது. இங்ஙனமன்றி இயன்ற அளவு பொருளீட்டுதல் எல்லார் தலைமீதும் விழுந்த கடமையாம்.

“அருளில்லார்க்... யாங்கு”

“பொருளல் லவரை... பொருள்”

“எண்பொருள்... ஒருங்கு”

“செய்க பொருளைச் .... இல்”

க.பெ.சி. 2அ சுறவம் 200க.

### வேலையை விட்டு வரவேண்டேன்

சென்னைப் பல்கலைக் கழகத்தில் எனக்கு ஓரதிகாரமும் இல்லை. அதில் இன்று பயிற்றப்படும்

பாடத்திட்டங்களைப் பற்றியும் ஒன்றும் தெரியாது. அதன் இற்றைத் துணைவேந்தர் எனக்கு மாறானவர். ஆதலால் குறித்த செய்தியில் நான் உதவுவதற்கில்லை.

சென்னை மாநிலக்கல்லூரித் தலைமைத்தமிழ்ப் பேராசிரியர் பர். மெ. சுந்தரம் என் நண்பர். அவருக்கு இதுபற்றித் தெரிந்திருக்கலாம். இங்குவரின் அவருக்குக் கடிதம் கொடுக்கிறேன். போய்ப் பார்க்க. ஆயின் இதற்காகத் தோட்ட வேலையை விட்டுவிட்டு இங்குவர வேண்டேன்.

மதுரைப் பக்கம் வரநேரின் கல்லுப்பட்டிக்கும் வருவேன்.

க.பெ.சி. 12.3.75.

### முழு முயற்சி செய்க

அடுத்த வீட்டுக்காரர் வாயிலாக அனுப்பிய தூய் தேனுக்கு நன்றி. கொடி முந்திரித் தோட்டத்தைப் பற்றிச் சொன்னார். பேரளவாகப் பயிரிட்டிருப்பதால் கடன்பட்டிருப்பதாகத் தெரிகின்றது. பயன்பெறும் வரை முழுக்கவனமும் முழு முயற்சியும் தோட்டத்தைப் பற்றியதாகவே இருக்க.

சனுவரி முதற்கிழமை அல்லது சிலையிறுதி, இங்குச் சென்னையில் உ.த.க. மாநாடு நடைபெறும். அதற்கு வரவேண்டியதில்லை. கும்பம் மீனம் ஆகிய மாதங்களில் தோட்டம் மழைச் சேதமின்றிச் செழிப்பாயிருக்க இறைவன் அருள்புரிக.

பயன்பெற்றபின் கடனை அடைக்க. அதன்பின் மறு வேளாண்மைக்குரிய பெருந்தொகையை வைப்பகத்தில் இட்டு வைக்க. ஐயாயிரம் உருபாவாவது எப்போதும் இருப்பில் இருத்தல் வேண்டும். இனிமேல் கடன் வாங்கும் வழக்கத்தை விட்டுவிடுக. இரு பிள்ளைகள் ஆகிவிட்டன. அவர்கள் படிப்பிற்கு வேண்டிய தொகையை இப்போதே சேர்த்து வைக்க.

அகர முதலி யுருவாக்கத்தை அரசு மேற்கொண்டு விட்டதனால், அதற்குப் பணமனுப்ப வேண்டேன்.

பெருஞ்சித்திரனார் இங்குக் குடியமர்ந்து ஒரு மாதத்திற்கு மேலாகின்றது. (1. லால் பேகம் தெரு, திருவல்லிக்கேணி, சென்னை - 5.) தென்மொழி அச்சக வேலை நடக்கிறது.

நாங்கள் இருவரும் ஒரே யிடத்தில் இருப்பதால் தேன் அனுப்பின் இருவர்க்கும் அனுப்ப வேண்டும். எனக் கனுப்பாவிடின் குற்றமில்லை.

க.பெ.சி. 25.5.77.

### நீலமலை

ஆட்சிக் குழுக் கூட்டம் முடிந்த பின் நான் திரு. இளமாறனுடன் இன்று இங்கு வந்து (நீலமலை) குளிர்ச்சிக்காகத் தங்கியிருக்கின்றேன். இன்னும் ஒரு கிழமை இங்கிருப்பேன். அதற்குள் காட்டுப்பாடியிம் வெப்பந் தணிந்துவிடும்.

க.பெ.சி. ௧0. அலவன் 2000

## பாராட்டு

மாநாட்டில் உங்கட்குப் பாராட்டும் பட்டாடை போர்ப்பும் ஒரு நிகழ்ச்சியாகும். அது நிகழ்ச்சி நிரலிலும் குறிக்கப்பட்டு விட்டது. அது அச்சானவுடன் உங்கட்கு ஒருபடி வரும்.

இரா.மு.கி; 15.12.69.

## கற்றதன் விளைவு

நும் அன்பான திருமுகமும் பெருவண்மைப் பணவிடையும் பெற்றேன். நன்றி.

எனக்கு மூப்பைப் பற்றிக் கவலையில்லை. இறைவனருளால் என் நூல்களெல்லாம் வெளிவரும்வரை இவ்வுலகத்திலிருப்பேன். வடமொழியினின்று தமிழை மீட்கும் என் வாழ்க்கைக் குறிக்கோளும் இன்னும் மூவாண்டிற்குள் முற்றும் நிறைவேறிவிடும்.

இன்று என் கண்ணறுவை பற்றித்தான் கவலை. கடந்த அரை நூற்றாண்டாக அல்லும் பகலும் பல்துறை நூல்களைக் கற்றுவந்ததன் விளைவு இது. ஈராண்டிற்கு முன் சென்னைத் தங்கசாலைத் தெருவிலுள்ள கண்ணறுவையர் சுப்பிரமணியனாரிடம் இடக்கண் படல அறுவை செய்து கொண்டேன். இன்று வலக்கண்ணிற்கும் அவரிடம்தான் செய்து கொள்ள வேண்டும். முந்தின அறுவைக்கு உரு0 உருபா சென்றது. இன்றும் அவ்வளவுதான் செல்லும். ஒருகால் மருந்து கூடியிருப்பினும் ரூ0 இற்குமேற் போகாது.

வலக்கண் படலம் பழுத்துவருகின்றது. இன்னும் ஒரு மாதத்திற்குள் பழுத்துவிடும். அதன்பின் உடனே அறுவை செய்து கொள்ளவேண்டும்.

க.பெ.சி. 16 விடை 2000

### மருத்துவம்

22 ஆம் பக்கல் ஆட்சிக் குழுக் கூட்டத்திற்கு வரவேண்டியதில்லை. இதை நானே எழுதுவதற்கு இருந்தேன்.

வேனில் இன்னும். கழியாமையாலும் மழைபெய்யாமையாலும் திருக்குறள் தமிழ் மரபுரை இன்னும் 400 குறளுக்கு எழுதவேண்டியிருப்பதனாலும் கண்ணறுவையை ஒருமாதம் பொறுத்துச் செய்துகொள்ள விரும்புகிறேன். நுமக்கும் தேன்மதி கழியட்டும்.

வெப்பநாளில் கண்ணறுவை செய்துகொள்ளின் எரிச்சல் எடுக்கும். நீர்வளமில்லாக் காலத்திற் சென்னை விடுதியில் தங்குவதும் ஏந்தாக விராது.

நீர் இன்று என்மகன் போலிருப்பதால் திருமணத்திற்கு வருகின்றேன். குறுக்கு அல்லது சுருக்கு வழி எது? எந்தப் புகைவண்டி நிலையத்தில் இறங்கவேண்டும்? இரவில் வழங்குவதற்குப் போதிய கண்ணொளியின்மையாலும் தூக்கம் கெடாமல் பொருட்டும் பகலில்தான் வழிப்போக்கு வைத்துக் கொள்ள வேண்டும். ஆதலால் அரசினர் பேரியங்கியே, புகை வண்டியிலும் ஏந்தாக விருக்கும். மதுரைப் பேரியங்கியேறி அம்மை நாயக்கனூரில் இறங்கலாமா?

அங்கிருந்து அரசினர் பேரியங்கியில்லாவிடினும் தனியார் பேரியங்கியாவது வத்தலக்குண்டிற்கு இருக்கும். அம்மை நாயக்கனூரிலாவது வத்தலக்குண்டிலாவது என்னை வரவேற்கத் தெரிந்தஆள் காத்திருக்க வேண்டும்.

19ஆம் பக்கல் வருவேன். 21 ஆம் பக்கல் திருச்சிக் கூட்டத்திற்குத் திரும்புவேன்.

ஒரு மாதங்கழித்துக் கண்ணுறுவையரைச் சென்னையில் கண்டு நாள் திட்டமானபின் அங்கிருந்து நுமக்குச் கம்பிச் செய்தி விடுப்பேன். நீர் உடனே வரலாம். உடன் மறுமொழிவிடுக்க.

க.பெ.சி. 9 ஆடவை 2000

### மருத்துவம்

கண்ணில் வலியிருக்கும் போது படிக்கக் கூடாது. இதுவேளிர்கால மாதலால் வெயில் நேரத்தில் வெளியே செல்லவுங் கூடாது. விளக்கொளியைப் பார்ப்பதும் நீண்ட நேரம் கண்விழித்திருப்பதும் கூடா. திரைப்படத்தைப் பார்க்கவே கூடாது. சூடும் பித்தமும் ஊதையும் (வாயுவும்) விளைக்கும் உணவுப் பொருள்களை முற்றும் விலக்கி விட வேண்டும். நாஸ்தொறும் தண்ணீர் குளித்து அறிவன் காரி நல்லெண்ணெய் அல்லது விளக்கெண்ணெய் தேய்த்துக் குளித்து வருக. குளம்பியை (காப்பியை) நிறுத்திவிட்டு மோர், பதநீர், இளநீர் முதலிய தண்குடியையே பருகி வருக. பழையதும் தயிர்ச்சோறும் உண்டுவருவது நன்று.

எலுமிச்சஞ் சாற்றைக் கலந்து தேய்த்துக் குளிக்கலாம். சீனி சேர்த்துக் குடிக்கலாம். நுங்கு, கொடிமுந்திரி, வெள்ளரிப் பழம் முதலியன உண்ணலாம். காலிமுள்ளங்கி (Carrot) கண்ணிற்கு நன்றென்பர். அதை அடிக்கடி சமைத்துண்க. 'Optrex' என்றொரு கண்கழுவி நீர் ஆங்கில மருந்துக் கடைகளில் கிடைக்கும். அதை வாங்கி நாள்தொறும் இருவேளை கண்கழுவி வரலாம்.

நண்பகலில் தலையை (மண்டையை)க் குளிர்ந்த துணியால் மூடிக் கொள்க.

தமிழர் வரலாறு எழுதி வருகின்றேன்.

எதற்கும் வீண் கவலை கொள்ளற்க.

க.பெ.சி; ௧0 மீனம் 200௧

நாட்பட்ட புண்ணை நாட்டு மருத்துவக் களிம்பே விரைந் தாற்றும்

க.பெ.சி; 20 கன்னி 2002

### குழந்தை நலம்

குழந்தைகள் மேனி மென்மையாயும் உடம்பு நொய்ம்மையாயும் இருப்பதால், தட்ப வெப்ப நிலைமாறினும், தாயுணவு தகாவிடினும், நெடுந்தொலைவழிச் செல்லினும், தீய நாற்றம் வரினும், முரட்டுத் தனமாய்த் தூக்கினும், நெடுநேரம் உடம்பு அசைவுறினும் ஊட்டங்குன்றினும், உடை காலநிலைக்கொவ்வா விடினும் எளிதாய் நோய்தாக்கும்.

குழந்தை நலம் பேணுவதில், பின் மருந்தினும் முந்தடுப்பே எல்லா வகையிலும் ஏற்றதாகும். தாய்ப்பாலுண்ணும் குழவிக்கும், குழந்தைக்கும் தாய்தன் உணவைச் சரிப்படுத்திக் கொள்வதே நோய்தடுக்கும் சிறந்தமுறை.

குழவிக்கு மார்ச்சளியிருக்கும் போது தாய் குளிர்ச்சியான உணவை உண்ணக்கூடாது. முந்திரிச்சாறு (பிராந்தி) ஒரு சில் துளிகளில் நீர் கலந்துத் உறை மருந்துபோல் கொடுக்கலாம். குழந்தை மருத்துவத்தில் அல்லது வளர்ப்பில் தேர்ச்சி பெற்ற மூதாட்டியார் அல்லது மருத்துவர் ஒருவரைத் துணைக்கொள்வது நல்லது. இறைவன் திருவருளை வேண்டுவதும் இன்றியமையாதது. ஆறுமாதம் முடியும் வர மிகக் கண்ணுங் கருத்துமாகப் பேணிக் காத்தல் வேண்டும்.

பூவைப் போல் தொடவும் பொன்னைப் போற் போற்றவும் புத்தேள் (தெய்வம்) போல் தூய இடத்தில் வைக்கவும் வேண்டும்.

வருகின்ற வேளிற்ரு நானும் பெருஞ்சித்திரனாரும் வால்பாறை செல்வோம். திரும்புகாலில் இயலுமாயின் கல்லை வருவோம்.

செ.சொ.பி.பே.அ. வேலை தொடங்கி விட்டேன். கல்லைப் பக்கம் சிறப்பாக ஏதேனும் சொல்வழங்கின் பொருளுடன் தெரிவிக்க.

க.பெ.சி.; மீனம் 2002 (18.3.71)





### மருத்துவம்

திரு. நித்தலின்பனார் நுங்கள் அன்பளிப்பு முடங்கல் திணர் ஆறு கொண்டு வந்து கொடுத்தார். நன்றி.

மஞ்சட் காமாலைக்குக் காக்கைக் கறி நன்மருந்தென்பர். அதை மறைவாகச் சமைத்துக் கொடுத்தல் வேண்டும். திருச்சித் திரு. வெள்ளிமலை யாரும் சென்ற ஆண்டு அந்நோயால் வருந்திப்பின்னர் மருத்துவம் பெற்று நலமடைந்தார். அவரையும் வினவியறிதல் வேண்டும்.

நோய் நீக்கத்தினும் நோய்த்தடுப்பே சிறந்த தாதலின் நோய் முதல் நாடி அது மீண்டும் நேராவாறு முதற்காப்பாயிருந்து கொள்க. அடுப்பெரிக்கவும் அம்மியரைக்கவும் உடனே ஒரு தக்க பெண்ணை அமர்த்திக் கொள்க. காயச்சரக்கு (மல்லி சீரகம்) அரைப்பதும் மாவாட்டுவதும் கடிய வேலை.

மாலை அ மணிக்கு நீங்கள் திரும்பாவிடினும் தப்பாது உண்டு விடச் சொல்க.

இரா.மு.கி; 30.1. 70

### குறிஞ்சி

குறிஞ்சியில் ஈராண்டிற் கொருமுறையும், நாலாண்டிற் கொருமுறையும் ஆறாண்டிற் கொருமுறையும் பன்னீராண்டிற் கொருமுறையுமாகப் பூக்கும் நால்வகை யுண்டெனச் சென்ற ஆண்டு ஏர்க்காட்டுப் பயிர்த்தொழில் அலுவலர் சொல்ல

அறிந்தேன். பத்தாண்டிற்கொருமுறை பூப்பதும் உண்டெனின், மொத்தம் ஐவகை உண்டெனக் கொள்ளல் வேண்டும்.

குடந்தை விழாப்போல் பன்னீராண்டிற் கொருமுறை பூக்கும் வகையொன்று இருத்தலாலேயே, அது மாமாங்கம் (மகாமகம்) செடி என்று பெயர் பெற்றுள்ளது. அப்பெயரே ஏர்க்காட்டுப் பொதுமக்களிடம் வழங்குகின்றது. முந்தின பூப்புக் ஆண்டிற்கு முன் நிகழ்ந்ததாகச் செய்தித்தாளிலும் ஒருவர் எழுதியிருந்தார்.

மாநாட்டுச் சமையத்தில் ஒரு செடி பூப்பதாயிருந்தாலும் பார்த்தல் நன்றே

எனக்கு நாற்புதல்வரும் ஒரு புதல்வியுமாக ஐவர் மக்கள்

மூத்தவன் கொடுமுடியிலும் அடுத்தவன் சேலத்திலும் மூன்றாமவன் சென்னையிலும் கடையன் காட்டுப்பாடியிலும் இருக்கின்றனர். மகள் இங்கிருக்கிறாள் (சென்னை)

க.பெ.சி; 22 நளி 2000

### எருதந்துறை

நன்றியுரைப் பாட்டில் யோமண, தேய என்பவற்றை யேர்மண, நேய என்று திருத்திக்கொள்க.

தான் இதனினும் பெரிய பொத்தகம் எழுதத்தக்க பெரியோனாவான் என்று நக்கீரனுக்குச் சொல்க. எருதந்துறைவாணர் வியக்குமாறு ஆங்கிலப் பேச்சில் தேர்ச்சி பெற வேண்டுமென்று ஊக்குக.

அம்மையார் நாள்தொறும் பன்மடி உயிரியல் மாத்திரை உட்கொண்டு வருகின்றாரா? நன்கொடையாகவும் வலியவும் வந்ததனால் அதன் அருமையை அறியாதிருக்கலாம். தி.த.ம. உரையை ஒழுங்காகப் படித்து வரச் சொல்க. நாள்தொறும் பிற்பகலில் படிப்பிற்கென்று ஒருமணி நேரம் ஒதுக்கி வைக்கவேண்டும். மெய்வருத்த வினைகட்கெல்லாம் வேலைக்காரி அமர்த்திக் கொள்க. நீங்களும் இனிமேல் பிற்பகல் வேலை முடிந்தவுடன் வீடு திரும்பி விடுவது நன்று.

மாலை அ மணிக்கே அம்மையாரும் நூங்களுடன் மேசைப் படைப்பையுண்டு பழகவேண்டும். எருதந்துறையில் சமையற்காரன் அல்லது பரிமாறி மேசைமேற்படைக்க நாம் ஐவோமும் ஒருங்கேதான் உண்ணவேண்டியிருக்கும். இற்றையுலகியலறியாமை, அடிமைத்தனவுணர்ச்சி, கூச்சம், வாய்வாளாமை ஆகிய குற்றங் குறைகள் படிப்படியாக நீங்கிட வேண்டும். அடுத்த ஆண்டு திடுமென்று புறப்பட நேரலாம். அதற்குள் முழுத் தகுதிப்படுத்திக் கொண்டு அணியமாயிருக்க.

நக்கீரனுக்குச் சொன்னதே இறைவிக்கும்

எதுவும் நிகழும் வரை முழுவறுதியன்றாகலானும் அன்பிலார் அறியின் அழுக்காறு கொள்ள நேருமாதலானும் நம் கனவு நன்வாகும் வரை அடக்கவொடுக்கமாகவும் இருக்க. இறைவன் அருள்க.

இரா.மு.கி; எ.சுறவம் 2000.

## பேராயம்

இந்தியப் பேராயம் (Indian National Congress) இய்யும் (A.O. Hume) என்னும் ஆங்கிலப்பெருமானால் 1885 டிசம்பர் 28-ஆம் பக்கல், நண்பகல் 12 மணிக்குப் பம்பாயில் கோகுலதாசு தேசுப்பால் சமற்கிருதக் கல்லூரிக் கூடத்தில் கூட்டப்பட்டது. பொன்னர்சி (W.C. Bonnerjee) என்னும் வங்க இந்தியர் தலைமை தாங்கினார். இய்யும் என்பவர் சிமிலாவில் (Simila) இருந்த ஓர் அரசியல் அதிகாரி. வங்கம், பம்பாய், சென்னை ஆகிய மும்மண்டலங்களினின்றும் ஆங்கில மறிந்த இந்தியப் பெருமக்கள் கூடினர்.

இந்தியத் தேசிய முன்னேற்றத்தில் நன்னோக்கங் கொண்ட இந்தியப் பெருமக்களெல்லாம் ஆண்டிற்கொருமுறை ஒருபெருநகரிற் கூடி, இந்தியர் முன்னேற்றம் ஆட்சியில்திருத்தம் ஆகியவற்றிற்கு விதிவகை களை வகுத்து அவற்றை நிறைவேற்றுவதே பேராயத்தின் குறிக்கோளாக முதற்கண் இருந்தது. இதற்கு அக்காலத்துத் துணையரையர் (Viceray) டப்பெரின் பிரபுவும் (Marquis of Dufferin) இசைவும் வாழ்த்தும் அளித்திருந்தார்.

ஆயின் நாளடைவில் பல இந்தியர்க்கு ஆட்சியைக் கைப்பற்ற வேண்டும் என்னும் ஆசை உண்டாய்விட்டது. அதனாலேயே ஆங்கில அரசு இவ்வியக்கத்திற்குப் பகையாயிற்று. முதலில் மட்டாளரும் (Moderates) முனைவாளரும் (Extremists) இருசார் பேராயத்தார் இருந்தனர். சாலியன் வாலாபாக் என்னுமிடத்தில் நடந்த

பஞ்சாயுப் படுகொலையின் பின் மட்டாளரும் முனைவாளராகி விட்டனர். பேராய எதிர்ப்பு வலுத்தது.

தமிழ்நாட்டில் நயன்மைக் கட்சி (Justees Party) தோன்றிப் பதினேராண்டு ஆண்டது. நூற்றிற்கு மூவரான பிராமணர்க்கு நூற்றிற்கு மூன்றே அரசியல் அலுவல் என்று சட்டமானபின் பிராமணரெல்லாரும் ஒன்றுகூடி எல்லா வகுப்பாரையும் படிக்கவைத்து முன்னேற்றிப் பதவியளித்த ஆங்கில அரசை நீக்கினாலன்றி நயன்மைக் கட்சியை வீழ்த்த முடியாதென்று கண்டு பேராய இயக்கத்தைத் தமிழ்நாட்டிற் புகுத்தி முனைந்து வளர்த்தனர்.

நயன்மைக் கட்சித் தலைவர் நாட்டு மொழிகளைப் புறக்கணித்து, ஆங்கிலத்தையே போற்றியதாலும் பொதுமக்கள் தொடர்பு இன்மையாலும் ஆங்கிலவரைச் சார்ந்ததனாலும் இறுதியில் தோல்வியடைந்தார்.

பேராயத்தில் தமிழர் பெரும்பான்மையராயிருந்தாலும் தலைவர் பிராமணராகவே யிருந்ததனால் தமிழர் தலைவர் காட்டிக் கொடுக்கும் தன்னலக்காரராகவேயிருந்து விட்டனர். ஆங்கிலத்தை ஒழித்து இந்தியைத் திணிப்பதில் இருவகைப் பேராயமும் ஒன்றே. ஆதலால் இரண்டும் தமிழகத்திற்குக் கேடு விளைவிக்கும்.

க.பெ.சி. நு0 சுறவம் 2002 (12.2. 71)

### அச்சகம்

திருக்குறள் தமிழ் மரபுரை மெய்ப்புத்திருத்தப் பெரும்புலவர் மே. வீ. வேணுகோபாலப் பிள்ளை

அவர்களைத் தம் சொந்தச் செலவில் அமர்த்துவதாகவும் அவர் இசையாவிடின் தாமே அவ்வேலையை மேற்கொள்வதாகவும் பேரா.கோ. நிலவழகனார் (இராமச்சந்திரன், எம்.ஏ., தலைமைத் தமிழாசிரியரும் துணைவேந்தரும், பச்சையப்பன் கல்லூரி, காஞ்சி) எழுதியிருக்கின்றார். நானும் உடம்பட்டேன்.

நானே திருத்தின் புதிதாய்த் தோன்றும் கருத்துக்களையும் சேர்க்கலாம் என்பது மெய்யே. ஆயின் இன்னும் 400 குறள்கட்கு உரைவரைய வேண்டியுள்ளது. அதை யெழுதுவதில் ஈடுபட்டுள்ளேன். அதற்கு வேண்டிய நூல்கள் இங்குத்தான் உள்ளன.

சென்ற பனிக்காலத்தில் ஈளை தாக்கியிருந்ததால் உரைமுன்பே முடியாது போயிற்று. இன்னும், முதுவேனில் வெப்பத்தால் விரைந்து வேலை செய்ய முடியவில்லை. வலக்கண் படலம் பழுத்து வருகின்றது. விரைந்து அறுவை செய்து கொள்ளவேண்டும்.

சிறந்த அச்சகமெல்லாம் ஆரியரிடம் உள்ளன. ஆயின், ஆரியத்தை யெதிர்க்கும் நம் நூல்களை அவரிடம் கொடுக்க அச்சமாயிருக்கின்றது. கூலி போனாலும் போகின்ற தென்று தீ வைத்து விட்டால் என்ன செய்வது? ஓராண்டு அரும்பாடுபட்டுச் செய்த வேலை வீணாய்ப் போம். மீண்டும் எழுதுவதும் அத்துணை எளிதன்று. ஆகவே, ஆரியர் அச்சகமெல்லாம் நமக்கு அச்சகமே.

பெருக்குவில்லை கூடிய கண்ணாடித் துணையால் எழுதியதால் இத்துணைச் சிறிதாக எழுதமுடிந்தது.

இரா.மு.கி.ங0 விடை 2000 12.6. 99

## புதுமெய்ப்பு

முந்தா நாள் தான் 21-ஆம் படிவத்தைத் திருத்தியனுப்பினேன். நேற்று அச்சகம் சேர்ந்திருக்கும். ஆயின், இன்றைக்கும் அதே படிவம் ஒரு பிழையும் திருத்தப் பெறாமலும் சில புதுப் பிழைகளுடனும் புதுமெய்ப்பாக வந்துள்ளது. இது காலத்தைக் கடத்தும் சூழ்ச்சியாகவோ மூளையில்லாத அச்சக் கோப்பாளரின் வேலையாகவோ இருத்தல் வேண்டும். முந்தாநாள் விடுத்தது சேராவிடினும் முந்தியெடுக்கப்பட்டிருந்த தொடர் இப்புதுமெய்ப்பில் நீக்கப்பட்டிருப்பதற்குக் கரணியம் தெரியவில்ல.

இரா.மு.கி. 8.8. 69

## முடங்கல் திணர்

அறத்திற்குக் கொடுத்த ஆவைப் பல்லைப் பிடித்துப் பார்க்கக்கூடாது அங்ஙனமே. அன்பளிப்பாகத் தந்த முடங்கல் திணரைக் குறை கூறக்கூடாது. ஆயினும் நட்புக் கடமை பற்றியும் நன்னோக்கங் கொண்டும் இரு பிழைகளைக் குறிக்கின்றேன்.

- க. Professor என்ற சொல்லில் ஒரு 'f' தான் உண்டு.
- உ. Linguistics என்னும் சொல் எல்லா மொழிக் குடும்பங்களையும் தழுவும்.

Comarative Dravidian Philalogy என்பது மிகைபடக் கூறல். Dravidian Philalogy என்றிருந்தால், Linquistics என்பது தேவையில்ல.

Descriptive Linguistics என்று வரையறுத்தால்  
Camp. Dravidian Philology என்று சேர்த்துக்  
குறிப்பது குற்றமாகாது.

இங்கத்து வீடு தாவறையுடன் பெரிதாயிருப்பது  
மட்டுமன்று; இருபரணுங் கொண்டது.

பரணிலும் பண்டங்களை வைத்திருக்கின்றோம்.  
மேலைத் தாம்பர வீடு ஈரறைகளும் ஒரு பரணுமே  
கொண்டது. ஆதலால் பரணும் எங்கட்கு  
இன்றியமையாததாகும். மேலும் முழு வீட்டையும்  
வாடகைக்கு எடுக்கும் போது வீட்டுக்காரர் அதில் ஒரு  
பகுதியைப் பயன்படுத்துவது முறையன்று. வீடு  
பெரிதுமன்று. ஆதலால் கதவுகளை மலைச் சாலை  
வீட்டிற்கே கொண்டு போகச் சொல்க. அல்லது  
முன்னால் ஒரு கொட்டகை போட்டுக் கொள்ளச்  
சொல்க.

இரா.மு.கி. உக. சுறவம் 200க

### திருத்தம்

இன்று நடப்பது துலை (மாதம்) சிலையன்று.

துலை = ஐப்பசி; சிலை = மார்கழி

வடசொல் தென்சொல்

பிரியம் - அன்பு

சனி - காரி

தினம் - நாள்

தாமதம் - காலத்தாழ்ப்பு, பாணிப்பு



இரா. இளங்குமரன்

175

புரிதல் (விரும்புதல்) என்பது தமிழ்ச்சொல்

புரிவு என்று வேண்டுமாயின் சொல்லலாம்.

பதில் என்பது உருதுச்சொல். மறுமொழி என்பதே தமிழ்ச்சொல்.

அரிதல் = காய்களைச் சிறுதுண்டுகளாக அறுத்தல்

அறிதல் = தெரியாததைத் தெரிந்து கொள்ளுதல்

மற்றவை தங்கள் என்னும் இரு சொற்கு இடையில்

மற்றவைத் தங்கள் என்று வல்லெழுத்து(த்) மிகாது.

இவற்றைக் கவனித்து வந்தால் விரைவில் பிழையின்றி

யெழுதக் கற்றுக்கொள்ளலாம்.

க.பெ.சி. 20 துலை 200க.

### பெயர் மாற்றம்

என் மருமகன் (இராபின்சன்) பெயரை இனிமேல்  
அறவாணன் என்று மாற்ற வேண்டும்.

மு.அ.கஅ மேழம் 2002 (1.5. 71)

### புதிது

பிசகு, பிசக்கு. அரவம் அடங்கல், அதைத்தல்  
என்பன நெல்லை மாவட்டத்திலும் பொது வழக்கு.  
‘சொரிவாய்’ என்பதுதான் எனக்குப் புதிது.

க.பெ.சி.20 கன்னி 2002

### பெயரிடு

செந்தமிழ் பரப்பும் செல்வன் பிறந்ததும், தாயும்  
சேயும் நலமாயிருப்பதும் பெருமகிழ்ச்சி

தமிழழகன் என்று பெயரிடுக. சுருக்கம் பற்றி  
அழகன் என்றும் விளிக்கலாம் (அழக, அழகா -  
விளிவடிவம்)

க.பெ.சி. ஊ0 நளி 200க)



www.padiprakam.com  
**தவச்சாலை வெளியீடுகள்**

தமிழ் வளம்-சொல்	உருபா	40	00
திருக்குறள் - கருத்துரை	—	25	00
திருக்குறளின் தனிப்பெருஞ் சிறப்புகள்	—	20	00
தமிழர் திருமணம் (பர்வாணர்)	—	20	00
சிற்றருவி (குழந்தையர் பாடல்)	—	30	00
இன்ப வர்ப்பு	—	16	00
நாடும் மொழியும் நம்மிரு கண்கள்	—	20	00
மனவளப் பயிற்சி	—	20	00
மாணவர் மாண்பு	—	24	00
வாழ்வியல் வழிநடை	—	20	00
வாழ்வியல் வளம்	—	50	00
வள்ளுவர் வழியில் - தவம்	—	10	00
வள்ளுவர் வழியில்-வறுமையும் வளமையே	—	10	00
கபிலர் அகவல்	—	5	00
மங்கல மனையறம்	—	10	00
திருக்குறள் ஆராய்ச்சி (முதல் தொகுதி)	—	60	00
திருக்குறள் ஆராய்ச்சி(இரண்டாம் தொகுதி)	—	55	00
ஊருக்கு ஒருவர்	—	10	00
திருக்குறளில் ஒப்புரிமை	—	12	00
வள்ளுவமும் வாழ்வியலும்	—	20	00
நினைக்கும் நெஞ்சம்	—	10	00

நூல் கிடைக்குமிடம் :

**திருவள்ளுவர் தவச்சாலை**

கண்ணன் பல்பொருள் அங்காடி,

பெரம்பலூர் 621212. பேசி 77441,; 77599

திருவள்ளூர் குடி (அல்லூர்) திருச்சி மாவட்டம் 620 101

தொலைப்பேசி ; 0431-685328

---

வேமன் பிரிண்டர்ஸ், நுங்கம்பாக்கம், சென்னை-34.